
( राणा प्रताप चितित अवस्था मे घूम रहे हैं ) 


प्रताप--यह विश्व भी एक महान युद्ध-स्थल है ! जहाँ देखो, 
चारों तरफ़, युद्ध, युद्ध, युद्ध । सदियों से यह अभागा भारत इसी 
युद्ध की भयंकर ज्वालाओं में धाँय धाँय करके जल रहा है! इसका 
कोई अभिभावक नहीं, कोई रक्षक नहीं ! विदेशियों ने,भी* इस बूढे 
देश पर दाँत गाड रक्खे हैं. ! पता नही, उन्हें यहाँ आकरे क्या 
मिलता है ! ( कुछ सोचकर और गहरी सास लेकर ) ठीक, 
कुलागार राजपूतों की रमणियाँ उनके लिए एक महान आकषेणा 
बनी हुई है ! देश-द्वोही कायर राजपूत राजाओं ने “अपनी बेटियाँ 

दे देकर उनका होंसला बढ़ा रक्खा है! हाथ ! राजपूत जाति ' 
तुमे क्या हो गया ? तू अपने उस उच्च गोरब को कहाँ खो बैठी ? 
( फिर कुछ सोचकर ) किंतु, मुझे; संपूर्ण राजपूत जाति पर लाछन 
लगाने का अधिकार ही क्या है ! मेरे पिता-नही, नहीं--उद्यपुर 
के राणा-मेवाड़ के सिरताज--राजपूतों के राज्ञा स्वयं विलासी 
ओर अधमेशील हैं ! उन्होंने भी छोटी रानी के प्रेम-बंधन मे पड़कर, 
प्रजा की इच्छा के विरुद्ध, जगमल को राज-सिहासन पर आरूढ़ 
किए है | ओह ! प्यारे देश ! तेरा दुर्भाग्य है ! मेरे मन की साथ 
मेरै मन में ही रह गई! 
( सहसा चूड़ावत क्ृष्णसिह का प्रवेश ) 
 छुछणु--( अभिवादनपूर्वक ) राजकुमार |! आज आप चितित-से 
अकेले क्‍यों घूम रहे हैं? आज आप किस समस्या को सुलमभाने 
में लगे है ? 
प्रताप--कृष्ण जी ! आज बहुत सबेरे आँख खुल गई। यों 
ही मुन बहलाने के लिए उपवन में चला आया हूँ। आप क्या पूछते 
“हैं, ऋष्ण जी |--किस समस्या को सुलमाने मे लगा हूँ ? अभागे 
भारत की गुलामी की समस्या के सिवाय ओर कौन-सी समस्या 
इस समय किसी क्षत्रिय को चिता-लीन कर सकती है ! 


क्ृष्ण--ठीक है, राजकुमार [ ठीक है। में पहले से ही आपके 
स्वभाव को पहचानता हूँ ।(आज मुझे पूर्ण विश्वास हो गया कि 
स्वदेश की ज्ञलि-वेदी पर प्राण निछावर करने वाले वीर अवश्य 
जननी जन्म-भूमि का मुख उज्ज्वल करेंगे और आप उनके 
अग्रणी बनेंगे |.> 

प्रताप--कितु, कृष्ण जी ! मुझे! तो लोक-सेवा के सोभाग्य से 
पिता जी वंचित ही रखना चाहते हैें,न ? 

कृष्ण--उनका यह सरासर अन्याय है कि उन्होंने, बढ़े ओर 
योग्य राजकुमार को सिहासन न देकर, मोहबश छोटे राजकुमार 
को सिहासनासीन किया है | प्रजा उनके इस कृत्य की हजारों मुँह 
से निदा कर रही है । 

प्रताप--अच्छा, इस बात को छोड़िए, ओर “कोई बात हो 
तो कहिएगा। 


कष्णु--राजकुमार ! आपको इन बातों में उदासीन नही रद्द 
चाहिए। हम आपको सिहासन पर आरूढ़ करुके छोड़ेंगे। आपको 
इसके लिए तेयार रहना चाहिए। 


प्रताप--नही, वीर सरदार ! ऐसा मत कहो । देखो, श्री राम 
ने बिना किसी तके-वितक के पिता की आज्ञा से अयोध्या के विशाल 
साम्राज्य को लात मार कर चोदह साल के वन-वास को सहर्ष 
स्वीकार किया था। में भी सू्य-बंश पर पिता की आज्ञा के उल्लंघन 
का कलंक नहीं लगाना चाहता । मेरा भी यही निश्चय है कि मे 
इस जीवन को वन-पवतों मे ही घूम फिर कर बिताऊँ। 


क्रष्णु---( दुखी-सा होकर ) राजकुमार ! आज आप कैसी बाते 
कर रहे हैं ? आप तो अपने बाल्य-काल मे अनेक बार मेवाड़ 
के उद्धार की दुह्ाई दे चुके है ! अब अवसर आने पर उससे क्‍यों 
जी चुराना चाहते हैं 


प्रताप--कृष्ण जी ! प्रताप जी चुराए ! 'सूये ओर पश्चिम से 

-यह क्योंकर हो सकता है ? कितु पिता जी की इ्च्छा के 
आगे सिर क्काना ही चाहिए। 

कृष्णु--कदापि नही, राजकुमार | पिता की अन्याय-युक्त बात 
को कभी न मानना चाहिए। जिम बात से देश, को हानि होने की 

सैभावना हो, उसे बिना सोचे-सममे ठुकरा देना चाहिए, फिर चाहे 
उसका कहने वाला कोई भी क्‍यों न हो । 

प्रताप--परंतु--बड़ों की आज्ञा अविचारणीय होती है'--- 
इसका क्या समाधान है ? 

कृष्ण--राजकुमार ! सच पूछिए तो मे उस आदमी को बड़ा 
ही नही मानता, जो बड़ों के अनुकूल आचरण नहीं करता । बड़े 
राजकुमार के रहते, किसी कामिनी के ग्रेम-पाश मे बँधकर, छोटे 
को राजगद्दी देना, यहु कहा का बड़प्पन है ? यह कहॉ का न्याय 
है ? ओर फिर आपके पिता जी ने आपको कोई आज्ञा भी तो नही 
दी । फिर उसके मंग-अभंग का प्रश्न केसा ? 

प्रताप--उनकी इच्छा में ही मुझे आज्ञा का आभास मिलता है। 

कृष्ण--इस आदशेबाद को जाने दो, राजकुमार ! इस प्रकार 
का आदश देश-जाति के लिए अत्यंत भयावह सिद्ध होगा । 

प्रताप--अच्छा, आपका कहना ही सही, कृष्ण जी ! कितु 
अपने छोटेब्भाई को राज्य से गिराकर मे राज्य पाना नहीं चाहता । 
में इस लोक-बाद को सहन न कर सकूँगा। 

क्ृष्णु--इस बात से आप निश्चित रहिएगा, राजकुमार ! प्रज्ञा 
आपके साथ होगी । आपको कोई भी किसी प्रकार का दोष 
न देगा । आप अपने साधु स्वभाव के कारण ही ऐसी बाते 
कह रहे है । 

प्रैताप--फिर भी, मेरा मन, न जाने क्यों, इस प्रकार के राज्य 
को प्राप्त करने का इच्छुक नही है । 

कृष्णु--राजकुमार ! आप भूलते है, प्रजा की इच्छा ही राजा 
की इच्छा होती है, राज़ा की अपनी, इच्छा कोई नही होती । 

प्रताप--पर में तो अभी तक राजा ही नहीं बना । 

कृष्णु--राजकुमार | सिहासनारूठ न होने पर भी आप ही 
राजा हैं। प्रजा आपसे गसन्न है। प्रजा-रंजक ही तो राजा होता है । 

प्रताप--आप मुझे; अधिक बाध्य न करे, ऋष्ण जी ! परिस्थिति 
कुछ ऐसी है, जिससे मुझे आशंका है कि मेरे राज्यारूढ़ हो जाने 
पर राज्य को अनेक विभीषणों का सामना करना पंड़ेगा । 

कृप्ण--राजकुमार !' असंख्य विभीषणों की घटा क्‍यों न 
छा जाय, वह आपके प्रबल प्रताप के आगे कभी न ठहर सकेफ़ी। 
ओर विभीपणों का भी भय अधर्मी के लिए हो सकता है । न्याय, 
सत्य, धर्म को विभीषणों की घटा कभी भी अभिमूत न कर सकेगी । 

प्रताप--कष्ण जी | भय-वय कुछ नहीं | आततायी विदेशियों 
के उमड़ते हुए प्रवाह को हम सुदृह बाँध बनकर रोकेगे ओर उनके 
विशाल सैन्य-दल को शख्लाख्रों की भीषण ज्वालाओं में भस्मीभूत 
कर डालेगे। 

कृष्णु--हमे पूर्ण आशा है, राजकुमार ! आप इससे भी अधिक 
करेगे, ओर मातृभूमि के मलाबृत मुख को अपने प्रताफके गंगाजल 
से स्वच्छ करेगे । पापी आपके रोद्र रूप से थर्य जाएँगे ओर 
आगे से सदा के लिए अपनी कुत्सित ग्रवृत्तियों को अपने मे 
मर्यादित रकखेगे । पर यह सब तभी होगा, जब हम सब आपको 
राजगद्दी पर बैठाकर--अपना एकमात्र प्रतिनिधि चुनकर-देश 
की बलिवेदी पर मर मिटने का प्रण करे ओर अत्यायारी विधर्मियों 
को उनके अत्याचार का ऐसा दंड दे कि वे फिर इस और मुँह उठा 
कर भी न देख सकें | 

प्रताप--कृष्ण जी ! केवल आप ही की यह इच्छा है या अन्य 
सरदारगण भी यही चाहते है १ 

कृप्ण--राजकुमार ! केवल में ही नहीं, समस्त सरदार आपको 
अल्दी से जल्दी सिहासनासीन देखना चाहते हैं । अब आप 
देर न कीजिए । विल्लासी अगमल से भी मेने कह दिया था कि-- 
“इस राज्य के अधिकारी आपके बड़े भाई हैं । उनके लिए, न्याय 
के नाम पर ओर उनके गुणों पर भुग्ध प्रजा की इच्छा का ध्यान 
रखते हुए, आर्पको यह गद्दी खाली कर देनी चाहिए।! इस पर 
विचार करने के लिए मेंने उसे तीन-चार दिन की अवधि दी थी। 
प.ऐसा प्रतीत होता है, वह गद्दी छोड़ने के लिए तैयार नहीं है । 
इसी लिए उसने अभी तक कुछ उत्तर नहीं दिया है । 

( गुप्तचर का प्रवेश ) 

रशम्नचर-- दोनो को प्रणाम करने के अनंतर ) मंत्री जी ! 
पापी जगमल ओर सागरसिह आदि मिलकर बड़े राजकुमार के 
विरुद्ध एक भयंकर षड्यंत्र रच रहे हैं । अब अधिक विलंब न 
कीजिए । 


व्कष्ण---देखा, राजकुमार ! आप जिनका इतना खयाल करते 
हैं, वे आपके जानी दुश्मन बने हैं । 


प्रताप--( गप्तचवर की ओर देखकर ) क्‍यों, गुप्तचर ! क्‍या यह 
सब ठीक है ? 


शुंप्वर--जी हाँ, राजकुमार ! यह बिलकुल ठीक है। अब 
बातचीत मे "जितना समय लगेगा, उतनी ही देर होगी। मैने, 
'शिकह्र के बहाने निकले हुए उन्हे, एकांत बन में, एक लतावेष्टित 
वृक्त की ओट में छिषकर बातचीत करते सुना है । 


पताप--अच्छा, ऋष्ण जी | आपकी बाते युक्ति-युक्त थी। में 
अनुचित उदास्ता के फंदे मे फैसा था | अब मेरी आँखें खुल गई । 

राजनीति के संपूर्ण रहस्यों को, अब में, अपने सामने, शून्य मे 
अंकित हुआ पढ़ रहा हूँ । 

कृष्णु--( स्वगत ) समस्त सरदारों को में शीघ्र ही राजकुमार 
के समीप पहुँचने के लिए कह आया था । पता नहीं, क्या बात है, 
अभी तक नहीं आए ! 

( सहसा समस्त सरदारो का प्रवेश ) 

क्ृष्ण---( एकदम उछल कर ) आइएगा, आइएगा, सरदारगण | 
मैने अभी आप लोगों को स्मरण किया था, अच्छा हुआ, अप 
लोग समय पर आ गए । 

सरदारगणू-- दोनों को बारी-बारी से प्रणाम करने के अनंतर 
चूडावत कृष्णसिह से ) मंत्री जी ! आपकी आज्ञा केसे टाक्ती जा 
सकती थी ! 

धताप--कहिए, सरदारगण ! आप लोगों का अकस्मात्‌ 
आगमन केसे हुआ ? 

सरदारगण--( एक स्वर से ) राजकुमार | हम आपको शीघ्र 
ही महाराज !” कहकर पुकारना चाहते हें । हमारे, यहाँ, इस 
समय आने का यही एकमात्र कारण है। 

प्रताप--क्या आप लोग सचमुच मुझे! महाराज !” कहकर 
पुकारने के इच्छुक हें ? 

सरदारगण--हाँ, राजकुमार | हम आपको सचमसुभ्व महाराज ! 
कहकर पुकारना चाहते हैं । 

प्रताप--कितु आप लोग, प्राणों के रहते, अपने महाराज 
कहलाने वाले सेवक की बात को तो कभी न टालेगे ? 

सरदारगण--कभी नहीं, राजकुमार | कभी नहीं। हम अपने 

महाराज की आज्ञा पाकर ज्ञान तक लडा देने के लिए तैयार हें 
ओर घरों से अंतिम बिदा लेकर आए है। 
प्रताप--धन्य है, सरदारगण ! आप लोगों को धन्य है। तब 
में भी आप लोगों की आज्ञा मानने के लिए विवश हूँ | ( चूडावत 
कृष्ण से ) क्‍यों, कृष्ण जी ! अब तो आपकी इच्छा पूण् हो गई ? 
्णु-कक्‍्यों नहीं, मेवाड़ के हृदय-सम्राट !' आज मेरे उत्तप् 
हृदय को शाति मिली है । दुविधा की अभँवर मे पड़े हुए को दिव्य 
संघ्दरा मिल गया है। आज देश के भाग्य, आनंद की अँगड़ाई 
लेते हुए, जाग उठे है.। भारत-माता के दुखी एवं प्रशात वदन पर 
सृदु मुसकान की एक लहर दोड़ गई है। आज प्रथिवी, सलिल 
अनल,.अनिल, गगनतल--सब में मुझे आश्वासन की पवित्र आभा 
टृष्टि-गोचर हो रही है | ऐसा प्रतीत हो रहा है कि ये सब हमारे 
पक्त मे खड़े हैं । ( सरदारो से ) सरदारगण ! सोभाग्य से, आप 
लोगों ने हमारे हृदय-सम्राट राजकुमार को “महाराज” की पदवी 
पर अधिष्ठलित होने को विवश कर दिया है। आओ, अब हम सब 
मिलकर उन्हें क्रम से महाराज ! कहकर प्रणाम करे | 
( पहले चूडावत कृष्णसिह और उनके बाद में अन्य 
सरदारगण क्रम से यथाविधि प्रताप को 
“महाराज !! कहकर प्रणाम करते है ) 


कृष्ण--झाइए, महाराज ! अब शीघ्र ही चलकर प्रजा के 
संमुख राज्यमिषेक का कृत्य संपन्न करे । 


( सब का राणा प्रताप को आगे करके जय जयकार करते हुए प्रस्थान ) 


पट-परिवतेन 

दूसरा दृश्य 
स्थान--चित्तौड़ के राजमाग का चतुष्पथ 
समय-- मध्याह्योत्तर 


( कुछ नगरवासी खजूर की छाया मे संगमरमर की पटिया पर 
बेठे परस्पर वार्तालाप कर रहे है ) 


पहला--यबनों के भी अत्याचारों की हद हो गई ! कितनी 
बबेरता फेली हुई है । नीच यवन, घरों मे आग लगा, मनुष्यों"के 
छंड के ऋछंड होम कर देते हैं। हाय ! इन नर-बशुओं को परमात्मा 
ने दिल दिया कि नही ! 

दूसरा--ऐसा विज्षन तो हमने कभी नहीं देखा ! अराज्ञकता 
भी अपनी चरम सीमा को पहुँच गई है ! 


तीसरा--अजी ! नर-हत्या, विक्षव, अराजकता तो एक ओर 
रहने दो, उन पाजियों ने तो अति जघधन्य नारकीय अत्याचारों 
पर कमर कसी है ! मनुष्यता को सर्वथा तिलांजलि दे,डाली है ! 
ओह | वीर राजपूतों की रमणियों की दुदेशा का ध्यान आते ही 
आँखों मे खून उतर आता है, रोम-रोम कॉपने लगता है ! 

चौथा--बस, रहने दो इस पाप-कथा को । राक्षसों के राज्य 
में ऐसी ही दुर्घेटनाएँ घटा करती है । 

पॉचवॉ--कितु, चित्तोड़ के राजा सागरसिह तो राजपूत ही 
है न ? फिर हिंदू-बालाओं पर होने वाले इन अमानवीय 
अत्याचारों को वे केसे सहते हैं ? 


पहला--आपने भी अच्छी कही, भाई" चित्तोड के राजा हैं 
तो सचमुच राजपूत, पर वे अकबर के क्रीत-दास हैं। अकबर ने 

ही उन्हे चित्तोड़ की गद्दी पर बैठाया है। फिर उसकी इच्छा के 
विरुद्ध वे क्या कर सकते हैं ? 

पॉचवा--नहीं कुछ कर सकते नो राजगद्दी छोड़ दे ! दूसरे 
के हाथ की कठपुतली बनकर नाचने में थोड़े ही राजापन है | जो 
निस्तेज है, जिसका प्रताप सूये के समान नहीं दमकता, जो अपने 
प्रखर प्रताप से पापांधकार को दूर नहीं कर सकता, उसे राजा 
बनने का क्‍या अधिकार है ? 

दूसरा--भाई “अधिकार हो, या न हो, यह्‌ कोन देखता है। 
जिसकी एक बार बेन आई, वह अपनी करनी मे कसर नहीं 
छोड़ता । उसे तो अपनी इच्छाओं के पूर्ण होने से प्रयोजन । अपने 
आराम से काम । फिर चाहे, कोई मरे या जिए । 

तीसरा-फिर भी भले आदमी को अपने सजातीयों का तो 
कुछ ध्यान अवश्य रखना चाहिए । दुख-ददू मे उनकी सहायता न 
सही, तो कम से कम उन पर अत्याचार तो न होने दे ! आख़िर 
है तो हिंदू:ही । 

चौथा--हिंदू हो, या मुसलमान । राजा के लिए तो सब 
एक समान हैं | ओर फिर में तो उसे हिंदू ही नही समभता, जो 
अत्याचार के आगे गरदन का दे, पाप के आगे गिड़गिड़ाने 
लगे ओर अन्याय का साथ दे । 

पॉँचवॉ--भाई ! तुम बिलकुल ठीक कहते हो । में तुम्हारी 
बीतों से सहमत हूँ । 

पहला--ऐसा कोन पशु है, जो इन बातों से सहमत न हो । 
परंतु इन विदेशियों कें अत्याचार तो अब इतने असद्य हो गए हैं 
कि कुछ कहा नहीं जाता । 

सब--कहो, कहो, भाई ! कहते क्‍यों नहीं ? 

पहला--बस कुछ न पूछो । कल रात की बात है कि कुछ 
नीच विधर्मी प्रेमसिह की अनुपस्थिति में उसके घर में घुस गए। 
उन्होंने बिना कुछ पूछे-ताछे ही उसके बच्चों को मार डाला ओर 
फिर उसकी गर्मिणी स्ली को भी, उसकी अनिच्छा ओर उसे 
आत्मरज्षा के लिए तत्पर देखकर, गोली का निशाना बना दिया । 

सब--( करुण स्वर भे ) कम्बख्त कहीं के ! बच्चों ओर ओरतों 
पर भी रहम नही करते ! हे 

पाँचचा--आखिर ये पापी चाहते क्या हे*? 

पहला--चाहते हैं, डले पत्थर ! इन लोगों का सिद्धांत है-- 
हिसा, एकमात्र हिंसा | धर्म के नाम पर भयंकर नर-मेघ »ओर 
सब से बढकर अपनी कुत्सित वासनाओं को तृप्त करना | ( उत्तेजित 
होकर ) मालूम पडता है, अभी इन्हे किसी बिगड़े दिल के राजपूत से 
पाला नही पड़ा है ! नही तो बच्चू सब अत्याचार-वत्याचार भूल जाते ! 

तीसरा--सुना तो है कि महाराणा ग्रतापसिह ने मेवाड़ क्रा 
शासन-सूत्र सँभालते ही इन लोगों से लोहा लेने की ठानीं है। और 
उन्होंने प्रतिज्ञा की है कि--/जब तक हम चित्तोड़ को शत्रु के पंजे 
से न छुड़ा लेगे ओर मुगलों के अत्याचारों से प्रपीड़ित प्रजा के 
दुःखों को दूर न कर देंगे, तब तक सब आमोद-प्रमोद बंद रहेंगे । 
भोग-विल्ास की सब सामग्री को विष के तुल्य समझा जाएगा। 
सोने-चाँदी के बरतनों को फोड़ देंगे ओर पत्तों पछही भोजन , 
करेगे । सुंदर रेशमी वस्लों के स्थान में मोटे कपड़े पहनेगो । कौमल 
सेज को तिलांजलि दे दी जाएगी ओर शिलाओं पर पत्तों के 
बिछोनों पर सोएँगे । ओर स्वादिष्ट पढ़रसे भोजन के स्थान मे 
केवल कंद-मूल ही ग्रहण करेंगे ।! 

पाॉचवॉ--( गदूगद होकर ) राणा ! आप धन्य है ! ईश्वर 
आपकी इस भीष्म-प्रतिज्ञा को पूरो करे, यही ग्राथेना है । 
चौथा--भाई ! पाप का घड़ा अवश्य फूटेगा । 
पहला--बिलकुल ठीक है । अत्याचारी को कभी-न-कभी 
अत्याचारों का फल भुगतना ही पड़ता है । 
दूसरा--भाई | बात तो आप ठीक कहते है ! पर अब इन 
अत्याचारों से बचने का क्‍या उपाय हो सकता है! खाली इन 
बाँतों से थोड़े ही काम चलता है कि सोच लिया--अत्याचारी को 
दुंड अवश्य मिलेगा ! मिलेगा कहाँ से ?--क्या परमात्मा हाथ 
मे डंडा लेकर आएगा ? ओर यदि यह कहो कि अकेले राणा 
प्रताफ ही, ईश्वर की प्रेरणा से पापियों को दंड देंगे, तो यह 
असंभव है, सरासर भ्रूठ है, ऐसा कभी हो नहीं सकता कि अकेला 
आदमी, चाहे वह कितना ही भीम-काय ओर कितना ही बलशाली 
क्यों न हो, एक सुसंगठित विशाल साम्राज्य को अन्याय से रोक दे 
आर उसका एकदम दमन कर डाले | इसलिए हम सब देशवासियों को 
मिलकर इसके लिए यत्न करना चाहिए ओर कोई-न-कोई ऐसा मागे 
ढूँढ निकालना चाहिए, जिससे कि हम अन्‍न्यायी को नाकों चने 
चबा दें ओर उसे यह सिद्ध कर दिखाएँ कि यह कंकाल अभी सर्वेथा 
निर्जीव नहीं हुआ है, इसकी हड्डियों मे अब भी कुछ जादू काम कर 
रहा है, जिसको बाप्पा रावल ओर कुंभा आदि वबीरों की भीपण 
हुंकार, ( अरावली पव॑त-अेणी की ओर इशारा करके ) इन पदवेतों मे 
गूजती हुई, समय समय पर जागृत करती रहती है । 
तीसरा--भाई ! मुझ से पूछो, तो मेरी तो यही राय है कि 
अपने बल पर खड़े होकर युद्ध करने के अतिरिक्त अन्याय के 
शिकजे से बचने का कोई उपाय' नही | ओर हमारा कतेव्य है कि 

हम सब देश की आज़ादी के नाम पर एक मंडे-तले इकट्रे हो जायँ, 
ओर राणा प्रताप को अपना एकमात्र नेता समझे । उनकी आज्ञा 
से हमे जल मे, थल मे, आकाश में, पाताल मे ओर भीषण वन 
पवतों मे जहाँ कही भी जाना पड़े जायँ ओर शत्रु से लोहा लें। 
तभी हमारा उद्धार हो सकता है। अन्यथा यही--कायरों की तरह 
रोना--रहेगा ही । 

पहला--परंतु यवनों की विशाल सेना ओर भयंकर तोपों के 
आगे इने-गिने मुट्ठी भर वीर भी क्‍या कर सकेंगे, यह्‌ तो बताओ” 
बाते बनानी सरल हैं, करना कठिन है । 

दूसरा--इन बातों को कायर सोचा करते हैं । हमे एकमात्र 
देश के प्रति अपने कतेव्य का पालन करना चाहिए । इस कतेव्य 
पालन के पवित्र काये मे हमे कितने ही भयंकर से भयंकर कष्ट 
मेलने पढ़ें, केलने चाहिएँ, कितु जननी जन्म-भूमि को कभी भी 
दूसरों से पद-दलित होते हुए न देखना चाहिए । ऐसा करना 
कायरता है, महान अधम है, राजपूती शान पर अमिट दाग है, । 
यदि ऐसी बात है, हम लोग अपने परों नही खड़े हो सकते ओर 
अपने कतेज्य को नही पहचानते, तो सर्वेनाश निकट है। उसके लिए 
हमे तेयार रहना चाहिए। 

तीसरा--अच्छा, यदि आप लोगों का ऐसा ही विचार है, तो 
एक काम करे । हमे महाराज सागरसिंह से भी मिल लेना चाहिए 
ओर उनसे साफू साफू कह देना चाहिए कि--कृपया आए यवनों के 
इन अमानुषिक अत्याचारों को रोकने का यत्न करे । अन्यर्था'हम 
इनका उपाय स्वयं सोचेगे । ओर यदि हमने आवश्यक समझा, 
तो हम अपने उद्देश्य की पूर्ति के लिए राणा प्रताप को अपना नेता 
समभक उनके भंडे-तले एकत्रित हो जायँगे । 

पहला--आपकी बात है तो ठीक । बिना मतलब ही क्‍यों 
किसी से बिगाड़ी जाय | यदि महाराज सागरसिह ही हमारे दुःखों 
को दूर कर सके, तो इससे अच्छी ओर क्या बात हो सकती है ' 
बुद्धिमत्ता तो इसी मे है--साँप भी मर जाय, लाठी भी न टूटे। 
अत्याचारों से भी बच जायें ओर राजा से भी न बिगड़े । 

चौथा--वेसे तो आप दूरदर्शी हैं। मगर हमे तो राजा सागरसिह 
से कुछ आशा है नही । उन्हे नतेकियों से ही फुरसत नही । द्नि-रात 
अपने आमोद-प्रमोद्‌ मे लगे रहते हैं । कोई यदि अपना खास काम 
लेकर उनसे मिलने की इच्छा प्रकट करता है, तो सदा “ना? मे ही 
उत्तर मिलता है। भला यह बात न होती, तो उन्हे' कहता ही कोन * 
ओर वफेर यवन इतने अत्याचार ही कैसे कर सकते थे ? नही तो, 
उनका एकदम मुँह मसल दिया जाता, उन्हें फॉसी पर लटका 
दिया जाता ! दुःख तो यही है कि ज़माना इतना ख़राब आ गया 
है कि अपने ही अपने नही रहे, वे ही जड़ काटने पर तुले हुए है ! 

* दूसरा-बिलकुल ठीक । लोग कहते है, भयंकर कलियुग 

आ गया | इसी से यह पाप-चक्र चला हुआ है ओर संसार दु'ख 
भोग रहा है | पर यह बिलकुल भ्ूठ है, सरासर भूठ है, एकदम 
मिथ्या है। बात दर-असल यह है कि काल-परिवर्तेनशील है, ओर 
इस परिवरतेन का कारण एकमात्र राजा होता है । जिस समय 
का राजा दुराचारी है, वह समय दुराचार का समय कहलाने 
लुगता है; ज्ल्योंकि राजा को देखकर प्रजा मे भी दुराचार की 
मा्जों बढ़ जाती है । ओर इसी प्रकार जिस समय का राजा 
सदाचारी होता है, वह समय सदाचार के समय के नाम से 
पुकारा जाने लगता है, क्योंकि राजा की देखा-देखी प्रजा मे भी 
सदाचार का विस्तार हो जाता है | 

तीसरा--अच्छा भाई | अब हमे बातचीत बंद कर देनी चाहिए । 
संभव है, कोई राजपुरुष अचानक यहाँ को आ निकले । हमे हर 
एक बात विचारपृवेक ओर शांत होकर करनी चाहिए । मनुष्य इस 
से धोखा नहीं खाता और समय पर अपने काये मे सफल होता है । 

पाँचवॉ--हाँ भाई | चलो, अब हमे यहाँ से चुलना चाहिए, 
ओर शीघ्र ही जाकर महाराज सागरसिंह से मिलने की आज्ञा 
प्रहण करनी चाहिए। अगर नही भी मिले, तो इसमे उनकी कलई 
तो खुल जायगी | 

सब--आओ, चले । 

( सब का प्रस्थान ) 
पट-परिवतंन 





तीसरा दृश्य 
सस्‍्थान--चित्तौड़, सागरसिह की सभा 
समय--तीसरा पहर 


( सागरसिह सिहासन पर विराजमान हैं। दाहिनी 
ओर मंत्री बेठे हुए हैं | दोनो आपस मे 
बातचीत कर रहे हैं। ) 


सागरसिंह--देखो, मंत्री जी ! अकबर ने चित्तौड़ का रॉज्य 
देकर मुझ पर कितना अहसान किया है। दूसरी ओर प्रताप को 
तो देखो कि--मेरे सगे भाई जगमल को गद्दी से ही उतार दिया था, 
तो कम से कम, विपत्ति के समय,,भाई के नाते उसको सहायता 

तो करते ! कितु कुछ नहीं | सिरोही के राव सुलतान ने उसे मार 
डाला ओर वे बिलकुल चुप रहे ! क्‍यों न हो “--राब सुलतान 
प्रताप के दामाद जो ठहरे | सच पूछो तो यही एक कारण है कि 
में अकबर से मिल गया हूँ। मै प्रताप से इसका बदला अवश्य 
लूँगा ओर सपरिवार उसे बंदी बनाकर छोड़ूँगा । 

मंत्री--हाँ, महाराज | अपने भाई की रक्षा न करके प्रताप 
ने सचमुच बुरा काम किया है । 

सागरसिंह--लोग कहते हे, मेने अकबर से मिलकर अच्छा 
नहीं किया | पर मे लैही समझता, उनका ऐसा विचार क्‍यों है। 
वे लोग अविवेकी है, जो संसार की गति-विधि को नहीं सममते। 
संसार स्वार्थी है। मनुष्य अपने सवा के लिए सब कुछ कर 
सकता है । प्रताप ने अपने स्वार्थ के लिए अपने भाई को 
राज्य-च्युत कर दिया। में भी अपनी अभीष्ट सिद्धि के लिए यदि 
यवन-सम्राट की शरण मे आ गया, तो कया हुआ ? क्‍यों, मंत्री 
जी ! आपकी क्या राय है ? 

मेत्री--आपने बहुत अच्छा किया, महाराज ! आपको यही 
उचित था । आपको ही प्रताप क्‍या दे देता ? संसार मे सब अपना 
अपना पेट भरते हैं। कोई देश-सेवक का ढोंग रचकर, कोई धर्म- 
सेवक बनकर । मेरा तो कम से कम यही अनुभव है । 

सागरखिह--मंत्री जी ! पाप-पुण्य, धर्म-अधर्स सब काल्पनिक 
है । मरने, पर केवल धमें ही साथ जाता है, यह मिथ्या-जल्पना 
नहीं तो कया है ? स्वंगे ओर नरक की कल्पना भी कोरा भ्रस 
ही है । ओर यदि स्वगे ओर नरक को मान भी लिया जाय, तो 
मेरे विचार मे इस देह"मे भोग-विल्ास ओर आनंद लूटने के सिवाय 
स्‍्वंगे ओर 'कोई वस्तु नहीं; और इसके विपरीत नरक है । 

देशजाति के नाम पर ओर अपनी आन पर जान देने वाले युवक 
पागल हैं। भला इससे उन्हें क्या मिलता है ? ओर मरने के बाद 
किसने अपनी कीर्ति को फेलते हुए देखा है ? मरने के पीछे कुछ 
ही हुआ करे, मनुष्य को उससे मतलब ? संसार कितना 
अविचारणशील है ! 


भत्री--महाराज | आपका कथन स्वेथा युक्ति-युक्त है। प्रताप 
कितना मूख है ! शत्रुता भी बराबर वाले से करनी चाहिए। 
महाबलशाली अकबर से बिगाड़ कर उसे कया मिलेगा ? सुना है 
उसने गद्दी पर बैठते ही यवन-सम्राट से लोहा'लेने की ठानी है। 
ओर चित्तोड़ को फिर से प्राप्त करने का प्रण किया है। महाराज ! 
जसे भी बन पड़े, आपको प्रताप के दमन के लिए तयार रहना 
चाहिए। छोटे भी शत्र को बड़ा समकना चाहिए तथा रोग और 
बरी को उत्पन्न होते ही दबा देना चाहिए--यही नीति है । स्वरगे- 
नरक, धर्म-अधर्म ओर पाप-पुण्य यह सब कोरी कल्पना है 
आंत धारणा है । 

सागरसिंह--मंत्री जी ! आपके इन वचनों से मेराब्रहा-संहा 
संदेह जाता रहा । मेरे विचार ओर दृढ़ हो गए । अब में शीघ्र 
ही सम्राद अकबर से सलाह करके प्रताप को बंदी बनाकर अपने 
मांगे को निष्कंटक करूँगा, ओर इस प्रकार समस्त मेवाड़ का 
एकाधिपति बनूँगा । 

मंत्री--यदि भाग्य ने ज़ोर मारा तो ऐसा भी हो* सकता है, 
महाराज ! कितु हम हिंदुओं को थोड़े ही मे संतुष्ट रहना" चाहिए१ 
अपनी इच्छाओं को अधिक न बढ़ाना चाहिए । नहीं तो, आगे 
जाकर कठिनता का सामना करना पड़ता है, .ओर कभी-कभी तो 
प्राप्त वस्तु से भी हाथ धोना पड़ता है । इसलिए सुरक्षित मागे यही 

है कि जो भी मिल ज्ञाय, उसी मे संतुष्ट रहो। महाराज ! समस्त 
मेवाड़ के प्रभु बनने का स्वप्त छोड़ दीजिए । कही किसी भेदिये 
से अकबर को आपके इस विचार का पता चल गया, तो लेने 
के देने पड़ जायेंगे । अकबर हिंदुओं को जो कुछ देता है, बहुत 
तोलकर देता है। इसलिए अधिक की इच्छा न कीजिए; कहीं 
चित्तोड़ भी ने हाथ से जाता रहे ! 

सागरसिंह--( कॉपता हुआ ) अच्छा, अच्छा, मंत्री जी ! 
ज्पापने बड़ी अच्छी बात सुनाई | मेरा मन घबरा रहा है । देखो, 
मंत्री जी ! ( दोनों हौथ जोडता हुआ ) मै आपके आगे हाथ जोड़ता 
हूँ, सम्राट अकबर से यह मत कह देना । 

मंत्री--महाराज ! आप इस तरह क्यों मुझे लज्जित कर रहे 
हैं? मेंने तो एक बहुत साधारण बात कही थी। उसका मतलब, 
आशा है, आप समझ ही गए है । इसमे घबराने की कोई 
बात नहीं । 
े ( राजा फिर थरथर कॉपने लगता है ) 

मंत्री--महाराज ! यह आप क्या कर रहे हैं ? यह आपको 
शोभा नहीं देता | एक क्षत्रिय को इतनी भीरुता नहीं सुहाती । 
( स्वगत ) डरे क्‍यों नहीं ! हिम्मत कहाँ से लाए ! है तो आखिर 
विज्ञासिनी का पुत्र ही ! प्रताप सचमुच प्रतापी है | वह वीर 
क्षत्राणी के गर्भ से उत्पन्न हुआ है। ओर उद्यसिह भी उस समय 
विलासी नहीं थे । 

' सागरखिंह--मंत्री जी ! चुप क्‍यों हो गए ? आप क्‍या 
सोचने लगे ? मेरा चित्त घबरा रहा है। कुछ दिल बहलाने का 
ही सामान कीजिए । अच्छा, ओर कुछ नहीं तो नतेकियों को 
बुलवाइए । अथवा में खुद बुलवाए लेता हूँ । कोन है यहाँ 

( द्वारपाल का प्रवेश ) 
द्वारपाल--( प्रणामपूर्वक ) क्या आज्ञा है, महाराज ! 
सागरसिंह--जाओ, नतेकियों को एकद्म बुला लाओ। 
( द्वारपाल का प्रस्थान ) 


( कुछ समासदों का अवेश । सब प्रणामपूद्ेक 
यथास्थान बैठ जाते दे ) 


सागरसखिंह--मंत्री जी ! बहुत दिन हो गए, हमने कुछ 
सुंदरियाँ सम्राट अकबर और शाहजादा सलीम के पास भेजी थीं। 
उनके विषय में कुछ समाचार नही मिला | 


( यवन-सेनापति मुनीमखों का प्रवेश ) 

सागरसिंह--[ सिहासन से उठता हुआ ) आइएगा, सिपह- 
सालार साहब ! कहिएगा, शाहंशाह साहब ओर शाहजादा साहब 
का कया हाल है ? 

मुंनीमख--( सलाम करके हाथ मिलाते हुए ) राजा साहब ! 
वे दोनों आपसे बहुत खुश हैं । आपकी भेजी हुई सुंदरियों को 
पाकर वे फूले नही समाते । 

( सहसा सात नतेकियों का मंडलाकार गति से 
नाचते हुए प्रवेश ) 

सागरसिह--सिपहसालार साहब |! आप भी भाग्य के धर्नी 
है। कैसे ठीक समय पर आए हैं ! 

मुनीमखाँ-- नतंकियो की ओर ध्यानपूर्वक देखकर ) राजा 
साहब ! ये तो सीधी आपकी ही ओर चली आ रही हें] 

( नतंकियों राजा के समीप पहुँच कर राजा को प्रणाम करती है 
और फिर मंडलाकार गति से लौटती हुई राजसभा के 
मध्यभाग में यथास्थान बेठ जाती हैं ) 

सागरसिंह--मेरी परियो ! आज तो आप लोगों के बीच से 
विराजमान कामसेना नाम की मुख्य गायिका का कोकिल-कंठ 
सुनने को मन तड़प रहा है । वह गाए ओर आप लोगों का क्रम 
से नृत्य होगा । 

( कामसेना नाम की गायिका गाना आरंभ करती हे) 
देखो, यह दुनिया का रंग । 

स्वण-लता-सी देह हमारी लखकर प्रेम-तरंग- 

ऋद हिलोर लेती है मन मे उठती एक उमंग॥ 

एक नयन का तीर चला हम करतीं मुनि-तप-भंग । 

प्राण तड़प उठते हैं जिससे शिथिलित सारे अंग ॥ 

रूप-जाल में फँसा हुआ है जग का जीव-विहंग । 

निज इच्छा से कर रक्‍खा यह उसने अपना ढंग॥ 

सर्कल-लोक-रंजन-हित बजता, देखो, राग-स्उदंग । 

खरबूजे को देख बदलता है खरबूजा रंग॥ 

मंडरा कर चहूँ ओर कमल के क्‍यों अलि |! करता तंग ? 

रूप-दीप का यदि लोभी, तो जलना यथा पतंग ॥ 

तंबे-लंबे इन अलछकों में उल्का चित्त-कुरंग। 

कौन छुड़ा सकता है उसको तजकर श्रेमासंग ? ॥ 

' शक्तिहीन तू आज डइुआ है, तज सकता क्‍या संग * 
अबला कहने वाले ! तेरा अबल हुआ प्रत्यंग ॥ 
सब के हृद्य-गगन में जलता, सम ही, प्रेम-पतंग । 
आओ"'पएक, अनेक, बने, हम, यही प्रेम का ढंग॥ 

( कामसेना गाना समाप्त कर देती हे और अपने स्थान पर 
बैठ जाती है । सागरसिंह की गरदन अब भी घूम रही है । 
उत्य आरंभ हो चुका है । सहसा कुछ 
नागरिकों का प्रवेश । ) 

पहला--( एक ओर को ) नाच-रंग में सब इतने लीन हैं कि 
किसी को इस बात की सुध ही नहीं कि राजसभा में कोन आ रहा 
है ओर कोन जा रहा है। 

दूसरा--ओर तो और, इन बूढ़े सभासकों की दाढ़ियाँ भी तो 
हिल रही हैं । हि 

तीसरा--भाई ! इन बेचारों को क्‍यों दोष देते हो ? तन से 
ही अगर बूढ़े हो गए है, तो मन से तो नहीं हुए । जब राजा साहब 
की ही गरदन इस तरह हिल रही है--मानॉ--किसी ने चाबी 
भरकर छोड़ दी हो, तो साधारण लोगों की तो बात ही क्‍या है 

चौथा-मेने तो भाई ! पहले ही कहा था कि राजा सागरसिंह 
को तो नतेकियों से ही फुरसत नहीं, वे प्रजा के दुख-दद कली करण 
कहानी कब सुनने लगे | आओ, चले । अब तो राणा प्रताप ही 
हमारे राणा हैं। हमे चाहिए कि हम हजारों अपने साथी बनाएँ 
ओर सब को साथ लेकर अपने राणा की शरण में पहुँच जायें। 
इसीमे हमारा कल्याण है । 

पॉँचवॉ-मेरी भी यही राय है । अब हमे अधिक देर नहीं 
करनी चाहिए । कि 8 39 77 

( सब नागरिकों का भ्रस्थान ) 

मुनीमखा--राजा साहब ! आप तो इतने मस्त हुए कि 

आपको गाना बंद होने की भी सुध नहीं रही । 

सागरसिंह--सिपहसालार साहब | सुंदरी ही तो संसार का 
एकमात्र सार है ! संसार का सारा मिठास इस एक सुंदरी के कंठ 
मे इकट्ठा हो गया है । 
मंत्री--महाराज ! अपनी प्रतिज्ञा को याद कीजिएगा। 
सागरखिंह--कोन सी ? 
मंत्री--यही कि प्रताप को सपरिवार बंदी बनाकर छोड़ूँगा। 
सागरखिंह-हाँ, मंत्री जी ! आपने अच्छी याद दिलाई। 
अच्छा, सभा को विर्स्जत करने की आज्ञा दे दीजिए । ओर 
नतेकियों को यथेच्छ धस्त्राभूषणादि देने के लिए कोषाध्यक्ष जी से 
कह दीजिए । 
[ मंत्री राजाज्ञा सुनाकर सभा को विसर्जित करता हैं, और 
कोषाध्यक्ष से कहकर नतंकियो को यथेच्छ वस्त्रा- 
लंकारादि दिलाकर उन्हें बिदा देता हे। 
नतेकियों मंडलाकार गति से नाचती 
हुई चली जाती है ) 
भुनीमखाँ--अच्छा, राजा साहब ! अब जाने की इज़ाज़त 
दीजिए । 
सागरखिंह--हाँ, सिपहसालार साहब अब आप जा सकते 
हैं । कृपया सम्राट्‌ अकबर से हमारी ओर से कह दीजिए कि हम 
प्रताप को बंदी बनाने के लिए भरसक यत्र कर रहे हैं। आप 
“निश्चित रह। 
मुनीम्खॉ--( उठकर हाथ मिलाता हुआ ) अच्छा बिदा, राजा 
साहब ! 
( भुर्नीमखों का प्रस्थान ) 





दृश्य ] पहला अंक श्३े 








७१5 2 ढ3ट 5 23 कनरी 3 3८ध 3८ 


सागरसिंह--देखा, मंत्री जी ! मुनीमखाँ कैसा अच्छा 
आदमी है '--कितना हँसमुख, कितना सुडोल ओर कैसा 
मिलनसार |! यह हमारा अंतरंग मित्र है। 

मंत्री--हाँ, महाराज ! यह तो में आप दोनों की बात से ही 
ताड़ गया था कि मुनीमखाँ आपके प्रगाढ़ मित्रों मे से है । (स्वगत ) 
'मूख छंदानुरोधेन! । ( प्रकट ) सचमुच बड़ा सुंदर युवक है। 

सागरखिह--हमारे घर यह प्रायः आता-जाता रहता है । 
मेरा इस पर पूर्ण विश्वास है। अन्‍य यवन-युवकों में और इसमे 
बहुत अंतर है । कु 

मेत्री--( स्वग॒त ) मूखे साँप के बच्चे को अंतरंग मित्र समझ 
रहा है । कभी अवसर पाकर ऐसा डंक मारेगा कि छटपटाता रह 
जआञायगा | (प्रकट) महाराज ! अंतरंग मित्र भी ऐसा ही होना चाहिए। 

सागरसिंह--अच्छा, मंत्री जी ! अब चलना चाहिए, आज 
काफ़ी देर हो गई । 


( दोनों का प्रस्थान ) 
| 
पट-परिवतेन' 





चौथा दृश्य 
स्थान--उदय-सागर का तट, पणकुटी 
समय--प्रभात 
( प्रताप, पराकुटी के बाहर, रानी पद्मावती और पुत्र-पुन्नियों 
सहित एक विद्ञाल शिलाखंड पर बैठे हुए है और वे 
परस्पर वातालाप कर रहे हैं ) 
पद्मावती-मेरे देव ! कया में आपसे पूछे सकती हूँ कि आपने 
उदयपुर के राजमहलों को छोड़कर इतनी दूर डंद्यसागर के 


कै 


७ कया &0# कट 

तट पर परणकुटी में क्‍यों वास किया है, ओर समस्त मेवाड़ 
को जन-शून्य एवं उजाड़ बना देने में आपने कौन-सा लाभ 
सोचा है ? 

प्रताप--क्यों नहीं, देवी ! तुम मेरी अद्धोंगिनी हो। तुम्हारा 
ओर मेरा पद्‌ एक समान है, मेरा तुम पर पूर्ण विश्वास है। तुम 
सुख-दुःख मे सदा मेरी सहचरी रहोगी ओर भयंकर से भयंकर 
विपत्ति-काल मे भी मेरे साथ कंघे से कंधा भिड़ाकर चलोगी। 
फिर में इस उदयसागर के तट पर बसने ओर संपूर्ण मेवाड़ को 
उजाड़ बना देने के, रहस्य से तुम्हें केसे वंचित रख सकता हूँ। 
आशा है, ध्यान से सुनोगी । 

उदद्माचती-हाँ, देव | कहिएगा, में सावधान हैँ । 

प्रताप--सुनो, देवी ! यह्‌ तो तुम जानती ही हो कि एक 
छोटे से राज्य के लिए बादशाह अकबर की महान सेना के साथ 
लड़ना कोई हँसी-खेल नहीं है । कहाँ अकबर की शज्रात्रों से 
सुमज्ित असंख्य सेना ओर कहाँ सगे-संबंधियों तक की सहायता 
से रहित मेवाड़ के अल्प-संख्यक वीर । इसी लिए आरंभ में ही 
मैंने यह घोषणा करवा दी कि मेवाड़ की समस्त प्रजा को चाहिए 
कि वह ग्राम-नगरों को छोड़कर अरावली परत को अपना निवास- 
स्थान बनाएँ । इससे यह होगा कि यवन लोग जब मेवाड़ पर 
आक्रमण करेगे तो उन्हें सिवाय खँडहरों के ओर कुछ न मिलेगा 
ओर इस क्षकार रसद आदि प्राप्त करने मे उन्हें भारी कठिनाई 
का सामना करना पड़ेगा । दूसरी ओर गिरि-कंदराओं में बसकर 
हमारे राजपूत बीर उन पर जहाँ तहाँ अकस्मात्‌ आक्रमण करके 


उन्हें विचलित कर सकेंगे और स्वयं होने वाली भारी हानिसे 
बच सकेंगे ।' 

पद्मावचती--देव | में भी यही सोचती थी । पूछने का एकमात्र 
कारण संदेह को दूर करना ही था । 
प्रताप--अच्छा, अब बच्चों को युद्ध-विद्या सिखाने का समय 
हो गया | तुम चलकर इन्हें युद्ध-विद्या सिखाओ | 
( बच्चों सहित रानी का प्रस्थान ) 
प्रताप-अ्रधान मंत्री जी ने आने मे बड़ा विलंब कर दिया ! 
उनके साथ मिलकर भावी कार्यक्रम पर विचार करना था ! अच्छा 
इतना में अपनी पर्णोकुटी मे चलकर सोचता हूँ। 
( सहसा चूड़ावत कृष्ण का प्रवेश ) 
प्रताप--आइए, आइए, कृष्ण जी ! में अभी आपको याद 
कर रहा था। आइए, पणोकुटी में चले । 
क्ृष्णु--( श्रणामपूवेक ) जो आज्ञा । 
( दोनों का प्रस्थान ) 
पटठ-परिव॒र्तेन 


पॉचवचों दृश्य 
सस्‍्थान--वन, सरोवर का तट 
समय---मध्याह 
( शक्कलसिंह आचमन करने के अनंतर तालाब 
के किनारे उत्तेजित भाव से घूमता 

हुआ बडबड़ा रहा है ) 
शक्कसिंह--( भयंकर ईरष्यामि मे कुल्सा हुआ ) प्रताप ! तुमे 
क्या अधिकार था मुझे; राज्य से निकाल देने का ? जा, बच्चू ! 

कुल-पुरोहित ने बीच में पड़कर, तेरे प्राण बच्चा लिए ! नहीं 


ञ 

तुके अहेरिया-उत्सव का मज़ा चखा देता ! अच्छा, अब भी 
कुछ नहीं बिगड़ा है ! में तेरे सारे भेद से परिचित हूँ ! मेवाड़ का 
प्रत्येक खंड मेरा छाना पड़ा है ! याद रख, जिसे तू अपना मेवाड़ 
मानता है, वह शीघ्र ही मेरी सहायता से शत्रु के हाथ आ जायगा 

ओर तेरा सार अभिमान चूरो-विचूर्ण हो ज्ञायगा ! लोग मुमः 
से कहते हैं कि--शक्तसिह | तुमने बढ़े भाई का सामना करके 
भारी गलती की है| तुम छोटे थे, परमात्मा ने तुम्हें छोटा बनाया 
था, इसलिए यदि तुम शिकार के समय भी अपने को छोटा ही 
समभते, तो यह सूर्य-छुल मे धब्बा लगाने वाला विवाद न खड़ा 
होता । वन-वराह का वध तुम्हारे भाई ने किया हो या तुमने, एक 
ही बात है । देखो, सूये-वंशी लक्ष्मण श्री राम के कभी विरुद्ध नहीं 
गए, ग्रत्युत दोनों ने मिलकर रावण-जेसे प्रबल शत्रु के साम्राज्य 
को मिट्टी मे मिला दिया था। यदि तुम भी अपने बढ़े भाई प्रताप 
के अनुगामी बनकर भारत से यवनों के विशाल साम्राज्य को 
उखाड़ फेंको तो क्‍या अच्छा -हो ! परंतु उनके इन विचारों और 
जपदेशों हवा मुझ पर इतना भी असर नहीं, जितनी कि उड़द पर 
सफेदी । देश-वेश में कुछ नहीं जानता । कोई किसी का देश 
नहीं है । कोई किसी की जननी जन्म-भूमि नहीं है। लोग सनकी 
हैं। ऐसे ही बका करते हैं--यह्‌ मेरा देश है; यह मेरी जननी 
जनन्‍्म-भूमि है। भला, मिट्टी का विशाल पिंड भी किसी की जननी 
हो सकता है ! बेवकूफ़ कहीं के ! जानें न बूमें, मियाँ ढोलकी 
बजावें |! भारत-साता, भारत-माता--कह कर लोगों ने नाकों दम 
कर रक्खा है ! रही लक्ष्मण की बात ! वह तो मू्ख था। भला, 
बड़े भाई का साथ देकर उसे क्‍या मिल गया था ! राज्य का 
स्वामी तो झंत में राम ही हुआ था न ? भला आदसी, छोटे 

भाई के नाते, यदि उसे लंका का भी राज्य दे देता, तो क्या 
बुराई थी ! आखिर था तो भाई ही ! कितु, उसका भी मालिक 
विभीषण को बना बेठा ! यह है बड़े भाई का साथ देने का फल ! 
ओर देखो, महाभारत के युद्ध मे मरेःखपे भीम ओर अजुन, ओर 
राजगद्दी पर बेठे युधिष्ठिर ! क्या बड़े भाइयों के ही अधिक जान 
है, छोटे भाईयों के नहीं ? छोटे भाईयों को तो फाँसी दे देनी 
चाहिए ! वाह रे न्याय ! तू भी खूब है | में अब सारी कसर निकाल 
लूँगा | अभी अकबर से जाकर मेवाड़ के संपूणे बन-पवेत ओर 
दुगेम से दुरगेम स्थलों का भेद बताता हूँ ओर प्रताप से अपना 
बदला लेता हूँ ! फिर चाहे कुछ ही होता रहे ! 
( शक्कसिह का धीरे धीरे वन से प्रस्थान )« 


पट-परिवतंन 





छुठा दृश्य 
स्थान--उदय-सागर का तट, प्रताप की पणेकुटी 
समय--प्रभात 
( प्रताप अपनी कुटिया के आगे कुछ सोचते हुए 
से घूम रहे हैं । सहसा एक गुप्तचर आकर 
प्रणाम करता है। ) 
गुप्तचवर--महाराज ! आज एक आवश्यक समाचारु सुनाने 
के लिए ही में आपकी सेवा में उपस्थित हुआ हूँ । 
प्रताप--कहो, कया समाचार है ? 
गुप्तचर--महाराज ! मुझे पता लगा है कि गुजरात का 
विद्रोह शांत करने के बाद्‌ वापस झाते समय राजा मानसिंह को 


श्य प्रताप नाटक [ चोथा 


यवन-सम्राट्‌ अकबर की आज्ञा मिली है कि ईदर ओर डोंगरपुर 

के राज्य को भी हस्तगत करते आइएगा । 

प्रताप--जरा ठहरो | ( स्वगत ) में अकबर की साम्राज्य- 
लोलुपता को खूब जानता हूँ । अब उसने तिरछ्ती मार आरंभ 
कर दी है | ईंदर के राजा मेरे ससुर हैं और डॉगरपुर का राजा 
हमारे ही वंश का है | दोनों मेरे दाएँ बाएँ हाथ हैं ! अब संभव 
है, हमारी बारी आए ! ( प्रकट ) अच्छा, अब आगे कहिए। 

गुप्ततवर--अकब्नर की आज्ञा के अनुसार राजा मानसिंह 
ने डोंगरपुर की मुद्ठी भर सेना को हरा डॉगरपुर के राज्य को 
अपने अधिकार मे कर लिया है । ओर अब उदयपुर की ओर 
ही उन्तका आने का विचार था। संभव है, अभी कुछ ही समय 
बाद वे यहाँ पहुँच जायें । 

प्रताप--( गंभीर मुख-सुद्रा धारण करके ) इसके अतिरिक्त ओर 
कुछ समाचार हो तो कहो । 
" गुपतचर--बस, महाराज | यही समाचार है । इसे अत्यंत 
आवश्यक जान अपना काम पूरा किए विनता ही चला आया था। 
आशा है, क्षमा करेगे । ( आज्ञा पाकर प्रस्थान ) 
( कुमार अमरसिह का शीघ्रतापूर्वक प्रवेश ) 
प्रताप--कहो, अमर | इतनी जल्दी में केसे आए हो ? 
अमृर--राजा मानसिह अपनी विशाल सेना-सहित पधारे 
हैं ; मेने उदय-सागर के दक्षिण तट पर उनके ठहरने का भ्रबंध 
कर दिया है। अब वे आपसे मिलना चाहते हैं । 

प्रताप--+ स्वगत ) मुझ से मिलना चाहते हैं | में इस मिलने 
का अमिप्रार्य सममता हूँ ! ( प्रकट ) अच्छा, तुम चलो । उनसे 

दो कि में अभी आ रहा हूँ । फिर भोजनादि की व्यवस्था: 
करना । 


अमरसिंह--जो आज्ञा । 
( अमरसिह का प्रस्थान ) 
( रानी पद्मावती का प्रवेश ) 

पद्मावती--देव ! मेंने सुना है, गुजरात विजय करके राजा 
मानसिह आपसे मिलने की इच्छा से आए हैं । 

प्रताप-हाँ, देवी !' आए तो है । तुख उनके इस प्रकार 
यहाँ आने का क्‍या कारण सममती हो 7 

पद्मावती--सिवाय अपनी विज्जय का धमंड दिखाने के ओर 
क्या कारण हो सकता है, देव ! 

प्रताप--देवी ! तुम ठीक कहती हो, मेरा भी यही अनुमान 
था । अच्छा, अब में उनसे शीघ्र ही मिलकर आता हूँ। हमे अपनी 
ओर से अतिथि-सत्कार मे कोई कसर न उठा रखनी चाहिए। 
मैने अमर को उनके यथोचित सत्कारादि का भार सॉंप दिया है। 

पद्मावती--ठीक है, देव ! मनुष्य को चाहिए कि घर पर 
आए हुए शत्रु का भी यथोचित सम्मान करे। 

प्रताप--अच्छा, अब मे जाता हूँ । 

पद्मावती-में भी चलकर बच्चों के भोजनादि- का प्रबंध 
करती हूँ । 

( प्रस्थान ) 
पट-परिवतेन 

हदृश्यांतर (१) 
स्थान*-उद्यन्सागर का तट 
समय---प्रभात, १० बजे 


( राजा मानसिंह तंबू मे सोने की कुर्सी पर राणा प्रताप की 
ग्रैतीक्षा मे बेठे है | त्रती-वेश मे उन्नत-मस्तक 
प्रताप का प्रवेश ) 


मानसिंह--( कुर्सी से उठता हुआ ) आइएगा, राणा साहब ! 
बड़े सोभाग्य से आज आपके दुलभ दशन हुए हैं। 

प्रताप--राजा साहब ! हमारे अहोभाग्य हैं कि आप-सरीखे 
अतिथि ने इस भूमि को अपने आगमन से कृतक्ृत्य किया है। 

मानसिंह--( पास मे पड़ी हुईं दूसरी सोने की कुर्सी की ओर 
इशारा करके ) राणा साहब ! विराजिएगा, खड़े-खड़े कब तक 
बातें होंगी! 

प्रताप--नहीं, नहीं, राजा साहब |! आप अपना आसन ग्रहण 
कीजिए,-क्षमा करें, मेंने तो इन स्वर्णासनों पर न बैठने का त्रत 
धारण किया हुआ है । 

मानसिंह--( कुछ खिजाया हुआ-सा ) अच्छा, इसी लिए ( पास 
ही बिछे कुशासन की ओर इशारा करके ) कुमार अमरसिह यह आसन 
बिछा गए थे ! 

प्रताप--यदि आपकी आज्ञा हो ओर अगर आप बुरा न 
मानें, तो में कुशासन पर बैठ सकता हूँ ? 

मानसिंह--जैसा आप चाहे । 

प्रताप--( स्वगत-) सानसिह ! तुम सचमुच मानसिंह हो ! 
तुम एक ही स्थान पर अपने को ऊँचा ओर मुझे; नीचा देखना 

चाहते हो | पर यह न हो सकेगा ! मैने भी तुम्हारा मन लेने के 
लिए ही ऐसा किया था ! 

मानसिह--राणा साहब | आप किस चिता में पड़ गए १ 

( अमरसिह का प्रवेश ) 

अमरखिह--( मानसिंह से ) राजा साहब ! भोजन तेयार 
है। कपया ख्वानादि से निवृत्त हो लीजिएगा। 

प्रताप--अच्छा, राजा साहब ! शेष बातें भोजन के पश्चात्‌ 
होंगी । आप ख्लानादि से शीघ्र ही नित्नत्त होकर भोजन के लिए 
हमे सम्मानित करें । 

मानसलिंह--जैसी आपकी इच्छा, राणा साहब ! 

( प्रताप और अमर दोनो का प्रस्थान 

मानसिंह--( स्व॒गत ) प्रतापसिह भी कितना विचित्र पुरुष 
है |! इसका सब ढंग ही निराला है ! मेवाड़ का राणा !--ओऔर 
यह वेश ! मालूम होता है, इसकी बुद्धि ही भ्रष्ट हो गई है! 
दुनिया भर की ऐठ इसमे कूट-कूट कर भरी है! भला यह अकबर 
की बात कब मानने लगा | अच्छा, इस ऐठ का फत्न अब इसे 
भुगतना ही पड़ेगा ! मैंने तो सोचा था कि यह मेरी बात मान 
जायगा ओर चुपचाप अकबर की अधीनता स्वीकार कर लेगा ! 
पर यहाँ आकर तो ओर ही दृश्य देखने में आया ! इसे ब्रती-वेश 
मे देखकर भी मुझे! यह विश्वास कदापि नहीं था कि यह मेरे पास 
स्वणं-जटित आसन पर न बैठकर खड़े-खड़े ही दो बार्ते करके 
चला जायगा ! अच्छा, उसकी इच्छा ! में कब उसकी खुर्शामद्‌ 
करने लगा ! प्यासे को खुद ही कुए के पास जाना चाहिए ! 
अकबर की भोंह टेढ़ी होते ही पढ्टें की साशी ऐंठ-ऊँठ धरी रह 
जायगी ओर जंगलों मे मारा-मारा फिरेगा ! हम तो चाहते थे 

कि सहज ही मे काम हो जाय, पर उसकी मूँछें ही आपे से बाहर 
हो रही हैं! अच्छा, भोजन के समय रही-सही सारी बात खुल 
जञायगी ! देखूँ , मेरे साथ बैठकर भोजन करता है या नहीं ! 
में भी आज सारा फैसला करके जाऊँगा ! मामला इधर था इधर ! 
या तो सीधी तरह मेरे साथ बैठकर भोजन करेगा या जिंदगी भर 
लोहे के चने चबाएगा ! कुछ भी सही : जो होगा, देखा जञायगा ' 
अब मैं जल्दी से ल्लान कर लूं । 


( प्रस्थान ) 





के कि 
'र्ंिआ2] 


. >» ५ दैश्यांतर (२) 
रे स्थान--उदग-सागर का तट 
४ समय+--मथव्याह्न 






अति विशाल वितान तना हुआ है। मानसिंह 
आदि यथास्थान बैठ चुके है । सामने 
स्वरा-पात्रों मे पड्रस भोजन लगा 
हुआ रक्‍खा है । अमरसिह 
भोजन आरंभ करने 
को कहते है ) 
मानसिंह--( प्रताप को भोजन के समय अनुपस्थित देखकर 
अमरसिह से ) कुमार ! क्या कारण है, राणा जी ख्रभी तक नहीं 
ब्आए ? फ्रैपा करके उन्हें शीघ्र ही बुलवाइएगा। भोजन ठंढा हो 
रहा है। 
अमर--वे आते ही होंगे, आप भोजन आरंभ कीजिएगा । 
( व्यह सुनकर मानसिह का चेहरा लाल हो जाता हे ) 

भानसिंह-- स्वगत ) अब सारा खेल बिगड़ने वाला है! 
मुझे जिंसकी पहले ही आशंका थी, वही हुआ चाहता है ! ( प्रकट ) 
कुमार | हम राणा जी के विना केसे भोजन कर सकते है ? आप 
उन्हे शीघ्र ही बुलबा दीजिए |! ओर मेरी ओर से उनसे कह दीजिए 
कि अब बीती हुई व्यथे की बातें जाने दे ! जो हो चुका सो हो 
चुका ! अब आगे की सुध लेनी चाहिए ! ह 

अमरखिह--अच्छी बात है, राजा साहब ! में आपका 
संदेश स्वयं लेकर जाता हूँ । ( अमरसिह का अस्थान ) 

मानसिंह--( स्वगत ) में भी देखता हूँ कि मेरे साथ बैठकर 
न खाने के लिए प्रतापसिह कोन-सी युक्ति निकालता है ! था तो 
आज मेरे साथ बैठकर खाएगा या आजीवन पछताएगा !' अच्छा 
तो यही है कि अगर प्रतापसिंह मेरे साथ भोजन कर ले तो अन्‍य 
राजपूत-गण भी मेरे साथ भोजन करने को बाध्य हो जायेंगे ! ओर 
इस प्रकार मेरी मनोमिलाषा पूरे हो जायगी | मगर... 

( सानसिह इस प्रकार सिर नीचा किए सोच ही रहे थे कि अचानक " 
प्रतापसिह की अपने संमुख खडा हुआ देखते है ) 


मानसिह--कृहिए, राणा जी ! आप मेरे संदेश का क्‍या 


उत्तर देते है ? 
प्रताप--आप पहले भोजन कर लीजिएगा, राजा साहब | फिर 
संदेश का उत्तर भी आपको मित्र जाएगा । है 


मानसिंह--/ कुछ उत्तेजित होकर ) में पहले अपने 'ंदेश,का 
उत्तर चाहता हूँ, राणा ! 

प्रताप--आप क्‍या कहते है, मानसिहजी ! जो हो चुका 
सो हो चुका ! बीती हुई व्यथे की बाते जाने दो ! ओरर आगे की 

नरम न्दन्द नकद पान कट भय भा जज आय आम 22000 00, 
सुध लो !! आप यह किस मुँह से कहते हैं ? आपके ऐसा कहने 
का क्‍या अभिप्राय है ? क्या हो चुका, कौन-सी व्यथ की बाते 
जाने दें? और आगे को कैसी ओर किसकी सुध लें ? जरा, 
क्रपा करके, अपने कथन को स्पष्ट तो कीजिएगा ' 

मानसिंह--आप सब कुछ समभते हैं, प्रतापर्सिह जी ! सोते 
हुए को जगाया जाता है, जागे हुए को नही ' 

घताप--यदिं मैं सब कुछ समझता हूँ ओर यदि आपकी 
सचमुच यही इच्छा है कि अपनी बहन-बेटियों को एक विदेशी 
ओर विधर्मी म्लेच्छ रुजा की अंकशायिनी बनाकर बाप्पा रावल 
के वंशजों के साथ बैठकर भोजन करें तो यह दुराशामात्र है ! 
यह असंभव है ! ऐसा कभी हो नहीं सकता ! 

मौनसिंह-थदि ऐसा होना असंभव है, तो मेरा भी यहाँ 
भोजन करना असंभव है! और आपका भी अब चैन से रहना 
असंभव है “--सममे 

प्रताप--खूब समभता हूँ , मानसिंह जी ! यह धमकी किसे 
दिखाते हो ? धमकी दिखाना देशद्रोही, विज्ञासी, कायर राजपूतों 
को, जो विदेशी राजा के पैर चाटने के लिए उत्सुक हो रहे हों | 
अच्छा, अब जो आपको इच्छा हो, कीजिएगा। ( तलवार की ओर 
इशारा करके ) यह तलवार सदा इस धमकी की प्रतीक्षा मे रहेगी। 
ओर मान ! तुम्हारा भी यह अभिमान अवसर आने पर युद्ध मे 
परखा जायगा । 

« मानश्षिद--( धंथ्वी पर पैर पटक कर ) इतना साहस, प्रताप ! 

तुम्हारा इतना साहस ? याद रखना, कुछ ही समय बाद तोपों की 
गड़गड़ाहट मे तुम्हारा जीवन-संगीत समाप्त हो जायगा । 


( मानसिह का तेजी से प्रस्थान ) 


भा आओ आय आय 0000 

( सहसा भीमसिंह का प्रवेश ) 
भीमसिंह-- जोर से चिल्लाकर, मानसिंह जिधर से गया है, उधर 
ही को देखकर ) हमारा या तुम्हारा, यह तो भविष्य ही बताएगा ! 
कृपया आते समय अपने फूफा को भी साथ लेते आइएगा ! 
( सब की अंस्थान ) 





पठाक्षेप 





दूसरा अंक 
पहला दृश्य 
स्थान--चित्तौड़, सागरसिह की सभा 
समय---तीसरा पहुर 
( एक कवि का हाथ पकड़े हुए एक सैनिक का प्रवेश ) 


सेनिक--जय हो, महाराज की । 

सागरखिह--खड़सिंह ! यह तुम आज किसे पकड़ लाए ? 

सैनिक--महाराज ! यह गली-गली मे घूमकर महाराज के 
विरुद्ध ग्रचार कर रहा था। मना किया तो अकड़ने लगा । इसी से 
इसे पकड़ कर महाराज की सेवा मे ले आया हूँ। 

े सागरखिंह-- कवि की ओर वक-दृष्टि से देखकर ) क्‍यों रे ! जो 

कुछ थे कहते हैं, क्या वह ठीक है ? 

कवि--हाँ, महाराज ! बिलकुल ठीक है। 

सागरसिंह--( दॉत पीसता हुआ ) तू है कोन ? 

कवि--कंवि-कुल में उत्पन्न हुआ एक पुरुष । 

सागरखिंह--कोन-से कवि-कुल मे ? 

कवि--चंद-कवि-कुल मे । 

सागरसिंह--अच्छा ! तभी हमारे विरुद्ध बगावत फेला रहा 
था | उस छलिया ने भी छल से मुहम्मद गोरी को मरवा दिया था ! 
तेरी भी इच्छा कुछ उसी प्रकार का छल खेलने की “जान पड़ती है 

कवि--हो सकता है ! 

सागरसिंह--तेरा नाम क्या है ? 

कवि--ऋतिचंद | 

सागरसिंह-- घूरता हुआ ) इसी लिए न्ञागरिकों में क्रांति के 
भाव उत्पन्न कर रहा था ? 

कवि--जी हॉ ! इसी लिए कर रहा था । 

सागरखसिह--अब भी करेगा ? 

कवि--क्यों नहीं ? 

सागरखिह--इतना साहस ? 

कवि--खुद कायर हो तो सभी को कायर सममते हो ? अपने 
भाई का साथ छोडकर एक विधर्मी का साथ देने मे ही तुम अपना 
महत्त सममते हो ? घिक्कार है, तुम्हें ! 

सागरखिंह--अरे मू्खे कवि ! क्‍यों यह केंची-सी जीम चला 
रहा है | तुझे; पता है, तू किसके सामने बक रहा है ? 

कवि--मुझे; सब कुछ पता है, में किसके सामने बोल रहा 
हूँ |--बकते होंगे, आप ! 

सागरखिह--/ लाल-लाल आंखे निकाल कर ) ओ नीच कवि ! 
चुप रह । नही तो ज्ञान से हाथ धो बेठेगा । अपने प्राणों की परवाह 
कर ओर जीभ सेभाल कर बोल । 





धन 

कवि--विद्वानों को मृत्यु का भय दिखाना भारी मूखेता है । 
तुम मारोगे किस को (--शरीर को या आत्मा को ? शरीर रथ 
है, आत्मा रथी । रथ नष्ट हो जाने पर रथी अन्य रथ पर सवार 
होकर अपना काम करने लगता है | ओर आत्मा अजर अमर है; 
न वह काटा जा सकता है, न बिंध सकता है, न गलाया जा 
सकता है और न सुखाया जा सकता है । 

सागरखिंह--रहने दे--इन दाशेनिक बातों को ! ये बाते 
कहकर किसी ओर को रमाना ! में तेरी सारी विद्वत्ता अभी 
भाड़े देता हूँ । 

( उठकर ठोकर मारने के लिए पेर उठाकर 
॥॒ कवि की ओर बढता हैं ) 

कवबि--[ कटि-बंध में से एकदम छुरी निकाल कर ) अरे नराधम ! 
क्यों आपे से बाहर हुआ जाता है ? जहाँ से उठा है, वही जाकर 
बैठ जा; नहीं तो यह पेर अभी कटकर भूमि पर गिर पड़ेगा ! 

सागरसिंह--( कॉपता हुआ ) अरे कोन है यहाँ ? 

ह ( दो प्रहरियों का प्रवेश ) 

दोनों--( प्रणामपूवंक ) क्या आज्ञा है, महाराज ! 

सागरखिंह--इस पाजी को आँखों के सामने से ले जाओ 
ओर घातक से कहो कि इसे फाँसी पर लटका दे । मंत्री जी ! 
घातक के नाम आश्ञा-पत्र लिख दीजिएगा। 

मंत्री-जो आज्ञा । 

( मंत्री घातक के नाम आज्ञा-पत्र लिखकर देता है ) 
सागरखिदद--पाजी के हथकड़ी डाल दो | 
( दोनों प्रहरी कवि को हथकडी पहनाते है और आज्ञा-पत्र 
" छे उसे साथ लेकर चल्े जाते हैं ) 

सागरखिह-- स्वगत ) राजा को सदा सावधान रहना चाहिए। 
मेरी जरा-सी ढील से राज्य में ऋति के दूत पैर पसारने लगे है 
अब एक एक को चुनकर मरवा डालूँगा । (प्रकट ) मंत्री जी | 
देखा, इस तुच्छ कि का साहस ? अब सारी बातें बनाना भूल 
जायगा ! बच्चू किसी का बहकाया हुआ फिरता होगा ! 

मंत्री--महाराज ! मुझे संदेह है, कहीं यह राणा प्रताप का 
गुप्तचर न हो ! 

सागरसिंह--शुप्ततर होता तो खुल्लमखल्ला क्‍यों बगावत 
फलाता ? 

( सहसा एक दूत का प्रवेश ) 

दूत-- प्रणामपूर्वक ) महाराज ! एक बड़ी विचित्र बात हुई । 
दो सैनिक एक बंदी को वध्य-शाला की ओर लेजा रहे थे कि 
बीच मे कुछ नागरिकों ने आकर दोनों सैनिकों को मार डाला 
ओर बंदी को छुड़ाकर भाग गए । 

सागरसिह--ओह ' नालायक बच गया। 

( दुखी हो नेराश्य का भाव सूचित करता हुआ 
सिर नीचा करके बैठ जाता है ) 

मंत्री--महाराज ! इस प्रकार दुखी होने से कोई काय सिद्ध 
नहीं हुआ करता ! राजनीति ओर निराशा इन दोनों का संयोग 
सदा दुःखदायी हुआ करता है। इसलिए दुःख ओर त्राशा को 
तिलांजलि देकर कुछ उपाय सोचना चाहिए। 

सागरखिह--मुझे कुछ नहीं सूकता, मंत्री जी ! मेरा सिर 

चक्कर खा रहा है। अब तो मन बहलाने के लिए जरा किसी अच्छी 
गायिका का गान हो जाय, तो भच्छा है। 

मंत्री--महाराज ! राजा को सदा अग्नि के समान जाज्वल्य- 
मान रहना चाहिए, जिससे कि कोई उसका अभिमव न कर सके । 
आप ऐसी दुबेलता की बातें क्‍यों करते हैं ? गायिका का नृत्य- 
गान फिर भी हो सकता है | अब तो राज्य में विक्षव भीषण नृत्य 
की तैयारी कर रहा है। इस नृत्य पर विजय प्राप्त करके ही आप 
उस नृत्य का आस्वादन कर सकेंगे । 

सागरसिंह--सच है, मंत्री जी ! आप जो कुछ कहते हैं, ठीक 
ही कहते हैं, किंतु फिर भी, मेरे मन मे, न जाने क्‍यों, कोई सुंदर 
नृत्य-गान देखने-सुनने की प्रबल इच्छा उत्पन्न हो रही है। उस 
पर विजय पाना मेरे लिए कठिन प्रतीत होता है। 

मेत्री--महाराज ! यदि आप विषयों पर विजय प्राप्त नहीं 
कर सकते, तो आप गलती खाएँगे। अंतःशत्रुओं को विना जीते 
संसार भे किसने बाह्य-शत्रुओं को जीता है । अतएब आपको 
उचित है कि इन आपात-रमणीय ओर पर्यत-परितापी विषयों के 
चंगुल मे न फँसकर स्वयं आत्म-स्वरूप को पहचाने ओर ग्रजा को 
सन्मागे पर प्रवृत्त करें । 

सागरसिंह--मंत्री जी ! अधिक उपदेश न छॉटिए। मुझे 
ये रूखी बातें अच्छी नहीं लगतीं। में आराम करना चाहता हूँ। 
कोन है, यहाँ ? 

( प्रहरी का प्रवेश ) 

सहरी---( प्रणामपू्वंक ) क्या आज्ञा है, महाराज ! 

सागरखिह--मुझे! शयन-मंदिर का मार्ग दिखाओ। 

प्रहरी--महाराज की आज्ञा सिरमाथे । 


( दोनों का प्रस्थान ) 

मंत्री--( स्वगत ) 'मूखेस्य नास्त्योषधमः यह बिलकुल ठीक 
कहा है ! रोगी कटु ओषध देने वाले बेद्य को सदा बुरी निगाह से 
ही देखा करता है ! अच्छा, मेने अपना कतेव्य पालन किया। 
मनुष्य को एकमात्र यही चाहिए । कोई माने न माने, यह उसकी 


योग्यता पर निर्भर है । मे भी अब चलकर अपना काम देखता हूँ। 
( प्रस्थान ) 


पट-परिवतेन 


दूसरा दृश्य 
स्थान--चित्तौड़, चसंतकुमार का गृहोद्यान 
समय--सध्या 
( वसंतकुमार चितित अवस्था मे इधर उधर घूम रहा है । 
मित्र पुष्पकुमार का प्रवेश ) 
पुष्पकुमार--मित्र ! आज उदासीन से क्यों टहल रहे हो ? 
वर्संतकुमार--कुछ भी नही, मित्र ! ऐसे ही मन बहलाने 
को चेष्ठा कर रहा हूँ । 
पुष्पकुमार--( स्मितपूर्वक ) क्‍यों, तुम्दारे मनन पर आज 
क्या मुसीबत आ गई ? कुछ बताओ तो सही ! संभव है, दो हिस्सों 
में बैंटकर तुम्हारा दुःख कुछ हलका पड़ जाय ! 
वर्सतकुमार--+ उद्विमतापूर्वक ) मत छेडो, पुष्प ! मेरी जीणो- 
विशीरण हृदय-तंत्री के तारों को--मत छेड़ो ! आज मुझे; अकेला 
घूम लेने दो, मन बहलाने दो ! मधुर कितु असह्य ठेस पाए हुए 
हृदय की नीरव ज्वाला को भीतर ही दबा लेने दो, मेरे मित्र ! 
पुष्पकुमार--क्यों, आज यह कोने-सी असह्ाय, नीरब, 
नीरूप ज्वाला आपके हृदय में प्रवेश कर गई है.? हमने तो अभी 

तक स्वणेमय ज्वालाओं को ही देखा-भाला है । नील-मेघ-वासिनी 
विद्युत्‌ भी स्वरणें-बर्णो ही होती है | फिर यह असझह्य, नीरव, नीरूप 
ज्वाला कहाँ से फूट पड़ी ? इसका उद्म-स्थान कोन-सा है? 
क्या आप बता सकते है ? 

वर्सतकुमार--इसका उद्बम-स्थान ?--यदि तुम सचमुच 
जानना ही चाहते हो तो में बताऊँगा, कितु जरा ठहरो, मुझे 
कहते हुए संकोच होता है । 

पुष्पकुमार--मित्रों से संकोच केसा *--मुझे यही समझ 
में नहीं आता ! ओर फिर संकोच हो तो हमे हो ! जिसका 
विकास, उसी का संकोच ! क्‍यों ठीक है न ? 

बसंतकुमार--अच्छा, सुनना ही चाहते हो, तो सुनो। 
ऐसी बे-सिर पेर की बाते क्‍यों करने लगे--“'जिसका विकास, 
उसी का संकोच! ? से न होता तो मित्र ! तुम सब “विकास” और 

'संकोच! भूल जाते ! 

- पुष्पकुमार-क्यों, मित्र | क्रद्ध क्‍यों होते हो ? मैने तो 
साधारण-सी बात कही थी! ओर फिर मुनि-द्त्ति ब्राह्मण-पुत्र 
को इतना क्रोध शोभा भी नहीं देता ! 

वसंतकुमार-- कुछ उत्तेजित होकर ) ब्राह्मणु-पुत्रों को फाँसी 
दे दो | उन्होंने कोई मुनि-ब्ृत्ति का ठेका लिया है ? उनके क्‍या 
दिल नहीं होता ? ( कुछ गंभीर होकर ) भला तुम्हीं बताओ, पुष्प ! 
सुंदरी की चारु छवि ओर शैवाल-से लंबे-लंबे बाल किसके 
मन-भ्ग को नहीं लुभाते ? 

पुष्पकुमार--तो मालूम होता है, तुम्हारा मन किसी सुंदरी 
के केशों मे उलका है ओर वायु-विकंपित उन्‍्हीके साथ मुख-छवि 
परे डुबकियाँ ले रहा है | प्यासा हरिण मृग-तष्णिका में फँसा है! 

परिणाम की कुछ सुध नहीं ! मित्र ! याद रक्खो, ऐसी बातों का 
परिणाम बहुत बुरा होता है। देखो, रावण ने सुंदरी सीता पर 
मन ललचाया था ओर बाली ने अपनी आतृ-बधू को अपनी 
अंकशायिनी बनाया था, उन्होंने सिवाय प्राण गँवाने के ओर 
क्या पाया था ? कितु यह तो बताओ, वह है. कोन, जिसने तुम्हें 
इतना विक्षिप्त-सा किया हुआ है ? 

वर्सतकुमार--उफ्‌ ! कुछ न पूछो, मित्र ! वह आकर्षण, 
वह्‌ रूप-माधुये, वे लंबे-लंबे चिकने बाल, वे बड़ी-बड़ी नील-कुमल- 
सी आँखें, वह चाँद-सा मुखड़ा ओर वह तिल्-कुसुम-सी नासिका-- 
सब कुछ अलोकिक था, दिव्य था ! 

पुष्पकुमार-हाँ हाँ, माना कि सब कुछ स्वर्गीय था, छुम 
भी तो स्वर्गीय ठहरे ! स्वर्गीय ओर स्वर्गीया का संयोग तो सभी 
को अभीष्ट है | किंतु यह तो बताओ, इस सब कुछ का आधार-भूत 
बह कोन-सी ललना है, जिसके ललन बनने फे लिए तुम उत्सुक 
हो रहे हो ? ह 

घर्संतकुमार--तुम सुनकर आश्चय करोगे, मित्र ! अच्छा, 
यदि तुम सुनना ही चाहते हो तो सुनो । 

पुष्पकुमार-हाँ हाँ, कहिए, मित्रों से इस प्रकार की बातें 
कभी न छिपानी चाहिएँ । 

ब्संतकुमार--एक दिन की बात है कि--मैं अपने प्रिय मित्र 
सागरसिह से, जब कि वे रोग-शय्या पर पड़े थे, मिलने के लिए , 
उनके अंतःपुर में गया था । उनके पास बेठे-बैठे अचानक ही 
मेरी दृष्टि, उनकी सुकुमारी नवयुवती रानी पर, जो कि समीप ही 
के कमरे मे शीशे के आगे खड़ी शंगार करती हुईं मुसकरा रही 
थी, जा पड़ी । बेले तो मेरा हृदय उसकी वायु में हिलती हुई 

वेणी ने ही डस लिया था, परंतु कुछ ही क्षणों के अनंतर, ज्यों 
ही प्रिया ने मेरी ओर निहारा--बस--तभी से मेरा मन इस 
प्रकार जकड़ा हुआ है कि वह अभी तक मुक्त नहीं हो सका है । 

पुष्पकुमार--मित्र ! तुम्हारे अहोमाग्य है, जो ऐसी अनिद्य 
सुंदरी रानी-के साथ तुम्हारी चार आँखे हो गई ! 

वसंतकुमार-- ( गहरी सॉस लेकर ) मेरी अभित्लाषा अभी 
कहाँ पूरो हुई है! उस दिन के बाद मेंने रानी से कई बार मिलना 
चाहा,*कितु अवसर ही न मिला | 

पुष्पकुमार--तो उनकी किसी अंतरंग दासी से ही कुछ 
बातचीत की होती | तुम तो राजा के मित्र हो ! दासियों से तो जब 
चाहो, कोई बहाना निकाल कर बातचीत कर सकते हो ! ऐसी 
बातों मे कोई संकोच से थोड़े ही काम चलता है --कितु फिर 
भी यह मारे है कंटकाकीणे--यह मे बताए देता हूँ ! 

वसंतकुमार--कुछ परवाह नहीं ! ग्रेम-पथ सदा संकटमय 
होता है, यह सब जानते है, परंतु फिर भी संसार मे प्रेमियों की 
कमी नहीं । वे प्रेम के पतंगे उस कोमल ज्योति की आराधना मे 
अपने प्राणों को निछावर कर देते हें ! 

पुष्पकुमार--अच्छा, मित्र ! आप तो प्राण निछावर करने 
पर तुले हुए हैं । हमारा जीवन तो इतना सस्ता नहीं कि थों ही 
किसी घूणित मांस-पिड के पीछे पड़कर उसे गंवा बंठे ! 


वरूतकुमार--( हँसकर ) मित्र | तुम तो बड़े वरागी बन रहे हो ! 
अच्छा, तुम्हे यदि यह चर्चा अच्छी नहीं लगती, तो में इसे बंद ही 
किए देता हूँ । कितु यह तो बताओ, तुमने एक सुंदर युवती को 
घृणित मांस-पिंड की उपाधि क्‍यों दे डाली ? 
पुष्पकुमार-ेंने शास्त्रों में,पढ़ा है कि कामिनी के विषय में 

प्रतिकूल भावना मनुष्य के समस्त दोषों को दूर कर देती है । हमे 
यह कदापि न चाहिए कि हम--खेलतू-खंजन-नयना, परिणत- 
बिबाधरा, कमल-मुकुल-स्तनी ओर पूर्णंदु-मुखी”--इत्यादि विशेषयों 
द्वारा किसी तरुणी का स्मरण करे । ऐसा करने से हम कल्याण- 
मागे से बहुत दूर हटते जाएँगे ओर अंत मे भयंकर पतन के भागी 
बनेगे । प्रत्युत हमे उचित है कि हम--यह देह बाहर से ही पद्म-गंधी 
प्रतीत होता है, कितु भीतर मज्जा, अस्थि, विष्ठा, मूत्र, मेदा 
क्रिमि-कुल से भरपूर है--ऐसी भावना करे, जिससे कि समस्त 
दोषों से मुक्त होकर मोक्ष-पथ के पथिक बने । " 
वर्संतकुमार-मित्र | रहने दो इस प्रतिकूल भावना को 
कितने पुरुष ऐसे है, जो इस प्रकार की भावना करते हे ? 
पुष्पकुमार--तभी तो दोषों के कीचड़ में फँसकर असहा- 
यावस्था में छटपटाते हुए तड़प तड़प कर प्राणों को छोड़ते है 


चसंतकुमार--पर आप ख्तलियों के विषय मे ही इतनी घृणा 
क्यों प्रकट करते हैं ? पुरुष क्या कुछ कम घृणित होते हैं ? उनके 
शरीर को भी तो घृणित वस्तुओं से परिपूणे एक चसे-पात्र कहा 
जा सकता है 

पुष्पकुमार--क्‍्यों नहीं ? अवश्य कहा जा सकता है ! स्त्री 
पुरुष यदि दोनों परस्पर विरुद्ध-भावना करे, तो संसार का कल्याण 
ही न हो जाय ! 

बसतकुमार--संसार के कल्याण की चिता न करो, मित्र ! 
पहले अपने कल्याण की सोचो | मुझे; तो ऐसा मालूम देता है कि 
किसी युवती ने तुम्हारे प्रेम को ठुकरा दिया है ! तभी तुम इस 
प्रकार की बाते बघार रहे हो ' 

पुष्पकुमार--( कोधपूर्वक ) कुछ ईश्वर का भय करो, वसंत ! 


४६ प्रताप नाटक | दूसरा 


ऐसी बातें करते हुए तुम्हें लब्ना आनी चाहिए। यदि तुमने इस मागे 
से कदम न हटाया, तो तुम्हारा भविष्य संकट-पूर्ण होगा, यह 
स्मरण रखना । 

चसंतकुमार--अच्छा, अब इस उपदेश को रहने दो । तुमने 
अभी मुझ से कहा था कि--रानी की किसी अंतरंग-दासी से ही 
कुछ बातचीत करना । सो में ऐसा कर चुका हूँ । मैंने कोकिला 
नाम की दासी को वह काम सॉंप रक्‍्खा है । 

पुष्पकुमार--( स्वगत ) इतना कहने-सुनने पर भी यह मूखे 
अपनी धुन को नहीं छोड़ता !' अच्छा, स्वयं फल भोगेगा ! 
अब तो इसकी हॉ-में-हाँ मिलाना ही ठीक है ! ( प्रकट ) बहुत 
ठीक, मित्र ! तुम्हारी लगन भी खूब है ! यह अवश्य कुछ 
गुल खिलाएगी ! 

( कोकिला दासी का प्रवेश ) 

बर्सतकुमार--कही, कोकिला ! सब ठीक है न ? 

को किला--( हँसकर और पुष्पकुमार की ओर देखकर ) पहले 
यह तो बताओ कि ये कोन हैं ? 

वर्संतकुमार--तुम्हे पसंद भी आए था नही ? ये मेरे मित्र 
पुष्पकुमार हैं । देखा इनका फूल-सा कोमल बदन ? इसी लिए 
इनका नाम पुष्पकुमार पड़ा है। 

पुष्पकुमार-- उत्तेजित होकर ) तुम भी अपने स्वभाव को 
नहीं छोड़ सकते, वसंत ! ( दोनों हाथ जोड़ता हुआ ) अच्छा, ऋृपा 
कीजिए "में आपसे बाज़ आया । 

( पुष्पकुमार का क्रोधपूर्वेक प्रस्थान ) 


कोकिला--( चकित-सी होकर ) कितने सुंदर ओर कितने 
विरागी ! क्शिगिता ओर सोंद्य का केसा अदभत संयोग है ? 

वर्संतकुमार--लड़कियों का स्वभाव भी कितना चंचल होता 


है ! किसी युवक को देखा नहीं कि उसी की चर्चा करने लगी ! 
अच्छा हुआ, कंटक निकल गया ! अच्छा, कहो, सब ठीक 
न? ः 


कोकिला-- कुछ फुँकला कर ) क्‍यों, आप लड़कियों को 
इतना बदनाम क्यों करते हैं ? आप भी तो इस दोष के भागी हैं ! 
रानी को आपने एक ही बार देखा है, कितु फिर भी आप उनके 
विषय में कैसी-कैसी बाते किया करते हैं | 

वर्लंतकुमार--अच्छा, आपके हृदय को बैड़ी ठेस पहुँची ! 
उसके लिए मे क्षमा चाहता हूँ । आप जो कुछ कहती हैं, ठीक कहती 
हैं। मे भी उसी दोष का भागी हूँ, जिसकी कि आप । अच्छा, अब 
तो कहिए, सब ठीक है न ? 

कोकिला--( मुसकराती हुईं ) हाँ, सब ठीक है । 

वर्सतकुमार--रानी ने मेरे पत्र का क्‍या उत्तर दिया है ? 


कोकिला--रानी बड़ी समभदार है, उन्होंने लिखित संदेश_ 


न देकर मोखिक संदेश दिया है । 

वर्संतकुमार--( उत्सुकतापूवंक ) जरा जल्दी कह सुनाओ । 
वह पत्र पढ़कर वे क्रुद्ध तो नहीं हुई ? 

कोकिला--कुद्ध केसे हो सकती थीं ! वे आपका सुंदर रूप 
तो देख ही चुकी थीं, तिस पर मेने आपके गुणों और आपकी 
सबे-प्रियता का उनके आगे इस प्रकार वर्णन किया कि वे अब आप 
पर जान देती हैं । का 

वर्संतकुमार--( उछलकर ) धन्य हो, कोकिला ! तुमने बड़ा 
अच्छा किया ! बेसे तो मेरे मधुर रूप मे ही कुछ ऐसा जादू है कि 
जो उसे निगाह भर कर देख लेता है, वह उसका सदा के लिए 


शक 

डपासक बन जाता है, कितु फिर भी तुमने रानी के आगे मेरी 
प्रशंसा करके बहुत अच्छा किया । इसके लिए मे तुम्हारा 
कृतज्ञ हूँ। 

कोकिला--( स्वगत ) वही बात है, रूप चुड़ेलों का, मिजाज़ 
परियों जेसे | लोग मजाक में तारीफ कर देते है, तो सममता 
है कि बिलकुल ठीक कह रहे है ! मूर्ला के कोई सीग थोड़े ही 
होते है | ( प्रकट ) आपके रूप मे सचमुच बड़ा आकषण है ' 
कहीं आप राजा होते, तो क्‍या सब्ज परी आपको जड़ा ले 
आने से चूकती ! 

बसंतकुमार-- स्वगत ) यह लड़की भी कितनी हँसमुख 
ओर, कितनी चंचल है ! तबीयत चाहती है कि अपना दिल इसके 
आगे खोलकर रख दूँ । (अ्रकठ ) तुम क्‍या सब्ज परी से 
कुछ कम हो? 

कोकिला--/ कुछ लजित-सी होकर ) अच्छा, अब इन बातों को 
रहने दीजिए । रानी जी का संदेश सुन लीजिए । 

वसंतकुमार--( अधीर होकर ) हा हाँ, कोकिला ! कहो, जरा 
जल्दी कहो । 

कोकिला--रानी जी ने कहा है कि--प्रियतम ! जब से मेंने 
तुम्हारी सोंद्यमयी मुख-छवि का साक्षात्कार किया है, मेरे मन से 
मधुर-मधुर उमंगे उठा करती हैं। मेरी आत्मा आपके एकांत-दशेन 
के लिए तिलमिला रही है । शीघ्र ही अवसर पाकर मिलने की 
कृत्य करें / इतना कहते-कहते उन्तका गला भर आया ओर वे 
मुझ से कहने लगीं कि--'कोकिला ! जेसे भी बन पड़े, उन्हें मेरे 
अनुकूल करने की चेष्टा करना । समय पाकर एक बार उन्होंने 
मुझ से बातचीत करनी चाही थी, किंतु उस समय मैने उनकी 

अवहेलना कर दी थी । में उनसे बिना बोले ही लज्ञावश शयनागार 
मे प्रविष्ट हो गई थी । बस, तभी से वे मुझ से क्रुद्ध जान पड़ते हैं। 
बहुत काल के बाद उन्होंने यह प्रेम-पत्र भेजा है। उसका उत्तर मैने 
संक्षेप मे दे दिया है। इससे अधिक कुछ भी कहने की मुम्त में इस 
समय शक्ति नही है।” इतना कहकर वे चुप हो गई ओर सतृष्णा 
नयनों से शून्य से एकटक निहारने लगीं। 

घर्सतकुमार-कोकिला ! मेंने अभी तुमसे कहा था न कि-- 
मेरे रूप में कुछ जादू है । में अपनी क्रूठी प्रशंसा नहीं करता। 
बात वास्तव मे है ही कुछ ऐसी कि जो मुझे एक बार देख लेता 
है, वह मेरा ग्रेमी हुए बिना नहीं रहता । यदि ऐसा न होता 
तो कहाँ मे दरिद्र ब्राह्मण-पुत्र ओर कहाँ बह चित्तोड़ की अनिद्य 
सुंदरी रानी ! 


कोकिला--अब अधिक आत्म-प्रशंसा जाने दो | यदि सागर- 
सिंह को इस बात का पता लग गया, तो क्‍या होगा ? 

वसंतकुमार--सागरसिह की बात रहने दो, कोकिला !”" 
सागरसिह किस मुँह से किसी को इस प्रकार के व्यापारों से रोक 
सकता है ? प्रजा उससे असंतुष्ट है। बहन माघवी को छलतपूरबक 
युवराज सलीम के पास भेजते हुए उस नीच को तनिक भी लज्जा 
नही आई । में इसका उससे बदला लेकर छोड़ूँगा । ( लेबी सॉस 
लेकर, विचारपूर्वक ) अच्छा, सागर ! अब तुम्हें सहज ही छुटकारा 
नही मिलेगा । में तुम्हारी रानी को--डस राजपूतनी को-ब्मुसल- - 
मानी बनाकर छोड़ेँगा । में भी 'शठे शाख्यं समाचरेतः इस नीति 
का पालन करूँगा, शठता का उत्तर शठता से दूँगा । ओ उत्मत्त 
सागर ! मेरा क्रोध तेरे लिए भयंकर बडवानल बनकर रहेगा। 
कुटित्त ! मे तुझे आस्तीन का साँप बनकर डरसूँग्ग । तूने मिन्नता 

के पविन्न संबंध पर पानी फेर दिया है | में भी अब ऐसा ही 
करूँगा । कुलांगार राजपूत !' अब में तेरा अनुगामी न होकर 
प्रतिगामी हो गया हैँ, यह तुझे समक लेना चाहिए। तू भी याद 
रकखेगा कि किसी से पाला पड़ा था। ( कुछ रुककर ) कितु, 
रानी का अलौकिक रूप-लावण्य मेरे हृदय को लुभा रहा है | पर 
इस तरह काम न चलेगा । मे सागर को उसके अनाचार का मज़ा 
अवश्य चखा दूँगा । वह होगा, या मे हूँगा। ( विचार-निमप्न हो जाता 
है; कुछ कणों के बाद ) कातर हृदय ! अब रानी का ध्यान छोड़ दे । 
रानी के रूप-सागर मे अब कभी विलीन मत होना । इससे 
तुम्हारा कल्याण नहीं । इसमे तुम्हारा प्रतिशोध नहीं । ओ दुष्ट- 
मान-मर्दिनि ग्रतिहिंसे ! आओ, तुम्हीं रानी के स्थान पर अब 
मेरे हृदय की अधिष्ठात्री बनो | ( फिर सोचकर ) ठीक है, अकबर 
का सेनापति मुनीमखाँ रानी के लिए तड़प रहा है । वह उसके 
प्रेम का भिखारी है। उसकी यदि मेने रानी से भेंट करा दी, तो 
मेरा मनोरथ पूर्ण होगा । भला, मेरा ओर रानी का केसा संबंध ! 
मै दरिद्र ब्राह्मणा-पुत्र ओर वह ठहरी रानी ! मे मरु-स्थल का तुच्छ 
पौधा, वह नंदन-वन की मदुल लता ! मैं भूलोक का धूलि-कण, वह 
ध्याकाश-विहारिणी स्वच्छ तारिका !' ओर में मत्ये ओर वह 
देवांगना ! दोनों में आकाश पाताल का अंतर है. । रही मुनीमखाँ 
की बात ! वह रानी के सबेथा अनुरूप है । भेद केवल इतना ही 
है कि वह यवन है ओर रानी हिंदू । किंतु, द्वियों का चपल 
“स्वभाव सोंद्येमय योवन का पिपासु होता है। इसलिए रानी को 
सहज ही मे इसके लिए तेयार किया जा सकता है। ( प्रकट ) रवि- 
किरणों के संपक्के से क़मल खिल उठता है, सो क्‍या कोकिला ! 
तुम जानती हो 

कोकिला--हाँ, क्यों नहीं ? आपको निंहारते ही रानी का 
मुख-कमल आनंद से खिल उठेगा। 

बसंतकुमार--नहीं, नही; तुम मेरा अभिप्राय नहीं समझी । में 
920 तुम्हारा मुख मुझे विकसित कमल के समान सुंदर प्रतीत 
होताहै। 

कोकिला--( स्मितपूवेक ) ब्राह्मण-पुत्र | ऐसी बाते कहकर 
क्यों मुझे; लबज्जित करते हो ? 

चर्संतकुमार--कैसी लज्ना ? संसार मे प्रेम-ही तो एक सार 
है। प्रेम ओर लज्जा दोनों का संयोग दुःखदायी होता है। 

कोकिला--+ स्वगत ) इस ब्राह्मण-पुत्र का मन भी कितना 
गिरा हुआ है | अभी रानी के लिए व्याकुल हो रहा था और 
अब में इसकी प्रेम-पात्री बन गई | ऐसा मनुष्य सहज ही धोखा 
खा सकता है। ( अकट ) तुम्हारी प्रेम-कथा मेरे मन को रिमाए 
लेती है, विग्रकुमार ! यह्‌ प्रेम का पाठ तुमने कौन से शाख्त्र मे 
पढ़ा है ?--क्या बता सकते हो 

वसंतकुमार--चाहे कही पढ़ा हो, तुम्हें इससे मतलब ! बस 
अब अधिक बाते न बनाओ, चपल लडकी ! 

( कोकिछा की ओर बढता है ) 

कोकिछा--(( पीछे हटती हुईं ) रहने दो, रहने दो, चपल 
कुमार ! यह क्या करने पर तुले हो 

वर्सत्तकुमार--अपनी प्रेमिका का हाथ सभी अपने हाँथ से 
लेना चहिते हैं । कोकिला ! तुम क्‍यों फिर इतना घबराती हो ? 

कोकिलछा--नही, घबराती नहीं, मुझे! लज्जा मालूम देती है। 

वसंतकुमार--फिर वही लज्जा ! तिलांजलि दे दो---इस दो 
हृदयों के मिलाप मे बाधक होने वाली पिशाचिनी को । 

कोकिला--( कुछ गंभीर होकर ) तुम क्या सचमुच मुभसे प्रेम 
करते हो, ब्राह्मण-कुमार ? कहाँ में नीच-कुल मे उत्पन्न एक तुच्छ 
बालिका ओर कहाँ तुम्हारा उच्च ब्राह्मण-कुल ! उच्च ओर नीच का 
संयोग कैसा ? 
वर्लंतकुमार--ये व्यथे की बाते जाने दो | प्रेम के राज्य में 
कोई बंधन नहीं, कोई रुकावट नहीं । 
कोकिला--( स्वगत ) मनुष्य कितना स्वार्थी है ! अपनी 
स्वाथे-सिद्धि के लिए केसी-केसी युक्तियाँ ढूँढ निकालता है ' 
( प्रकट ) यदि तुम सचमुच ही ऐसा उच्च विचार रखते हो, तो मे 
तुमसे प्रेम करती हूँ । कितु यदि इसका पता रानी जी को लग 
गया, तो वे कुपित होंगी | तुम तो बच जाओगे, क्योंकि रानी तुम 
पर जान देती हैं। रही में, मे उनकी कोपाप्नि मे भस्म हो जाऊँगी। 
वर्सतकुमार--इसकी कोई चिता न करो, पग्रिये ! मे तुम्हे 
ऐसे गुप्त स्थान मे रक्खूँगा कि जहाँ रानी तो क्या वायु भी प्रवेश न 
कर सकेगी । 
कोकिला--इसका यह अथे हुआ कि--आप मुझे बंदी बनाकर 
रक्खेंगे ! 
चसंतकुमार--नहीं, नहीं; घबराओ मत । सब ठीक हो 
आयगा-। तुम्हें कोई कष्ट नही होने पाएगा । 
. क्तेकिला--तब तो मैं बड़ी सोभाग्यशालिनी हूँ । किंतु एक 
बात है; में महारानी को बहुत चाहती हूँ | ओर वे भी तुमसे 
मिलने के लिए अत्यंत उत्कंठित हो रही हैं। इस विषय मे तुमने 
क्यासोचा ९. 
वबसंतकुमार--यवन-सेनाप्रति मुनीम्खाँ रानी के सबेथा 

योग्य है । वह बड़ा ही सुंदर, सुडौल युवक है । रानी उसे अवश्य 
पसंद करेंगी । 

कोकिला-हाँ, ठीक है; तुमने बहुत अच्छा सोचा । उसे 
पाकर रानी जी की मनोकामना पूर्ण हो जायगी । भला, उस 
अधेड़ राजा से वे कैसे संतुष्ट हो सकती है ! स्रियाँ सदा वीर 
पुरुषों को पसंद करती हैं । मुनीमखाँ वीर पुरुष है । उसे वे क्‍यों 
न पसंद करेगी !- 

वर्सतकुमार--( बॉहे चढाता हुआ ) बिलछुल ठीक कहती हो, 
कोकिला (--ख्रियाँ सदा वीर पुरुषों को पसंद करतीं है। तुम बड़ी 
चतुर हो । तुम-सरीखी चतुर सहचरी पाकर में अपने को कृत- 
कृत्य सममता हूँ। अच्छा, लोहे को गरम देखकर चोट करना, 
ओर रानी के विचार से मुझे शीघ्र ही सूचित करना । 

कोकिला--अच्छा, बिदा ! रानी जी भी मेरी बाट जोहती 
होंगी । अधिक देर होने पर व्यथे ही चककक करेंगी। उनकी इच्छा 
से में तुम्हें अवश्य सूचित करूँगी । हैं 

वर्सतकुमार-देखो, प्रिये ! मेरा हृदय तुम्हारी चितवन का 
बंदी है । तुम्हारी छवि से बंचित मेरे प्राण छटपटा ज्ञायँगे । शीघ्र 
ही इस दास की सुध लेना । अच्छा, बिदा ! 

कोकिला--बिदा ! 

( दोनों का प्रस्थान ) 


पठ-परिवतंन 

तीखरा दृश्य 
स्थान--चित्तौड, राज-प्रासाद का अतःपुर 
समय--संध्या 


( रानी के शयनागार के समीप का घर, रानी, 
कोकिला ओर मोहनी का प्रवेश ) 

कोकिला-वाह, मोहनी ! खूब मन-मोहन रूप बनाया है ! 
तुम तो अब बिलकुल ही रानी जैंचने लगीं ! 

रानी--कोकिली ! मुझे! भय है । 

कोकिलछा/--क्‍्यों, रानी जी ! आपको कैसा भय है ? 

रानी--यही कि कही महाराज मोहनी पर ही न मोहित हो 
जाये ! ओर यही राज-रानी बन बेठे ! 

मोहनी--( हँसकर ) नहीं, रानी जी ! भला मेरा भाग्य यदि 
इतना ग्रबल होता, तो में दास-कुल मे ही क्‍यों जन्म लेती ! ओर 
फिर महाराज भी इतने भोले नहीं ज्ञान पड़ते कि मुझे न 
पहचान सकें । 

कोकिला--रानी जी ! मोहनी का अभिप्राय तो आप समभ 
गई होंगी । ( दँसती दे ) 

मोहनी--( छजा का भाव प्रदर्शित करती हुईं ) आः ! तुम्हारी 
हँसी ओर दूसरे का मरणा ! तुम बड़ी धूते हो, कोकिला ! 
... रानी-- झुसकराती हुई ) यदि महाराज तुम्हें पसंद कर ले, 
तो हानि ही क्या है ? 

मोहनी-- लजापूरंवेक ) रूने भी दीजिएगा, रानी जी ! 
आप भी केसी बातें करने लगीं ? पहले एक से तो छुट्टी मिलने 
दीजिए ! 

रानी--छुट्टी-बुट्टी कुछ नहीं; अब तो तुम नाक मे नकेल डाले 
चलती-फिरती हुईं छोलदारियों के क्लंड मे सम्मान पाओगी ! 
तुम्हें यवनी बनना ही पड़ेगा ! 

मोहनी--( मुसकराती हुईं ) रानी जी ! आप हँसी करें या 
ओर छुछ, कितु यह दृश्य होगा दर्शनीय ! मुनीमखों भी कितना 
मूर्ख है! वामन होकर ऊँचे फल की इच्छा करता है! यवन होकर 
हिंदू-ललना का हाथ पकड़ना चाहता है ! सियार सिंहिनी को 
अंकशायिनी बनाना चाहता है ! ५ 

रानी--मुनीम्खाँ का इसमे कोई दोष नहीं। वह धूर्त ब्राह्मण 
वसंतकुमार उसे चक्कर पर रक्खे हुए है। भगवान जाने, उसकी इन 
चालों का क्या परिणाम निकले ! ( फिर उपहासपूर्वक कोकिला से ) 
कोकिला ! तू तो अब राजा की मित्र-बधू होने वाली है । हमसे 
मिलती तो रहा करेगी न ? 

कोकिला--( मुसकराती हुई ) क्‍यों नही, रानी जी ! भत्ता 
ऐसा भी कभी हो सकता है कि आपसे मिलना-जुलना बंद 





हो ज्ञाय ! 

रानी--तो सब प्रबंध हो गया है न ? 

कोकिला--[ उपहासपूर्वक ) रानी जी ! मुझे इसके सिवाय 
उछ पता नही कि वे रानी जी को बहुत चाहते है | 


रानी-डुर पगली ! रानी तो अब मोहनी है ! 
कोकिला--चाहे कोई भी हो, किंतु यह भी एक ५ विचित्र 
तमाशा होगा ! हु 
रानी--कोकिला ! महाराज को इसका तनिक भी ध्यान नहीं 
कि बसंतकुमार इतनी चलती रकम हे | 
किल्ा--ठीक है, रानी जी ! पर आप इस घटना" से पहले 


्टद्‌ 


जर्जर यज ] 

ही महाराज को इस षड॒यंत्र से अवश्य सूचित कर दे । अन्यथा 
बड़ा अन्‍्थे होगा । 
रानी--क््यों नहीं, कोकिला ! मुझे! इसका पूरा-पूरा ध्यान 
है। तुम निश्चित रहो । महाराज आज शयनागार में छिपकर 
अपले मित्र के वास्तविक चरित्र को देखेगे। 
[ नेपथ्य मे कुछ बातचीत करने का-सा शब्द 
सुनाई पड़ता है ) 
कोकिका--( सहसा नेपथ्य की ओर देखकर ) रानी जी ! 
मालूम ।ञ है कि मुनीमख़ाँ ओर वसंतकुमार दोनों बाते करते 
जया रहे है | 
रानी--- मुँह पर हाथ रख हँसी को रोकती हुईं) अच्छा, में अब 
जाती हूँ। 
( रानी का प्रस्थान ) 
मोहनी--आओ , कोकिला ! ज़रा दिल बहला ले । 
( कोकिला और मोहनी दोनों मिलकर गाती हैं ) 
( गीत ) 
आओ, मेरे प्रियतम | आओ । 
कोकिल-कुल-कूजित मधुवन में, 
अलि-कुल-मंकृत केज-भवन में, 
मीठे बोल खुनूं किस क्षण में ! 
चंद्र-चदन अपना दिखलाओ। 
आओ, मेरे प्रियतम ! आओ ॥ 
मन को कब इस शांति मिलेगी ! 
कब यह 'मानस-कली खिलेगी ! 
कब हत पीड़ा हाय ! गत्तेगी ! 

सुंदर | अधिक न अब तरसाओ । 
आओ, मेरे प्रिययम ! आओ ॥ 
कब से अटकी यहाँ खड़ी हूँ! 
खड़ी-खड़ी मे यहाँ जड़ी हूँ! 
झेल रही दुख-ज्वाल कड़ी हूँ ! 
निर्देय ! अधिक न अब करूपाओ । 
आओ, मेरे प्रिययम ! आओ ॥ 


दशन पा मन-आग बुझाऊँ 

कभी-कभी तो कल में पाऊँ ! 

अथवा छुलू-अभियोग लगाऊँ: ! 
कितना ही फिर बुरा मनाओ। 
आओ ,, मेरे प्रियलम ! आओ ॥ 


( वर्सतकुमार और सुनीमख्नों का प्रवेश ) 


वसंतकुमार-क्यों कोकिला ! तुम्हीं कूक रही थी न ? क्‍यों 
घबरा-सी क्‍यों गई 

कोकिला--हाँ, ब्राह्मणु-पुत्र | रानी जी के साथ मिलकर ज़रा 
के हा रही थी । ( सुनीम्खों की ओर देखकर ) आपके साथ ये 

नहर 

वर्सतकुमार--इन्ही का नाम मुनीमखाँ है । देखती नहीं, 
कितने सुंदर युवक हैं ९ 

कोकिला-हहाँ, हैं तो सही । 

वससंतकुमार--तो आओ  । ( पास ही बिछे पलंग की ओर इशारा 
करके ) इसी पलंग पर सब बेठे जाते हैं । 

( सब एक पलंग पर बेठ जाते हैं ) * 

वसतकुमार--सिपहसालार साहब | ( मोइनी की ओर इशारा 
करके ) ज़रा रानी जी के रूप की मधुरता देखिएगा । 

मोहनी--( लज्जित-सी होकर ) ब्राह्मणु-पुत्र | रहने भी दो। 
( इतना कहकर सिर नीचा करके बैठ जाती है। ओर सुनीमर्खों की ओर 
तिरछी दृष्टि डालती दे ) 

कोकिला--दोनों की जोड़ी खूब मिली है, ब्राह्मण-पुत्र ! एक 
रत्न तो दूसरा सुबर्णे । 

वसंतकुमार--( एक ओर को कोकिला से ) प्रिये ! तुम्हारी बोली 
में कितना मिठास है “कुछ देर के लिए ये बातें बंद करो। तुम 
जानती हो, तुमसे एक दिन ही जुदा रहकर मेरी क्या दशा हो रही है ? 

कोकिला--नहीं, ब्राह्मण-पुत्र | मुझे क्‍या पता ! ओर बिना 
बताए किसी की दशा का पता भी क्‍या लग सकता है। 

वर्संतकुमार--प्रिये ! जब से में तुम्हारे दशेन-जल से वंचित 
हुआ हूँ, मछली की तरह छटपटा रहा हूँ । और मेरे प्राण-पखेरू 
उड़ा ही चाहते है । 

कोकिला-- इईँसती हुई ) किंतु, अभी तक तो उड़े नहीं; 
छटपटा तो बहुत दिनों से रहे हो ! 

वर्संतकुमार--तुम इसका अभिग्राय नहीं समझी, कोकिला ! 
इस छूटपटाने में ही एक अपूब आनंद है । हम इसी जन्म मे 
स्वगे-भोग भोग रहे हें । 

कोकिला--स्वगे-भोग या नरक-भोग ? 

चूसंत#मा र--स्वग-भोग, प्रिये | स्वगें-भोग । तुम क्‍या किसी 
देवांगना से कम हो ? तुम मेरी परी हो, मेरी उवेशी हो ' 

कोकिला--( कुछ लछज्जा का भाव प्रकट करती हुई ) रहने भी 
दो, तुम पागल«तो नहीं हो गए ? 

वसंतकुमार--हाँ बाले ! तुम्हारे अंगों मे कुछ ऐसा ही जादू 
है । पुष्पित लता के समान तुममे मेरी आँखें अटक रही हैं। 

कोकिला ( चंचल हँसी हँसती हुई ) हटो परे ! इस चर्चा को 
रहने भी दीजिए | इतनी आसक्ति ठीक नहीं | 

वर्संतकुमार--( हँसता हुआ, मुनीमर्खों के कान में ) देखों, रानी 
तो पसंद है न ? 

मुनीमखॉ--भाई ! कुछ न पूछो । मुझे न मालूम था कि इस 
हुल्ल की आँच में पत्थर भी गल सकता है। 

वर्संतकुमार--देखो, सिपहसालार साहब ! ( मोहनी की ओर 
इशारा करके ) आज से ये तुम्हारी रमणी हुईं ओर तुम इनके 
रमण्‌ । उस अधेड़ राजा मे रमण बनने की शक्ति कहाँ ? 

मुनीमखॉ--ठीक कहते हो, दोस्त ! 

वसंतकुमार--पर एक बात बड़ी उलटी हो गईं ! तुमने राजा 
के मरने से पहले ही रानी पर अधिकार कर लिया । प्रायः सुना 
जाता है कि--राजा को मारकर राज्य पर अधिकार कर लेने के 
बाद ही रानी पर अधिकार होता है। तुमने बिना किसी तरह कौ 
कष्ट उठाए ही रानी को कब्जा लिया । मित्र ! तुम्हारा भाग्य 
सचमुच ग्रबल है ! 

सम॒ुनीमखाँ--तो अब में इनकी मदद से राजा सागर को जल्दी 
ओर विना किसी खास तकलीफ के ही मार सकूँगा 

मोहनी-हाँ, प्राणेश्वर | मे इस कास से आपकी पूरी पूरी 
सहायता करूँगी । मेरा तन, मन, धन सब आपके अपेण है। 

वसंतकुमार--भाई भुनीमखाँ |! तुम्हारा भाग्य तुम्हारे आगे 
दोनों हाथ जोड़े खड़ा है | तुम्हारी इच्छा झाशा से भी अधिक 
पूणों होती जा रही है। तुम धन्य हो । 

मुनीमखखॉ--सब तुम्हारी मेहरबानी है, दोस्त ! मै तुम्हारे इस 
अहसान का कायल हूँ । ( मोहनी--नकली रानी--से ) क्‍या तुस 
मुसलमान होने के लिए तेयार हो ? 

मोहनी--क्या आप हिंदू होने के लिए तेयार हैं ? 

मुनीमखॉ--हर्गिज नहीं; में अपना धर्म छोड़कर रानी तो 
क्या, किसी परी को भी नहीं चाहता ! 

मोहनी--तो में भी अपना पवित्र धर्म छोड़कर एक साधारण 
सेनापति तो क्या, किसी राज-राजेश्वर को भी नही चाहती ! 

वर्संतकुमार--रानी जी | आज आप इतनी कट्टर क्‍यों हो 
गई ? आप तो धर्म की यही व्याख्या किया करती थीं कि--जिससे 
सुख-सिद्धि हो, वही धर्म है । सिपहसालार साहब के साथ रहकर 
आप अधिक सुखी रहेंगी । इसलिए अपने इस सार-हीन विचार 
को तिलांजलि दे दीजिए । 

मोहनी--बस ब्राह्मणा-पुत्र ' अब अधिक बाते न बनाओ ।। 
आज मेरी आँखें खुल गई है । पतित मनुष्य का संसार मे कोई 
धरम नहीं । संसार भ्कूठे सुख के पीछे तड़पता है । विषय-वासना 
को तप्त करने मे कुछ भी सुख नहीं | वह तो सुख का आवरण 
धारण करने वाली भयंकर दुःख-ज्वाला है । हरी-भरी दूर्वा से 
आदत महागंभीर कप है । जल का भ्रम उत्पन्न करने वाली 
प्रीष्म-कालीन मध्याह को चमचमाती हुई वालुका है । समझे, 
विप्र-कुमार ! 

सुनीमखॉ--कहो, दोस्त ! रानी जी तो बड़ी पंडिता मालूम 
देती हैं। अच्छा, मेरी रानी ! तुम हिंदू रहो या मुसलमान, में तो 
तुम्हारे प्रेम का मिखारी' हूँ । मोहब्बत की आग में यह क्कूठा धर्म 
का ढोंग राख हो जाता है ! 

मोहनी--अच्छा, प्रतिज्ञा करो कि तुम आज से यवन 
नहीं हो ! 
मुनीमखा-मे खुदा की कसम खा के कहता हूँ कि मैं आज 
से मुसलमान नहीं रहा । मेरी रानी | कया तुम भी कसम खा सकती 
हो कि तुम आज से हिंदू नहीं रही ? 
( नेपथ्य मे ) 
अरे नीच | नर-पिशाच ! यह कया बक रहा है ? 
मुनीमसख्वा--( कॉपता हुआ वसंतकुमार के कान मे ) दोस्त ! यह 
कोन आ पहुँचा ? कहीं सागरसिह ही तो नहीं है ? 
वस्सतकुमार--/ घबराया हुआ ) हाँ सिपहसालार साहब ! 
ऐसा ही मालूम देता है । 
( सहसा तलवार हाथ में लिए सागरसिंह का प्रवेश ) 
सागरखसिंह--अरे विश्वासधाती ब्राह्मण ! ओ कुल-कलंकी 
कुत्ते | ले, अपनी कुटिल चालों का फल चख ले । ( वसंतकुमार का 
सिर काट डालता है ) 
( उसी ज्ञण नंगी तलवार हाथ में उठाए हुए रानी का प्रवेश ) 


रानी--- विद्युत्‌ के समान दमकती हुईं ) दुरात्मा यवन ! तेरा 
इतना दुःसाहस कि सूर्य-कुल की रानी पर कुद्ृष्टि डाले | अरे पापी ! 
देख, तुझे अभी तेरे कुकर्मा का फल चखाती हूँ ओर रोरब नरक 
का द्वार दिखाती हूँ । ( मुनीमर्त्नों का सिर एक द्वी वार मे धड़ से जुदा 
कर देती है ) के 


रानी--महाराज ! देखा आपने अति विश्वास का फल्न ? 


सागरखिह--हाँ, प्रिये ! में आज अपना अपराध स्वीकार 
करता हूं । तुमने वसंतकुमार के विषय से मुझ से अनेक्र बार कहा 


दर प्रताप नाटक [ तीसरा 


था कि इसकी आँखें चंचल हैं ओर यह कोई धोखें-बाज़॑ आदमी 
मालूम होता है। इससे सावधान रहना। कितु मैने तुम्हारी इन बातों 
पर ध्यान नहीं दिया था। मैने आज तुम्हारे असली रूप को पहचाना 
है| तुम सचमुच देवी हो । 

रानी--( सिर नीचा करके ) महाराज | ऐसी बातें कहकर क्‍यों 
आप मुझे लज्ञित कर रहे हैं ? मे तो आपकी एक तुच्छ सेविका- 
मात्र हूँ। प्रत्येक हिंदू-ललना का यह कतेंब्य है कि वह अपने स्वामी 
की सच्ची सेविका बने ओर आपत्ति के समय अपने धर्म की रक्षा 
सिहिनी बनकर करे। 


सागरखिह--नहीं, प्रिये ! ऐसा मत कहो । अपने को सेविका 
मत समझो । यदि मनुष्य स्वामी है, तो ख्री स्वामिनी है। ओर 
यदि तुम अपने को सेविका समझने मे ही गोरव समझती हो, तो 
हमें भी चाहिए कि हम भी अपने को सेवक समझने मे ही गोरव 
समझे । इसीमे पारस्परिक सद्भावना है, इसीमें एक दूसरे का 
सच्मान है, इसीमें प्रतिष्ठा है, इसीमें गोरव है । ( नेपथ्य की ओर 
देखकर ) कोन हैं यहाँ ? कुछ आदमी यहाँ आओ | 


( कुछ सेवकों का प्रवेश ) 


सागरसिह--हम जाते हैं । इन दोनों का यथोचित संस्कारादि 
कर देना। 
सेचकशरणु-- प्रणामपू्वक ) महाराज की आज्ञा सिर-माथे । 
( सेवकों को छोड़कर सब का प्रस्थान ) 


पटाक्षेप 

पहला दृश्य 
स्थान--्आगरा, अकबर का महल 
समय--म ध्याह्ोत्तर 
( अकबर अपने पलंग पर आराम से लेठा हुआ 
हुका गुड़गुड़ा रहा है ओर बीच-बीच 
में बोलता जा रहा है ) 
अकबर--हुकूमत का काम भी कितना मुश्किल होता है ! 

इसमे कभी प्यार से, कभी लालच देकर, कभी डरा-धमका कर, कभी 
सजा देकर ओर कभी दुश्मनों मे आपस मे फूट डाल कर काम 
लेना पड़ता है ! ( हुका गुड़गुड़ाता हैं, कुछ सोचकर ) हमारे बुजुर्गों ने 
कुछ ऐसी गलतियाँ की थीं, जिससे कि वे आराम से हिंदुस्तान पर 
हुकूमत नहीं कर सके थे । में उन सब गलतियों से बचने*की 
कोशिश कर रहा हूँ | इसी लिए मेंने हिंदुओं पर से ज्ञजिया कर 
उठा दिया है, गो-वध की बिलकुल मनाही कर दी है। मेरे दरबार 
में हमेशा गंगा-अल पिया जाता है । मैने इसी लिए हिंदुओं से 

रिश्ता-नाता भी जोड़ना शुरू कर दिया है। ( फिर हुके में दो-एक चूँट 
मारने के बाद ) ओर सच पूछी तो, हिंदुओं को खुश करने के लिए 
ही मेंने दीन इलाही' मत की स्थापना की है । इन सब बातों का 
नतीजा यह हो रहा है कि राजा बिहारीमल, भगवानदास, टोडरमल, 
समानसिंह ओर राजा बीरबल आदि बड़े-बड़े हिंदू इस नए 
धर्म मे दीक्षित हो चुके हैं । केवल हिंदू ही नही, अबुलफजल ओर 
फेजी आदि मुसलमान भी इसमे शामिल हो गए है । अब अकसर 
हिंदू लोग मुझ से खुश है, ओर हर एक काम में जी-जान से मेरी 
मदद करने के लिए तैयार है । ( हुका गुडगुड़ाता है, फिर कुछ सोच 
कर ) हूँ"! सब ठीक हो चुका, लेकिन वह मेवाड़ का टिमटिमाता 
चिराग अकबर-सूयये की रोशनी को दबाने का इरादा कर रहा है ! 
अच्छी बात है, उसे भीं देखूँगा | एक बार तो मे उसे मनाने की 
कोशिश कर भी चुका हूँ । मेंने राजा मानसिंह को उसे मनाने के 
लिए उसके पास भेजा था, लेकिन वह नही माना । मेने उसे आधी 
गद्दी का मालिक बना देने की भी खबर भेजी थी, पर न जाने भला 
आदमी है किस ढंग का /--उसके लिए हाँ करना तो दूर रहा, 
राजा मानसिंह को ऐसी धता बताई कि वे बेचारे नाराज हो अपना- 
सा मुँह लेकर चले आए ! अब क्या किया जाय, यही सोचना है ! 
( हुके की कुछ घूँठ जल्दी-जल्दी भर कर उसे एक ओर 
कर देता द्वे ओर गाल द्वाथ पर रखकर 
विचार-निमम्त हो जाता दे ) 


( सहसा मानसिंह के साथ शक्षर्सिह का प्रवेश ) 


सानसिह--( अभिवादन करके ) हुजूर ! ये राणा प्रताप के 
भाई शक्तसिह आपसे मिलने के लिए आए हे। 


हे त४+ ४ ++४+घ+घघघ घर +++ 555 + चल > न ज 5 +<5..) >>... 


दृश्य ] तीखरा अंक “६४५ 





अकबर--( शक्कसिंह की ओर देखकर, आश्चर्यपूवक ) क्यों, आप 
सचमुच राणा ग्रताप के भाई हैं ? 

शक्तसिह--जी हाँ, मे सचमुच राणा गताप का भाई हूँ। 
आप आश्चये क्‍यों कर रहे हैं ? 

अकबर--आश्रर्य कुछ नहीं; मे यही सोचता हूँ. कि प्रतापसिंह 
के भाई का मेरे पास आना क्‍्योंकर हुआ ! इसका क्‍या 
मतलब है ! 


शक्तसिह--इसका मतलब है--प्रताप का दमन ' में चाहता 
हूँ कि अताप के घमंड को मुगलों के साथ मिलकर चूर-चूर कर 
डालूं | उसकी सारी ऐंठ मिट्टी मे मिला दूँ ! 

अकबर--( स्वगत ) मेरी इच्छा को कुदरत खुद पूरा करने 
पर तुली है। धीरे धीरे मेरी सारी इच्छाएँ पूरी होती जा रही हैं। 
मेरे साम्राज्य मे एक काँटा टीस पहुँचा रहा था । उसका भी यह 
भाई मेरे सामने खड़ा उससे बदला लेने के लिए बेचेन हो रहा है। ' 
खुदा ने चाहा तो मैं अब जल्दी ही हिंदुस्तान भर का शाहंशाह 
होने की इज्जृत हासिल करूँगा । ( प्रकट ) यह तो ठीक है, मुगलों 
के साथ मिलकर आप प्रताप के घंड को चूर-चूर कर डालेंगे, 
पर यह तो बताइए कि इससे हमें कया मिलेगा ? 

शक्तसिह-समेवाड़ के कर से आपका खज़ाना अभी तक 
वंचित रहा है, यह तो आप जानते ही है । राणा ग्रताप का अमन 
कर देने के बाद मेवाड़ की उबेरा भूमि आपके कोश के लिए 
काम-घेनु का काम देगी । ॥॒ 

अकबर--अच्छा, आप प्रताप के दमन के लिए क्‍या २ कर 
सकते हैं ? 

शक्तसिंह--मुझे केवल थोड़ी सहायता की आवश्यकता है । 
में प्रताप के दमन के लिए सब कुछ कर सकता हैँ । 

अकबर--थोड़ी सी सहायता तो आपको मेवाड़ से भी मिल 
सकती थी । आखिर क्‍या मेवाड़ मे, जहाँ आपने अपनी जिदगी 
के इतने दिन काटे है ओर जवान हुए है, आपकी मदद को थोड़े 
भी साथी नहीं मिल सकते थे ? वह आदमी ही कया, जो भीड़- 
बक्त के लिए अपने कुछ भी साथी बनाकर न रक्‍्खे। 

शक्तसिंह--यूह सब कुछ है ओर हो सकता था, पर उतने 
से मेरी प्रतिहिसा तृप्त न होती, मेरे हृदय की ज्वाला ठंढी न होती, 
मेरे मन को शाति न मिलती | में तो चाहता हूँ, संसार में प्रताप 
का नामोनिशान ही न रहे ! उसके कुल का एक एक प्राणी सदा 
के लिए अनंत में विलीन हो जाय ! वह इस प्रथ्वी पर एक क्षण 
के लिए भी सुख की साँस न ले सके ! मेरी यह प्रबल अभिलाषा 
विना आपकी सहायता के पूरे नहीं हो सकती थी । इसी लिए 
आपकी सेवा मे उपस्थित हुआ हूँ, इसी साध को पूरे करने के 
लिए मैने आपका दरवाजा खटखटाया है ओर आपका शरयणार्थी 
बना हूँ । आशा है, आप मुझे निराश न करेंगे । 

अकबर--+ स्वगत ) यह तो सचमुच प्रताप की जड़ उखाड़ 
फेंकने पर तुला हुआ है ! ऐसा मालूम देता है कि अगर वह इस 
बत्त इसके आगे आ जाय, तो उसे कच्चा ही चबा जाय ! अच्छा, 
मे इसे ओर उकसाऊँगा ! ( प्रकट ) आप बता सकते है कि प्रताप 
ने आपका क्या बिगाड़ा है, जिससे कि आप उससे इतना नाराज़ 
हो रहे हैं ? 

शक्तसिह--भले आदमी ने, मुझे, ज़रा-सी बात पर क्रुद्ध 
होकर अपने राज्य से निकाल दिया। इस बात का कुछ भी विचार 





टंश्य | तीखरा अंक ६७ 


नहीं किया कि आखिर में उसका छोटा भाई ही तो हूँ, कोई शत्रु 
तो हूँ नही ! मेरे अभिमान को उसने जिस प्रकार ठुकराया है, सो 
मेरा मन ही जानता है ! कदाचित्‌ वह मेरे सामने आ जाय, तो 
ईश्वर साक्षी है, मे उसे कच्चा ही चबा जाऊँ ओर डकार भी न 
लूँ !( भूमि पर जोर से पेर पटकता है ) 

अकबर--+ स्व॒गत ) जो बात मेंने अभी सोची थी, वही 
हुई ! ( प्रकट ) क्या आप राज्य से निकाल देने का कारण बता 
सकते हैं ? आखिर प्रताप ने आपको राज्य से ह्व्यों निकाल दिया ! 
ज़रा-सी बात पर तो ऐसी घटनाएँ नही घटा करती हैं ! 

शक्तसिह--तो आप क्या सोचते हैं, सम्राट्‌ ? 

अकबर--में सोचता हूँ कि अवश्य ही कोई बड़ी भारी बात 
होगी, जिससे कि आपके भाई ने आपको इतनी बुरी तरह 
बे-इज्जती के साथ अपने राज्य से निकाल दिया है ! 

शक्तर्सिह--आप क्या कहते हैं---अपने राज्य से” और 'े- 
इज्ज्ती के साथ ? राज्य उसका है या मेरा, इसका नो अभी निर्णय 
होना है | मुझे खूब याद है कि पिता जी ने भाई जगमल को गद्दी 
पर बेठाया था ओर ग्रताप ने सरदारों के साथ षड़यंत्र रचकर उस 
बेचारे को सिहासन-च्युत करके स्वयं गद्दी पर अधिकार कर लिया ! 
फिर बच्चू का साहस इतना बढ़ गया कि किसी को कुछ समझता 
ही नहीं! अहेरिया-उत्सव के समय मुझसे ही भिड़ पड़ा ! में 
कब चूकने वाला था! किंतु, ओह ! उस बूढ़े पुरोहित ने बीच मे 
कूद आत्म-ह॒त्या करके सारा मज़ा किरकरा कर दिया ! नही 
उसी वक्तु उसे भाले से बींघ डालता ओर सदा के लिए सारा 
ऊझंगड़ा ही मिट जाता ! ( कुछ सोचकर, लबी सॉस लेकर ) ओह ! 
आप क्या कहते है, सम्राट (--बि-इज्न्ती के खाथ ? कृपा करके 

अब इस जले दिल मे आग न लगाइए, घाव पर नमक न 
छिड़किए ! मेरी भावनाएँ छटपटा रही है ! मेरा हृदय धक-धक्‌ 
जल रहा है | मेरी तीत्र इच्छा है कि आपकी सहायता से अब 
जल्दी से जल्दी ही इस बे-इज्जृती का सूद-सहित बदला चुका लूँ ! 
ओर अपने हृदय की धधकती ज्वाला को किसी प्रकार शांत करूँ ! 
कहिए, बस अब अंतिम बार कह दीजिए कि सम्राट मेरी प्रार्थना 
को मानकर मेरी सहायता करने के लिए तेयार भी हैं या नहीं ? 

अकबर-- सात ) इसका क्रोध बिलकुल स्वाभाविक जान 
पड़ता है ! इसकी प्रतिहिसा ज्वालामुखी के समान अंदर ही अंदर 
धधक रही है ओर समय पाकर फूटा ही चाहती है ! राणा प्रताप 
जैसे अक्खड़ आदमी का भाई ओर मेरी शरण आए '--मुमे 
कुछ असंभव-सा मालूम दिया था। मुझे इसमे कुछ छल की बू 
आती थी, किंतु अब मेरा सारा शक जाता रहा ओर में अनुभव 
कर रहा हूँ कि अब तक जितने राजपूत मेरी शरण मे आए है, 

- यह उन सब से ज्यादा गरम है। में इससे सब से अधिक काम 

ले सकूंगा । 

शक्तखिंह--( अ्रधीर-सा दोकर ) जहाँपनाह ! आप क्‍या 
सोच रहे हैं ? में आपसे अंतिम उत्तर चाहता हूँ। ऋपया शीघ्र 
ही ऋत-कृत्य कीजिए । नहीं तो में अपना ओर मागे ढूँहूँ ' 

अकबर--वीर राजपूत ! में तुम्हारी बहादुराना शक्ल देखकर 
बहुत श्रसन्न हूँ । तुम बाहर ओर भीतर से बिलकुल एक-जैसे 
मालूम देते हो। तुम भरोसा रक्खो, में तुम्हारी हर तरह से मदद 
करने के लिए तेयार हूँ। 

शंेक्तर्सिह--( अभिवादनपूर्वक ) में अपने को क्ृताथे हुआ 
सममभता हैँ । 

अिजारी अजीज अजय. 


अकबर--क्यों, राजा साहब ! आपका-इनका मेल कहाँ ओर 
कैसे हुआ ? 

मानसिंह--में आपके पास चला आ रहा था कि पीछे से 
मुझे किसी आदमी के बड़ी तेजी से आने की आहट सुनाई पड़ी 
मुड़कर पीछे देखा तो इन पर दृष्टि पड़ी। ये बड़े क्रोध मे थे । 
मैने कारण पूछा तो बोले कि--बताऊँगा, पहले यह तो बताओ 
कि आप इस समय कहाँ जा रहे है ? में बोला--जहाँपनाह 
के पास' | फिर ये बोले कि वही जाकर सत्र बातों का पता 


लग जायगा। 


अकबर--अच्छा, अब इनको आराम करने दीजिए ओर 
कल राजा भगवानदास ओर राजा टोडरमल आदि से सलाह- 
मशवरा करके सब बाते ते होंगी । देखूँ, तेज नश्तर के आगे यह 
काँटा कब तक टिकेगा ' 


( दोनों का श्रस्थान ) 


परट-परिवतेन 

दूसरा दृश्य 
स्थान--अकबर के अत पुर का विशाल चौक 
समय---चाँदनी रात 
( मीना-बाजार लगा हुआ है । युवतियों की टोलियों रंग-बिरगे वच्च 
पहने इधर उधर घूम रही है । कही नाचना-गाना द्वो रद्दा है । 
कही नाना प्रकार के पुष्पो, सुगधित द्वव्यों और अनेक 
प्रकार के बहुमूल्य पदार्थों से सुसजित ढुकाने, जिन 
पर राजपूत-बालाएँ बैठी हुई है, लगी हुई हैं। 
शोर अमीर उमराओं की रमणियों 
ओर बेगमे सामान खरीदती 
फिर रही है ) 
( अकबर का घूमते हुए प्रवेश ) 

अकबर--; प्रसन्न-वदन, स्वगत ) आज मेने कैसा दिल लुभाने 

> वाला सोंदय देखा ! रायसिह की पत्नी भी केसी प्रेम की पुतली थी। 
जड़ाऊ गहनों से लदी हुई जब घर गई होगी, तो सब कैसे खुश 
हुए होंगे ! (इधर उधर देखकर ) अहा ! कैसा सुंदर दृश्य है ! 
रूप के इस तालाब में मेरी आँखे मछलियों की तरह तर रही है। 
सोंद्य की इस हाट में कितने ही बेदाग़ चॉदों को हाजिर 
देख ( ऊपर को देखकर ) आसमान का चाँद खिसियाया हुआ-सा 
घूम रहह है । ओर प्रताप--बह मूर्ख प्रताप--पहाड़ों मे मारा-मारा 
फिर रहा है। ऐसा दिखाता है, मानों आसमान से अछूता ही चू 
पड़ा है। ओ ! झूठे धर्म की डींग मारने वाले अभागे पअताप ! 
अगर तू भी अच्छे दिन देखना चाहता है, तो अपनी कन्या मेरे 
सुपुदे कर दे । फिर तू भी सुख से रहना, मजे करना और दुनिया 

का लुत्फ लूटना। भले आदसी ! मैं तुझे आधी गद्दी देने को 
तैयार हूँ, इससे ज्यादा तू क्या चाहता है देख, यह बच्चों की-सी 
ज़िद छोड दे । में जानता हूँ, तू बड़ा बहादुर है, पर तू अपनी 
बहादुरी का इस्तेमाल ठीक ढंग पर नहीं कर रहा है। मेरी बेशुमार 
फौज्ञ और बड़ी-बड़ी तोपों के आगे तेरी कोरी बहादुरी कब तक 
काम देंगी ? तू उससे कब तक जूमेगा ? देख ( नेपथ्य की और 
इंगित करके ) यह मीना-बाजार लगा है। यह परियों से भरा हुआ 
नंदन-वन तेरी इंतज़ार कर रहा है! तू चाहे, तो इसका आनंद 
लूट सकता है।ओ मूरख ! जात-पात के झूठे अमिमान को 
छोड दे । देख, वे भी तो तेरी ही जात के लोग है, जो अपनी 
ओरतों को यहाँ भेजने मे अपना अहोभाग्य सममभते हैं | ( कुछ 
देर सोचकर, निराशा का भाव प्रकट करता हुआ, लंबी सॉस लेकर ) 
मगर वह बे-दिल इन बातों मे कब आने वाला है ! अगर उसे ये 
बाते मंजूर होतीं, तो मेरे खिलाफ़ इतनी बगावत क्‍यों फेलाता । 
( कुछ उत्तेजित होकर ) ओर क्यों काले नाग के साथ खेलने की , 
दिल में ठानता ! खैर, अब इन बेकार बातों को जाने दो । ( आगे 
चलकर प्रथ्वीराज की त्ली की ओर देखकर ) केसी गुलाब-सी ओरत है। 
सूरत पर कैसा जादू खेल रहा है । ऐसा मालूम देता है कि खुदा ने 
खूबसूरती का सारा खजाना सिर्फ इसीके बनाने से खत्म कर दिया 
हो | अच्छा, यह भी अच्छा ही है कि यह इधर अकेली ही खड़ी 
है| मे अभी इशारे से बात-की-बात में मेला उठ जाने का हुक्म 
देता हूँ | ( बाहर जाकर और आकर नेपथ्य की ओर देखते हुए ) भ्रह 
सब ओरते बाहर निकली जा रही हैं | ( फिर प्थ्वीराज की ञ्लरी की 
ओर देखकर ) ओर यह, पता नही, खड़ी-खड़ी' क्या सोच रही है ! 
अच्छा, अब इसके पास चलता हूँ। 

अकबर-- प्रेमियों की भाँति गिड़गिड़ाता हुआ दोनों दाथ जोड़ 
कर ) नहीं, नही, यह क्या ? खफ़ा क्‍यों होती हो, सुंदरी ? ( जेब 
से, बीच-बोच में हीरो से जड़ा हुआ मोतियों का हार निकाल कर ) यह 
देखो, सब तुम्हारे लिए ही है। सुंदरी | तिया-हठ छोड़ दो । देखो, 
में बार बार तुम्हारे आगे हाथ जोड़ता हूँ | खुदा की कसम, तुम्हें 
हमेशा के लिए रानी बनाकर रक्खूँगा । 

खुंदरी--( ऋ्रोधपूर्वक दाँत पीखती हुई) हट जा आगे से, 
बेशरम ! कामी कुत्ते | आ, तुझे पर-स्लियों पर कुद्ृष्टि डालने का 
मज़ा चखाती हूँ । ९ 

( प्रेमातुर अकबर को वेग से कपट कर भूमि पर पटक देती है 
और दामन में छिपी हुई कटार को फटपट निकाल कर 
उसकी छाती पर सवार हो जाती है ) 

खुंदरी--बोल, पापी ! अब बता, क्‍या बकता था ? ( कटार 
की नोक को अकबर की छाती से लगाती हुई ) ले देख, अभी तेरे प्राण 
निकाले देती हूँ। 

अकबर-- कातर खर में, दोनों हाथ जोड़ता हुआ ) रहम करो, 
रहम करो, बहादुर ओरत ! रहम करो। ( दोनो कान पकडता हुआ ) 
में कान पकड़ता हूँ, आगे ऐसा कभी न करूँगा । मेरी जान बख्श 
दो, माँ ! में ऐसा फिर कभी न करूँगा । 

खुंदरी--ओ कायर ! यदि तू सचमुच ही अपने ग्राणों की 
भिज्ञा चाहता है, तो श्रण कर--आगे से कभी भी राजपूत-युवतियों 
के साथ ऐसा अपमसान-पूर्ण व्यवहार न करूँगा । तभी तुम्हारे प्रर्ण 
बच सकते हैं, अन्यथा नहीं । 

अकबर-- दीनता-भरी वाणी में ) बहादुर रानी ! में प्रण 
करता हूँ, आगे से कभी भी, राजपूत-रमणी क्या, किसी भी पराई 

ओरत पर बुरी नजर नहीं डालूँगा। माँ ! तुम्हारी सीख ने मेरी 
आँखें खोल दी हैं । आज मेरे दिल के पट खुल गए हैं। खुदा की 
असली रोशनी में आज तुम्हारी आँखों मे देख रहा हूँ । इस वक्त 
की तुम्हारी हर एक हरकत मेरे ऊपर जिंदगी भर कुरान की आयत 
की तरह असर डालती रहेगी । 

खुंद्री-में केसे समभूँ कि तुम आगे से ऐसा कभी न करोगे * 
हमारे शाल्मों मे लिखा है कि--प्रकृति यान्ति भूतानि निम्नहः कि 
करिष्यति ?! तुम तो बुद्धिमान हो, स्वयं भी इन बातों को जानते 
हो | भला, मनुष्य का स्वभाव भी कभी बदल सकता है ? मनुष्य, 
जब प्राणों पर आ बनती है, पक्का आस्तिक एवं धर्मात्मा बन 
बैठता है। किंतु फिर कुछ ही समय बाद उसका वही नास्तिक, 
पापी तथा छलनामय स्वरूप संसार के रंगमंच पर अपना 
नम्म नृत्य करने लगता है । तब वह सारे प्रण, सारी शपथे 
भूल जाता है । उसका स्वभाव उसे उसी ओर जाने के लिए बाध्य 
करता है। फिर तुम्हारे इस प्रण को भी में बेसा ही क्यों न 
समझूँ ? जिसने अब तक पराई ख्त्रियों के सतीत्व-हरण में ही 
अपना गोरब समझा हो--उसीमे अपनी राज-प्रतिष्ठा समकी हो-- 
बह सहसा अपने स्वभाव को बदल देगा, में केसे विश्वास करूँ ? 

अकबर-- बहुत ही दीनता-भरी वाणी में ) माँ ! बस, अब 
यह संदेह रहने दो | मेरा कलेजा टूक-ट्क हुआ जा रहा है। में 
उन आदा्ियों मे नहीं हूँ, रानी-मॉँ ! जो अपने प्रण को भूल 
बैठते हैं। आखिर में खानदानी आदमी हूँ । खानदानी आदमी 
कभी ग्रण से टलना नही जानते । मनुष्य मे कमजोरियाँ भी होती 
हैं, कितु एक समय वह आता है, जब कि जरा-सा इशारा पाते ही 
वे सब एकदर्स कहीं गायब हो जाती है ओर फिर कभी भी उभरने 

नहीं पाती । माता | मै आपसे कह चुका हूँ---आज मैंने आपको 
आँखों मे वह रोशनी देखी, जिसने मेरे दिल की हर एक तह को 
रोशन कर दिया है! | आपने मेरे ऊपर बड़ा भारी अहसान किया 
है, माता ! में आपके इस ऋण को केसे चुकाऊँगा ? 

सुंद्री-- छाती पर से उठती हुई ) अच्छा, जाओ, अकबर ' 
इश्वर की यही इच्छा है कि मै तुम्हे क्षमा कर दूँ। आगे से अपने 
दीन-इमान का ध्यान रखना । 

(, वेग से प्रस्थान ) 

अकबर-- स्वगत ) अकबर ! ओ पापी अकबर ! तेरी सारी 
शानोशोकत मिट्टी मे मिल गई । अब क्या मुँह लेकर तू दुनिया में 
रहेगा ? कोन-सा मुँह लेकर तू बेगमों के पास जायगा ? न जाने, 
अब मुझे! उनको कितनी भिड़कियाँ सहनी पड़ेंगी। ( कुछ क्षण 
सोचकर ) अच्छा ! जो कुछ होगा, अब तो सहना ही पड़ेगा । क्‍या 
करूँ ? कैसे करूँ ? में कितना मूखे हूँ कि इतने बढ़े राज्य का 
मालिक होकर भी यह दुदशा भोगूँ | इसमें किसी का क्या कपूर !.. 
न मालूम, मेने किस बुरे मुहृते में इस नोरोज के मेले की नीव 
डाली थी। न मालूम, उस वक्त मेरे दिमाग़ पर क्‍या भूत सवार था ! 
अच्छा, जो कुछ हुआ सो हुआ | मगर वह ओरत क्या थी, बला थी, 
आफ़त थी । ऐसा मालूम देता है कि उस पाक परवरदिगार ने मेरे 
पापों का फल देने के लिए मेरे ऊपर आसमान से अचानक बिजली 
गिरा दी हो | मुझे उसने भस्म नहीं किया, यही ग्रनीमत है। 
( सोचकर ) पर ये हिंदू लोग कितने रहम-द्लि होते हैं। इकना 
भयंकर कसूर करने पर भी आण्यों की भीख दे डालते है| इज्ज़त 
आपबरू उतारने के लिए तैयार हो जाने वाले के भी कसूर को माफ़ 
कर देते हे। मैने भी इनके सीधेपन से--इनके भोलेपन से--कितना 

फ़ायदा उठाया है ! इनको कैसा उल्लू बनाया है ! इन्हीं का जूता 
ओर इन्हीं का सिर ! इन्ही के भाई और इन्हीं के दुश्मन! मेरी 
दुरंगी नीति ने राजनीति का बाना पहना है। अकसर सभी हिंदू 
मेरे जाल मे फँस चुके हे, किंतु वह घमंडी प्रताप अब भी मेरे 
मुकाबले मे डटा है। आज भी मेरी आँखों का काँटा बना हुआ है। 
पता नहीं, किन फोलादी परमाणुओं से उसका गात बना है। 
कितने ही दिन बीत गए, इतनी बड़ी हुकूमत के आगे तना खड़ा 
है। अब में इसका पूरा पूरा इंतज़ाम करूँगा। इसकी भतीजी की 
इतनी हिम्मत कि बीदशाह समझकर मेरी इच्छा पूरी करनी तो 
दूर रही, उल्टी मेरी जान लेने पर उतारू हो गई ! काफ़िर 
शक्तसिंह ! तुम्हारी लड़की ने आज मेरे साथ जो सलूक किया है, 
मैं तुमसे उसका बदला अवश्य लूँगा।जब तक मै तुम्हारे साथ 
मिलकर प्रताप को ठीक रास्ते पर नहीं लाता, बस तभी तक तुम 
मुझे अपना समभो । आखिर तू भी मेरे दुश्मन का ही तो भाई है ! 
मोका आने पर तुझे भी देख लूँगा। 
( सोचते हुए प्रस्थान ) 
पट-परिवतेन 





तीसरा दृश्य 
स्थान--हददी घाटी 
समय--प्रभात 
(राणा प्रताप सरदारों के साथ अपनी सेना के मध्य-भाग 
में खड़े हुए उस्रे उत्तेजित कर रहें है ) 
प्रताप--मेरे वीर सरदारों ओर सेनिको ! आप लोगों को 
पता होना चाहिए कि आज हमारे आगे जीवन और मरण का 

प्रश्न है। आज हमे मुगलों के विशाल-सेन्य ओर मानी मानसिंह 
जैसे सेनापतियों का डटकर मुकाबला करना है। आज हमसे अपने 
सच्चे ज्षत्रियत्व का परिचय देना है । देखना, हम कभी इस 
भयंकर परीक्षा मे अनुत्तीणं न हो जायें ! अपने ज्ञत्रियत्व पर 
कलंक न लगा बेठे ! वीरो ! आज प्राण-पण से हमे मातृ-भूमि की. 
रक्षा करनी है | देखो, प्राणों के रहते उसके पवित्र कलेवर को 
विदेशी विधर्मी कलंकित न कर सकें | ज्षत्रियों के लिए युद्ध से 
बढ़कर ओर कोई सुअवसर कब आ सकता है! क्षत--हानि-से 
बचाने वाले का नाम ही ज्ञत्रिय है ! यदि हमने मातृ-भूमि को | 
हानि से न बचाया, तो हम क्षत्रिय ही केसे ! ओर इन निद्ित, 
प्राणों को रखकर ही हम क्‍या करेंगे ! बीरो ! यदि तुमने 
विदेशियों को मार भगाया, तो मातृ-भूमि की रक्षा कर लोगे ओर 
यदि रण में लड़ते-लड़ते ग्राणों को बलि चढ़ा दी, तो सीधे 
स्‍्वगे जाओगे। तुम्हारे दोनों ही हाथों मे लड़डू है । आज 
मानसिह को उस दिन की धमकी का ऐसा मजा चखा दो कि 
फिर कभी इस ओर मुँह न उठाए ! आज़ विदेशी विधर्मियों को" 
दिखा दो कि स्वजाति ओर स्वधसे की रक्षा के लिए सच्चे ज्ञत्रिय 
किस तरह मारना ओर मरना जानते हैं ! भगवान तुम्हारी 
सहायता करेगे। 


सब--जय, महाराणा प्रतापसिह की जय । 


प्रताप--कितु आप सब लोग एक बात का ध्यान, रखना। 
पहले उन्हे ही हमला करने देना । आप लोग चुपचाप-फिंतु 
सावधान होकर अपने स्थानों पर डटे रहना । गतीक्षा करने के 
बाद मानसिह स्वयं ही आगे बढ़कर हमला करने के लिए आज्ञा 


देगा । जब यवन-सेना हमला करने के लिए आगे बढ़े, तो आप 

लोग उन पर एकदम टूट पड़ना । में सलूंबराधीश गोविंद्सिह 
ओर भ्लालापति पन्ना जी के साथ मानसिह ओर सलीम की 
तलाश मे रहँगा। इससे यह होगा कि जब यवन लोग युद्ध के 
लिए आगे बढ़ आयेंगे ओर उनके ओर हमारे बीच जब घमासान 
मच जायगा, तो मानसिह तोपों का मुँह खोलने की आज्ना देगा। 
एक ओर हम होंगे, दूसरी ओर तोपे, ओर बीच मे होगी मुगल- 
सेना । उन्हीं की तोप ओर उन्ही की सेना ! कैसा सुंदर दृश्य 
होगा ' मुगलों की तोपे मुगलों को भून रही होंगी !' ओर डलटी 
मानी सानसिह के ऋभिमान को चूर-चूर कर रही होंगी! समझे 
आप लोग 
गोविदर्सिह--महाराज !' धन्य है आपको । आपके युद्ध- 
कोशल को देखकर शत्रु दंग रह जायँगे। युद्ध में युक्ति से ही 
काम चला करता है, कोरी वीरता से नहीं । हमारे बहुत से 
राजपूत भाई युक्ति से काम न लेकर अक्खड़पन से काम लेना 
चाहते हैं। यही उनकी भूल है । इसी लिए उन्हे अनेक युद्धों 
“मे पराजित होना पड़ा है। हमे अपनी भूलों का सुधार अवश्य 
करना चाहिए ओर भ्ूूठी राजपूती शान को तिलांजलि दे देनी 
चाहिए । इसी मे हमारी भलाई है। क्यों, कालापति जी ! आपकी 
इसमे कया सम्मति है ? 


भझालापति--सलूंबर-नरेश ! मे आपकी बात से सोलह आने 
सहमत हूँ | हमे राणा जी की बात का, वेद-बाक्य समभकर, 
पालन करना चाहिए । इस भयंकर विपत्ति के समय राणा जी 
ही हमारे एकमात्र नेता हैं। राणा जी ही आजकल इस अभागे 
देश के एकमात्र रक्षक हैं। हमे राणा जी में पूर्ण विश्वास रखना 
चाहिए । ओर अपने प्राणों को हथेली पर रखकर ऐसा युद्ध 

करना चाहिए कि शत्रु लोग सदियों तक उसे याद रक्खें। ओर 
आवश्यकता पड़ने पर हमे यह भी चाहिए कि हम अपने राणा के 
प्राणों की अपेक्षा अपने प्राणों को तच्छ समझकर उनके प्राणों 
के स्थान मे अपने प्राणों की बलि चढ़ा दे । 
ब--बोलो, राणा प्रतापसिह को जय । 
( सब का प्रस्थान ) 


९ 





प5-परिवतंन 





चोथा दृश्य 
स्थान--हल्दी घाटी के समीप मुगलो की छावनी 
समय--प्रभात 
( मानसिंह ओर सलीम परस्पर वातालाप कर रहे है ) 

सलीम--राजा साहब ! लड़ाई मे देर क्‍यों हो रही है ? 

मानसिंह--शाहजादा साहब ' मेरी इच्छा थी कि प्रताप ख़ुद 
पहले हमला करता, जिससे उसकी शक्ति का अंदाजा लग जाता। 

सलीम--राजा साहब | मुझे यह ढील अच्छी नहीं लगती । 
में चाहता हूँ कि लड़ाई एकदम शुरू हो जाय, चाहे हमे ही पहले 
हसला करना पड़े । हमले की इंतजार करना कायरों का काम है। 

मानसिंह--शाहजादा साहब ! अधिक बातें बनाने में क्‍या 
रक्खा है। हमले की इंतजार करना कायरों का काम है या बहादुरों 
का, यह तो समय ही बतायगा ! आप इसकी क्‍यों चिंता करते 
हैं ? आप तो बादशाह के प्रतिनिधि की हैसियत से यहाँ आए है ! 
युद्ध किस तरह होगा, कब होगा, हमला पहले कोन करेगा-- 
इत्यादि बातें हमारे अधीन हैं | हम जब चाहेंगे, जिस तरह चाहेंगे 

तभी हमला होगा ओर उसी तरह होगा । आपको बीच में हस्त-क्षेप 
न करना चाहिए । (इधर उधर देखकर ) कहाँ हैं, महावतखाँ ? 
में उनसे फिर कहे देता हूँ कि जब तक में हुक्म न दूँ, युद्ध न 
छेड़ा जाय । 
( मदह्दावत्त्रों का प्रवेश ) 

मानसिंह--महावतखाँ ! देखो, जब तक में लड़ाई के लिए 
हुक्म न दूं, तब तक लड़ाई सत छेड़ना । 

महावतख्ॉ--ज्ले हुक्म, राजा साहब ! 

सलीम--क्यों, राजा साहब | आप मेरी बात का कुछ भी 
खयाल नहीं करते ! में कह रहा हैँ, अभी लड़ाई छेड़ देनी चाहिए, 
मुझे; यह न अच्छी नहीं लगती । ओर आप मेरी बात को टालते 
जा रहे हैं| इसका कया मतलब है ? 


मानसिंह--इसका मतलब भविष्य बतलाएगा, शाहजादा 
साहब | आपको हमला करने के लिए अधिक जिद न करनी 
ब्वाहिए । 


सलीम--तो क्या में मिट्टी के बुत की तरह सि्फ यह सब खेल 
देखने के लिए ही यहाँ आया हूँ ? मेरे यहाँ आने का ओर कुछ 
मतलब ही नहीं ? 

मानसिह--हाँ, शाहजादा साहब ! आपके यहाँ आने का 
ओर कुछ मतलब नहीं । आप केवल यहाँ मिट्टी के बुत की तरह 
सब ' खेल देखने के लिए ही पधारे हैं । बादशाह सलामत 
ने लड़ाई का सारा भार मुझ पर डाला है । यदि उसमे किसी 
प्रकार की ख़राबी आईं, तो उसका सारा दोष मुझ पर ही आएगा । 
इसलिए आपको व्यथे-ही हस्त-च्षेप न करना चाहिए। 

सलीम--राजा साहब ! यह आपकी मेरे साथ सरासर ज्यादती 
है । आपको बादशाह सलामत ने बहुत सिर चढ़ा रक्खा है। 
नही तो आप मेरे आगे इस तरह नही बोल सकते थे । आप मुझे 
इस लड़ाई में अपने हाथ की कठपुतली बनाकर रखना चाहते हैं । 
यह कभी न होगा । में शाहजादा हूँ । शाहज़ादा एक सिपहसालार 
के हुक्स की तामील करे, यह क्‍योंकर हो सकता है ! मे अभी 
हमला करने का हुक्म देता हैं ।( महावतखों से ) महावतखाँ ! 
जाओ, फोज को अभी लड़ाई के लिए जाकर तैयार करो ओर 
जल्दी ही हमला करने का हुक्म दो। मे देखता हूँ कि राजा साहब 
केसे मुझे रोकते है ' 

मानखिह-( बहुत गरभीर होकर ) शाहजादा साहब ! आप 
शाहजादा अवश्य है, कितु अभी बच्चे हे। अभी आपको अनुभवी 
आदमियों से बहुत कुछ सीखना है । खैर, जब आप मानते ही 
नही हैं ओर अपनी हठ पर डटे है, तो में दो घंटे तक आपको 
अपनी मर्जी पूरी करने के लिए मोका देता हूँ, पर इसका यदि 
कोई बुरा परिणाम निकला, उसके उत्तरदायो आप होंगे, मै नहीं, 
क्योंकि आपकी ज़िद पूरी करने के लिए ही ज्ञाचार होकर आपको 
दो घंटे का मोका दिया जा रहा है | हमारी आपस की फूट से 
शत्रु को फ़ायदा न हो सिफे इसी लिए ऐसा किया जा रहा है । मै 
तब तक चुप रहूँगा। 

( मानसिंह का सलीम को अभिवादन करके प्रस्थान») 

सलीम--महावतखाँ ! देखी, इस काफ़िर की बात ! अपनी 
कैसी हेकड़ी चलाता है ' ेु 

मदावतखॉ--नही, शाहजादा साहब ! ऐसा न कहिए । राजा 
साहब सोने के आदमी है । ये न होते तो मुगल सल्तनत इतनी 

कभी न फेल सकती थी। बादशाह सलामत इन्हें अपना दाहिना 
हाथ समभते हैं ओर इनकी बडी इज्जत करते है । 

सलीम--मालूम होता है, राजा साहब ने तुम्हें भी कुछ घूँटी 
पिला दी है, जिससे कि तुम उनकी इतनी तारीफ़ करते हो ! 

महावतखा--नहीं, शाहजादा साहब ! यह बात नहीं है । 
किसी की खूबियों का बयान करना कोई बुरी बात नही है। जिस 
आदमी के अंदर जो खूबी हो, भले आदमी का फ़र्ज है कि उसकी 
दिल खोलकर तारीफू करे। 

सलीम--अच्छा, अब इन बेकार बातों को जाने दो । वक्त 
आने पर खूब दिल खोलकर तारीफ़ कर लेना । अब तो जल्‍दी 
ही मोका देखकर काफ़िरों पर हमला कर दो । 

महावतखा--देखिए, शाहजादा साहब ! माफ़ कीजिए, किसी को 
फ़्जूल ही काफ़िर कहना ठीक नहीं । हम मुसलमानों को भी अगर 
कोई बेईमान कहने लगे, तो उस वक्त हम पर क्या गुजरे, यह आप 

“ खुद सोच सकते है । 

सलीम--अच्छा, यार ! जाने भी दो। अपना असली काम 
देखो । मेरे मुँह से तो सिफ आदत पड़ जाने की वजह से यह 'काफ़िर' 
लफ्ज़ निकल जाता है। 

महावतखा--मगर शाहजादा साहब ! ऐसी आदत भी किस 
काम की, जिससे फ़जूल ही किसी का दिल भारी हो । ओर फिर 
आप ते शाहज़ादा है, खानदानी आदमी हैं। आपको ऐसी बातों 
का ज्यादा खयाल रखना चाहिए । इसी में आपकी वारीफ़ है। 

सलीम--महावतखाँ ! तुम भी बड़े सनकी हो | मे कह चुका 
हूँ , इन बेकार बातों को रहने दो, जल्दी ही जाकर दुश्मनों पर 

महावतखा---अगर आप पहले ही काफ़िरों पर! यह न 
कहकर दुश्मनों पर! ऐसा कह देते तो आगे बात ही न चलती ! 
खैर, अब में आपके हुक्म की तामील करूँगा ओर जल्दी ही 
जाकर दुश्मनों पर हमला करूँगा । 

( मद्दावतख्रों का अभिवादन करके प्रस्थान ) 


सलीम--में भी अपने खेमे मे जाकर कुछ खा-पीकर अभी 
अपनी फोज को लेकर चलता हूँ । देखता हूँ, दुश्मन कब तक 
पहाड़ों मे छिपे रहेगे। 
( प्रस्थान ) 
पटठ-परिवतेन 


पॉचवा दृश्य 
स्थान--हल्‍दी घाटी का रणज््षेन्न 
समय--मध्याह 
( मानसिंह एक ऊँचे टीले पर खडे द्ोकर दूर से राजपूर्तो 
और मुगलो का युद्ध देख रहे है ) 
मानसिंह--वही बात हुईं, जिसकी संभाववा थी । एक ओर 
से महावत्खाँ आक्रमण करने के लिए आगे बढ़ा और दूसरी 
ओर से सलीम । महावतखाँ की यवन-सेना पर बगल से बीर 
राजपूर्तों ने अकस्मात्‌ आक्रमण कर दिया । ओ हो राजपूत 
लोग गाजर-मूली की तरह महावतखाँ की मुगल-सेना को “काटे 
डाल रहे हैं ! दूसरी ओर राजपूतों के वेग को रोकने के लिए सलीम 
की सेना ने तोपे दागनी आरंभ कर दी है ! परिणाम यह हो रहा 
है कि बीच मे महावतखाँ की सेना बुरी तरद्द सुन रही है | एक 


ष्प्छ प्रताप नाटक [ छुठा 

ओर से राजपूतों की भयंकर तलवबारें, बर्छियाँ ओर भाले ओर 

दूसरी ओर से सलीम की भीषण आग बरसाने वाली तोपे ' 
कितनी भयानक मार है | कितना हाहाकार मचा हुआ है ! मरते 
हुए मुगल-सेना के सिपाहियों की “अल्ला, अल्ला! की पुकार से 
आकाश गूँल रहा है | परंतु उन बेचारों का क्या दोष ! यह तो मूखे 
दंभी सलीम का रण-चातुर्य रो रहा है ! भले आदमी को मना 
किया था कि पहले हमे आक्रमण न करना चाहिए, पर माना ही 
नहीं ! अपने शाहज़ादापन की ऐठ मे आ गया ! मैने भी आजमाने 
के लिए दो घंटे का अबसर दे दिया ! ओह ! यह तो मुगल-सेना 
पीठ दिखा गई ओर कितनी बुरी तरह भागी जा रही है ! सलीम 
की तोपें भी शांत हो गई ! वह भी अब भागने की सोच रहा है! 
ओह ! वह तो भाग भी चला ! राजपूत लोग पीछा करते हुए 
बराबर आगे बढ़े जा रहे है ! अब मुझे अधिक विलंब न करना 
चाहिए । में अब स्वयं चलकर सेन्य-संचालन करता हूँ ओर देखता 

-ह#ँ कि प्रताप के वीर राजपूत अब केसे आगे बढ़ते हे ! 
( कटपट पास ही एक पहाड़ी वृक्ष के तले बंधे हुए 
घोड़े पर सवार होकर वेग से प्रस्थान ) 


पठ-परिचतेन 





छुठा दृश्य 
स्थान--ह्दी घादी, पवेतीय शिखर 


समय--तीसरा पहर 


दश्य ] तीखरा अंक घ्ड 


शक्तसिंह--मेंने अरावली पर्वत के दुर्गेम से दुगेम ओर गुप्त से 
गुप्त मागे मुगलों को बता दिए, यही मेरा काम था, किंतु पता लगा 
है कि सलीम ने शीघ्रता करके काम बिगाड़ दिया । उल्लनटी मुगल- 
सेना ही फंदे मे पड़ गई | ओ मेवाड़ ! मेरी जननी जन्‍्म-भूमि ! 
ओ अपने पुत्र को अपनी गोद से वंचित करने वाली पिशाचिनी ! 
सुन, ज़रा कान खोलकर सुन, सलीम की गलती से मेरी प्रतिहिंसा 
तड़फड़ाती ही रह गई ! ( कुछ दूर पर एकटक देखकर दर्षपूवक ) 
अहा ! वह देखो, राजा मानसिंह ने मुगल-सेना के बीच में पहुँचे 
हुए राजपूतों पर तोपों की भयंकर अग्नि-वर्षा प्रारंभ कर दी है ! 
राजपूत लोग भी ग्राणों की परवाह न करके पतंगे की तरह उस 
अप्नि-वर्षा के साथ जूझ रहे है ! अब मेरे मन को कुछ शांति 
मिलेगी ! अब मेरी प्रतिहिसा की ज्वाला कुछ ठंढी पड़ेगी ! बेचारे 
राजपूत कब तक आग उगलने वाली तोपों का मुकाबला करेंगे ! 
आखिर सब उस आग मे भस्म हो जायेंगे । 

( सहसा राणा प्रताप चेतक पर सवार हुए आधी के समान 
वेग से उस पवेतीय शिखर की तलेटी से होकर 
गुजरते है ओर अपनी राजपूत-सेना को 
बड़े जोर से ललकारते है ) 

प्रताप--बीरो ! इन तोपों की भीषण अप्नि-वर्षा में कब तक 
व्यर्थ ही अपने अमूल्य प्राणों की आहुति देते रहोगे ? जाओ, 
इनका मुँह एकदम बंद कर दो । डे 

( सब राजपूत जय, राणा प्रतापसिंह की जय? इस प्रकार चिल्लाते हुए 
एकदम तोपों का मुँह बंद करने के लिए आगे बढ़ते 
है, और तोपो का मुंह बंद कर देते हैं । हजारो 
हताहत हो जाते है ) 


पद प्रताप नाटक | छठा 


जी की कप मम भर भर भ 


प्रताप--/ चेतक पर सवार हुए इधर उधर देखते हुए ) पता नहीं, 
वह अभिमानी मानसिंह कहाँ है ! कदाचित्‌ मुझे; मिल जाय, तो 
उसे आज देश-द्रोह करने का फल चखा दूँ  ( सामने देखकर ) 
अहा ! ये मानसिह ओर सलीम दोनों हाथी पर सवार हुए 
इधर ही चले आ रहे हैं |! मानी मानसिह के मान को चूर करने का 
इससे सुंदर अवसर फिर हाथ न लगेगा ! मैं इस सुबरणे-संयोग को 
हाथ से न जाने दूँगा ! 


( इतने में मानसिंद झोर सलीम दोनों राणा प्रताप के ठीक सामने 
आ। पहुँचते दे । राणा प्रताप चेतक को ऐसी एड़ लगाते 
है कि वह तुरंत ही हाथी के मस्तक पर अपने 
पेर जमा देता है) 
प्रताप--( कोघ के आवेश में भाला तानते हुए ) ओ राजपूत- 
कुल-कलंक ! माता के कपूत  अमिमान के पुतले ! अपनी 
बहन ओर बहू-बेटियों को स्लेच्छों की अंकशायिनी बनाने 
“जे कुशल राजपू्तों के सिरताज ! नारकीय कीड़े ! सँमल, 
आज तेरे पापों के प्रायश्वित्त का दिन है। तुझे: अभी यम-लोक 
भेजे देता हू। 
( यह कहते ही बड़े जोर से भाले का प्रद्दार करते हैं । महावत 
मरकर एकदम भूमि पर गिर पड़ता है ओर होदा 
फट जाता है। मानसिंहद को उसका हाथी 
बचा कर भाग जाता है) 
प्रताप--( क्रोध मे भरा हुआ ) जा, पापी | नीच | तू बच गया ! 
तेरे भाग्य अच्छे थे ! संसार ज्ञानता है कि प्रताप का वार कभी 
व्यथे नहीं जाता ! जा, तेरी बला महाबत पर टल गई ओर 
सलीम ! तू भी बादशाह का चिह्ृ-स्वरूप होकर यहाँ आया था ' 

जा, तू भी भागकर बच गया ! नहीं तो बादशाह का चिह् ही 
मिट जाता । 

( प्रताप इस प्रकार कह ही रहे थे कि यवन-सेना एकाएक आकर 

चारो ओर से उन्हे घेर लेती है । राणा के अंग-रक्षक बड़ी 
तत्परता से उनकी रक्षा करते हैं। मालापति 
पन्ना जी भी वही आ पहुँचते हैं ) 

भझालापति--महाराज !' आप अपना मुकुट मुझे दे दीजिए । 
देखिए, यवनों के कुंड के ऋंड अल्ला हो अकबर, अल्ला हो अकबर' 
चिल्ला कर सीधे आपकी ओर ही चले आ रहे है ! आपका सारा 
शरीर लोहूलुहान हो रहा है ! आपकी बाई टॉग से यह रक्त का 
फव्वारा छूट रहा है ! मालूम होता है कि आपकी टाँग मे गोली 
लगी है ! फिर भी आप उन्‍्मत्तों की तरह युद्ध कर रहे है! आप 
अपने प्राणों की रक्षा कीजिएगा, राणा जी ! ( इधर उघर देखकर ) 
ओह ! देखिए, वह महावतखाँ भी सीधा आपको निशाना बनाए 
कितने जोर से भागा आ रहा है ! ( फिर कुछ दूरी पर देखकर ) और 
देखो, वह सलीम ओर सानसिह भी दूसरे हाथी पर सवार होकर 
बड़े वेग से इधर ही आ रहे हैं ! मुग़लों की असंख्य सेना आपको 
लक्ष्य करके चारों ओर से 'मार लो, काफिर ग्रताप को, मार लो, 
काफ्रि प्रताप को, देखो, बचकर न भाग जाय” इस तरह चिल्लाती 
हुई चली आ रही है ! कृपया शीघ्र ही अपने छत्र, चामर और 
मुकुट मुझे दे दीजिए । है 

प्रताप--झ्ालापति जी ! में प्राणों के रूते कभी भी युद्ध* से 
विमुख नही हो सकता । सोभाग्य से ही मुझे! मोक्ष-प्राप्ति का 
यह शुभ अवसर मिला है । आप मुझे इससे क्‍यों वंचित रखना, 
चाहते है ? 


८ प्रताप नाटक [ छुठा 

भालापति--नही, महाराज ! में आपको-मोक्ष से वंचित नहीं 
रखना चाहता! आप जेसे महापुरुष भी यदि मोक्ष के भागी नहीं 
होंगे, तो कोन होगा ! किंतु मै तो आपसे युद्ध-भूमि छोड़ने के लिए 
इसलिए कह रहा हूँ कि आप रहेगे तो फिर से सेनिकों की सृष्टि 
कर लेगे | आप मातृ-भूमि के ललाट-बिंदु है ! आपके बिना उसकी 
बडी दीन-हीन दशा हो ज्ञायगी। इसलिए आप हठ न कीजिए। 
अपने राज-चिह मुझे; दे दीजिए, मैं उनका भिखारी हूँ । आशा है, 
आप भिखारी की इच्छा पूरे करेगे । आपने कभी भी किसी 
मिखारी को नही ठुकराया है, मेरे राणा ! 


प्रताप--म्लालापति जी ! आप राज-चिह् ही केवल चाहते हें, 
तो ( राज-चिह्नो को देते हुए ) ये लीजिए, मुझे इनकी आवश्यकता 
नहीं । मै तो आज अपने देश, धमे ओर जाति की रक्षा के 
लिए, एक साधारण सिपाही की तरह लडकर, रण-भूमि मे शत्रुओं 
के सिर काटते हुए, प्राणों की बलि चढ़ाने आया हूँ ! कोई लेने 
वाला न मिले, तो दूसरी बात है ! 


9, , ०. 


( यह कहकर संपूर्ण राज-चिह्न उतार कर दे देते हैं। कालापति 
भी यह देखकर कि महाराणा किसी प्रकार भी युद्ध-भूमि 
छोड़ने के लिए तेयार नहीं, कट से उनके घोड़े की 
पूँछु काट देते है, जिससे कि चेतक उन्हें 
लेकर भाग पड़ता है ) 

» प्रताप--( घोड़े को पूरे जोर से रोकता हुआ ) चेतक ! प्यारे 
चेतक | यह कया कर रहे हो ? रुको, रुको, अपने स्वामी की आज्ञा 
मानो ( दुखी होकर ) मुझे पता नही था कि तुम बागी हो गए हो ! 

अन्यथा में आज दूसरे ही घोड़े पर आता ' 

दश्य | तीसरा अंक च्द््‌ 

( चेतक तीर की तरह यवन-सेना को चीरता हुआ बराबर भागा चला जा रहा 
है। राणा प्रताप एक हाथ से घोड़े का लगाम खीच रहे है और दूसरे 
से भाले का प्रद्दार करते जा रहे हैं। पन्ना जी को राज-चिह्न धारण 
किए हुए देखकर सारी मुगलसेना उन्हीं पर टूट पड़ती है । 
प्रताप की ओर किसी का ध्यान भी नहीं जाता । पर दो 
मुगल उन्हे देख लेते हैं ओर उनका पीछा करते 
हैं । शक्कसिंह यह सारा दृश्य पहाड़ की चोर्टी 
पर से देख रहे हैं ) 

शक्तरसिह--कितना विचित्र दृश्य है ! कितना भीषण रणा- 
ताडब है ! हजारों नर-मुंड भूमि पर पड़े थिरक रहे है ! सहसं 
धड़ छटपटा रहे है ! घोड़े हिनहिना रहे हैं, हाथी चिघाड़ 
रहे हे ! चारों ओर हाहाकार मचा हुआ है ! (गौर से 
देखकर ) ओह ! वीर भालापति राज-चिह्ृ धारण किए हुए 
मुगलों के साथ समर में जूक रहे है ! अपने स्वामी के प्राण 
बचाने के लिए ही इन्होंने अपने ऊपर विपत्ति मोल ली है ! ऋरे ! 
ये तो गिर भी पड़े | क्लालापति | तुम धन्य हो ! तुमने बाजी सार 
ली है ! कितने ही कीतिशालियों की कीर्ति को तुमने फीका कर 
दिया है ! अभागे शक्तसिह ! तू यह क्या देख रहा है ? कहाँ तू 
ओर कहाँ मालापति ! तू भेया का सगा भाई होकर भी उनके काम 
नहीं आया ! उलटा झूठे अभिमान की ठेस पाकर उनके ग्राणों का 
गाहक बन बेठा | ओर इसी लिए शत्रु-दल मे आ मिला है ! यदि तू 
अपने पापों का प्रायश्रित्त करना चाहता है तो कर ले, अभी सयय 
है । ओ पापी शक्त ! देख, तूने अभी देखा है कि दो मुगल हताहत 
भेया का पीछा कर रहे हैं ! चल, तू भी" चलकर उन दो कर 
राक्षसों से.उनके प्राणों की रक्षा करके अपने पापों का बोझ कुछ 

हलका कर ले | सुबह का भूला यदि शाम तक भी घर लोट आता है, 
तो भूला नहीं समझा जाता ! ( दोनों हाथ जोडकर आकाश की ओर 
देखकर ) प्रभो ! बस ! बहुत हो चुकी ! आज तुम्हारी दया से फालापति 
ने मुझे आत्म-ज्योति प्रदान को है ! मेरी आत्मा घोर अंधकार 
से आच्छादित थी ! आज भालापति ने उसे नष्ट-श्रष्ट कर दिया ' 
भूले-भटके को मार्ग दिखा दिया ! आज में अपने उस पवित्र भेया-- 
नही, नही--उस अपने आराध्य देव से मिलूँगा। जीव आत्म-दुशन 
के बाद ब्रह्म से मिलेगा, अवश्य मिलेगा ! 
( एकदम पैवेत-शिखर से उतरकर उन दो मुगलों 
के पीछे-पीछे हो लेता है) 
पट-परिवतेन 


सातवों दृश्य 
स्थान--हल्‍दी घादी के समीप एक नालछा 
समय---संध्या 
( प्रताप अपने घोड़े के समीप विषण्ण-भाव से खडे हुए है ) 

प्रताप--चेतक ! प्यारे चेतक | ओ मेरे सुख-दुःख के साथी मूक 
प्राणी ! तुम यह कैसी अपरिचित-सी सॉस ले रहे हो ? ( ( पूँछ की 
ओर देखकर ) ओह ! यह तो तुम्हारी पूँछ से रक्त की धारा बह रही 
है | न जाने, किस घातक ने तुम पर यह आधात किया है ! ( कुछ 
सोचकर दु.खपूर्वक ) ओह | संभव है, फालापति पन्ना जी ने मुझे रण 
से दिरत करने के लिए ही, अन्य उपाय न देखकर, तुम्हारी पूंछ काट दी 
हो | फालापति ! तुमने यह क्‍या किया ? संसार दोषों पर जल्‍दी दृष्टि 
ड्रालता है ! लोग कहेंगे कि प्रताप रण-भूमि छोड़कर भाग गया ' 
में इस लोकापवाद को. कैसे सहूँगा ! ( घोड़े की टॉंग को ओर देखकर ) 

ओ हो ! चेतक ! यह तो तुम्हारी दाहिनी टॉग भी टूट गई है ! मालूम 
होता है कि किसी विधर्मी की गोली से इसकी हड्डी टूट गई है ! 
धन्य है तुम्हे, मेरे प्यारे चेतक ! धन्य है ! तुमने दो-दो ग्राण- 
घातक चोटों को मेलते हुए मेरे प्राण बचाए है! मे तुम्हारे इस ऋण 
से कैसे उऋणा हूँगा ? अच्छा होता, यदि हम दोनों युद्ध-भूमि मे 
साथ ही मरते | ( चेतक मर जाता है ) 

( प्रताप उसके मस्तक शरीर पर सिर रखकर 'हाय ! प्यारे चेतक ! 

तुम मुझे अकेला छोड़ चले !? यद्द कहकर मूच्छित 
होकर गिर पड़ते है ) 
( तलवार हाथ में लिए हुए घोडों पर सवार खुरासानपति 
ओर मुलतानपति का प्रवेश ) 

खुरा०--वह देखो, नाले के उस किनारे पर प्रतापसिह पडा 
हुआ है। मालूम पड़ता है, इसका घोड़ा मर गया है । मार लो, 
इसे जल्दी ही मार लो । 

मुर०--किसे मार लो ? क्या मुर्दे को मारोगे ? 

( प्रताप अचानक सचेत हो उठ बेठते है ) 

प्रताप--यह मारने का-सा शब्द कहाँ से आया है ! 

खुरा०--मार लो, सार लो, यह तो अभी जिदा है। देखो, 
बचकर न भागने पाय ! 

मुल०--हाँ हाँ, जल्दी करो, जल्दी, बचकर कहाँ जायगा ! 

( दोनों नाला कूदने के लिए घोडो को एड लगाते हैं, .. «» 
किंतु घोड़े अड़ जाते है ) 

प्रताप--+ तलवार तानकर ) आओ, आओ; वहीं क्‍यों रुक 

गए ? अभी लड़ाई समाप्त नहीं हुई । आओ, युद्ध करो ।* 

खुरा०--हाँ हाँ, घबराता क्‍यों है ? अभी आए, काफ़िर ! 
अभी आए | 
मुल०--पकड़ लो, बाँध लो काफ़िर को | 
( फिर दोनो घोड़ो को एड़ लगाते है। भ्रब की 
बार भी घोड़े अड़ जाते है ) 





( सहसा शक्कसिंह का प्रवेश ) 
शक्तसिंह--[ ज़ोर से चिल्लाकर ) कायरो | थके-माँदे असहाय 
प्राणी पर वार करुना कहाँ की बहादुरी है? अगर सच्चे बहादुर 
हो तो आओ, मुझ से लड़ो । 
खुरा०--आ, काफ़िर ! पहले तू ही आ। 
मुर०--अच्छा, काफ़िर ! पहले तू ही मर । 


( दोनों शक्कसिंह पर एक स्राथ वार करते है, शक्कसिंह 
पघेतरा बदलकर वार बचा जाते है और अति 
तीत्र वेग से दोनों पर आक्रमण 


करते है, दोनो मुगल मर जते है ) 

शक्तस्तिह--( गद्गद स्वर में ) भेया ! भेया ! ( इस प्रकार 
कहकर घोड़े से उतरकर प्रताप की ओर दोड़ता है ) 

प्रताप--( शक्तसिंह की ओर देखता हुआ ) कोन, कोन ? मुझे 
यह 'भिया' कहकर पुकारने वाला कोन है ? ( गौर से देखकर, स्वगत ) 
अहो ! यह तो शक्तसिह की-सी आवाज वाला कोई व्यक्ति है ! 
, शैक्तसिंह--/ दौडता हुआ फिर उसी स्वर में ) भेया ! मेरे 
प्यारे भेया ! 

प्रताप--[ एकटक उसी ओर देखता हुआ, स्वगत ) केवल 


आवाज ही नहीं, यूह तो सूरत भी शक्तसिह से मिलती-जुलती 

है! पर उसके इस प्रकार यहाँ आने का ओर इन दोनों मुगलों 
को मारने का क्या कारण हो सकता है | ( शकुन प्रकट करके, प्रकट ) 
अहो ! आज मेरी यह दाहनी बाँह क्‍यों फड़क रही है ! 

शक्तसिह--चिता न करो, भेया | यह चिरकाल से बिछुड़े 
हुए अपने छोटे भाई शक्तसिह से मिलने के लिए उत्कंठित हो 
रही है ! 

( भटपट नाले में कूद तैर कर पार हो जाता है ) 

प्रताप--शक्तसिंह ! यह आज में क्‍या देख रहा हूँ ? कहीं 
मेरी आँखे मुझे धोखा तो नहीं दे रही ? क्या तुम सचमुच 
शक्तसिह हो ? 

शक्तसिंह-हाँ, भेया | में सचमुच शक्तसिंह हूँ । मुझे: क्षमा 
करो । ( यह कहकर सहसा चरणों में गिर पडता है ) 

प्रताप--/ शक्कलसिंह को गले लगाकर करुण एवं ज्ञीण-स्वर में ) 
भेया शक्त ! यह आज कैसा स्वप्न दिखा रहे हो ? जिस बात की 
मुझे; त्रिकाल मे भी संभावना नहीं थी, वह आज मे पूरी हुई देख 
रहा हूँ ! इसका क्या कारण है ९ 

शक्तसिंह--इसका कारण न पूछो, भेया ! इस पापी से इसका 
कारण मत पूछो । आज मेने युद्ध मे आपके लिए उन्हे प्राण देते 
देखा है, जिनका आपके साथ सिवाय सजातीय होने के ओर कोई 
संबंध नहीं था । भालापति पन्ना जी के राज-मुकुट धारण करते 
ही मेरे मन की गति फिरने लगी थी और जब मैंने उन्हे इन फूटी 
आँखों से आपके लिए युद्ध मे मुग्लों के हाथों मरते देखा,” तेः 
मेरा मन एकद्स फिर गया। 

प्रताप--/ शक्कसिंह से अलग होकर हाय ! मसालापति पन्ना जी |? 
इस प्रकार विलाप करते हुए अचेत हो जाते है ) 

शक्तरसिंह--अहो ! भेया मूर्च्छित हो गए ! मेंने क्ालापति 
की चर्चा छेड़फे सचमुच बुरा किया। अच्छा, नाले से पानी 
लिए आता हूँ। 

( भटपट जाकर नाले से पानी लाकर प्रताप के मुँह में डालता 

है ओर ऊपर छिड़कता है, प्रताप अचानक सचेत 
हो सिर नीचा करके बेठ जाते है ) 

शक्तसिह--भेया ! इस अपराध के लिए मे आपसे क्षमा 
माँगता हूँ। मेने बड़ी अविचारशीलता का काम किया। आशा है, 
आप छोटा समझकर क्षमा करेंगे। 

प्रताप--भेया ! शक्त ! तुमने संकट के समय मेरी सहायता 
की है । में इतना थका हुआ था कि संभव है, वे दोनों मुगल मुमे 
मार डालते । तुम मेरे प्राण-रक्षक हो। में तुम्हारा ऋणी हूँ। 
ऋणी से क्षमा-याचना केसी * 

शक्तसिंह--भेया ! क्‍यों आप व्यथे का तके लड़ाकर मुमे 
लज्जित कर रहे है ? कृपया, इन सब बातों को छोड़कर ओर 
मेरे संपूरों पुराने पापमय कऋत्यों को भुलाकर, मुझे अपने 
चरणों में स्थान देने का बचन दीजिए । मे अपने को कृत-कऋत्य 
समकूँगा । 

प्रताप--( दोनों बेहें फैलाकर ) आओ, भेया शक्त ! आओ, 
आओ, एक बार फिर गले मिल ले। चरणों मे स्थान देने की बात 
जाने दो । कोन स्थान देने वाला ओर कोन स्थान पाने वाला ' 
हम दोनों अभिन्न हैं, एक हैं | आओ, एक बार फिर गले मिलकर 
इस एकता को प्रमाणित कर दें ! भगवान इसका साक्षी होगा। 

* ( दोनो गले मिलते है ) 
शक्तसिह--रेया ! आपने अपने चरणों में स्थान देकर मुझे 

कृताथ किया है, इसके प्रतिकार-स्वरूप में आज से आजन्म 
आपका, लक्ष्मण के समान, अनुचर बनकर रहूँगा । आज मेरे 
अज्ञान का पर्दा फ़ाश हो गया। आज मेने आपके सत्य-स्वरूप 
को पहचाना है। मुझे आज पता लगा है कि जन्म-भूमि को 
जननी क्‍यों कहते हैं ओर क्‍यों सच्चे देश-भक्त उसके लिए 
प्राणों तक की बाजी लगा देते हैं। भला, जहाँ हम जन्म लेते हे, 
जिस पर उत्पन्न हुए अन्न को खाकर हम जीवन धारण करते है, 
नाना ओषधियों से सुबासित जिसके स्वच्छ वायु-मंडल में सुख- 
पूबेक साँस लेते है ओर जो हमारे लिए वसुंधरा है, उसका हमारे 
साथ सिवाय जननी होने के और क्या संबंध हो सकता है ' 
जननी भी मनुष्य को जन्म देती है, उसे प्यार से पालती है ओर 
अपने स्वच्छ क्रोड़ मे उसे सुख से रखती है ! दोनों मे अंतर ही 
कया है ) नाथ ! आज शत्रुओं के मध्य आपके भीषण रगण-तांडव 
को देखकर मेरा कलेजा मुँह तक आ गया था । उस समय मैने 
सोचा और कुछ गंभीर होकर सोचा कि जिस मातृ-भूमि के लिए 
ऐसे-ऐसे महापुरुष अपने प्राणों तक का बलिदान करने को तेयार 
है, उसे मै केवल एक विशाल म॒त्पिड कैसे समझूँ ! सचमुच, मे 
उस समय सतरह ओर सत्ताईस के चक्कर मे था ! में किसी को 
कुछ समझता ही नहीं था ! मेरी तिरछली गरदन किसी की मूँछे 
ऊपर को नहीं देख सकती थी ! किसी की बात नहीं सह सकती 
थी ! बात केवल एक ही अच्छी थी कि में अविवाहित था, मेरे 
पत्नी नही थी ! नही तो न जाने में हिसक पशु के समान “कित्नों 
का खून कर डालता ! उसके एक-एक इशारे पर प्रलय मचा देता ! 
ओर मेरे हाथ मे यदि कोई अधिकार होता, त्तो मेरी नादिरिशाही 
का फिर तो कोई ठिकाना ही न रहता ! कितु परमाल्सा ने गंजे 

को नाखून ही नहीं दिए थे | लोगों के सिर से बला टल॑ गई ' 
आखिर मुझे अब होश आई है, जब कि इस पवित्र मेवाड-भूमि 
पर कुटिल विदेशियों का भंडा फहराने लगा है ! शत्रु लोग चारों 
ओर से इसे नोचने-खसोटने लगे हैं | अच्छा, यह भी गनीमत है ! 
जब होश आई, तभी सही । भैया ! में प्रण करता हूँ कि मे आगे 
से ऐसी भूल कभी न करूँगा ओर आज यह भी प्रतिज्ञा करता 
हूँ कि में पर-तंत्र मेवाड़ मे कभी विवाह न करूँगा । और एक बार 
फिर कहे देता हूँ कि लक्ष्मण के समान आपका सदा अनुगामी बनकर 
रहूँगा ओर मातृ-भूमि-रूपी सीता को शत्रु के चंगुल से छुड़वाकर ही 
साँस लूँगा । नहीं तो रण-भूमि मे ही लड़ते-लड़ते प्राण-विसजन 
कर दूँगा । अच्छा, भेया ! अब देर हो रही है। सलीम व्यथे 
ही शक करेगा। में शीघ्र ही अबसर पाकर आपके दशेन करूँगा। 
यह में आपके लिए अपना घोड़ा छोड़े जाता हूँ। में इन दोनों 
स्लेच्छों मे से किसी का ले लूँगा । 


प्रताप--अच्छा भाई ! जाओ । परमात्मा तुम्हारे उद्देश्य को 
पूरणो करे । 





( दोनों गले मिलते हैं ) 
( प्रस्थान ) 


के. 
पटाक्तषप 





चोथा अंक 


पहला दृह्य 
स्थान--आगरा, राज-सभा 
( मानसिंह, पृथ्वीराज, रायलिंह ओर टोडरमल आदि 
राजा लोग, एक ओर बैठे हुए, परस्पर 
बातचीत कर रहे हैं) 
मानसिंह-- श्थ्वीराज की ओर देखकर ) क्‍यों कवि जी ! आप 
सिर नीचा किए यों उदासीन-से क्‍यों बैठे हुए हैं? कुछ कविता 
ही सुना दीजिए । 
पृथ्वीराज--( धीरे से सिर उठाकर व्यग्यपूवेक ) आप लोग 
अपने सम्राट्‌ के प्रति अपूबे अद्धा-भक्ति का परिचय देकर आनंद 
से दिन-कटी करते रहिए | आपको कविता से कया मतलब ! 
टोडरमछर-- सुस्कराता हुआ रायसिंद की तरफ आँख मारता है. 


मानसिंह--आप ही बताइए कवि जी ! हमारे सम्राट-ऐसा 
महामहिमशाली अन्य राजा है ही कोन, जिसके प्रति हम अपनी 
अद्धा-भक्ति प्रकट करें ? हमारे सम्राट अत्यंत सहृदय है । क्‍या 

हिंदू ओर क्या यवन--सब को एक दृष्टि से देखते हैं। भारत का 
यह परम सौभाग्य है कि उसे ऐसे समदर्शीं सम्राट मिले हैं। 
सूय जैसे वृष्टि के छारा सहस्रगुण देने के लिए ही रस ग्रहण करता 
है, इसी प्रकार हमारे राजराजेश्वर प्रजा के कल्याण के लिए ही 
उससे कर भ्रहण करते हैं । इसी लिए सारी प्रजा उनसे प्रसन्न है। 
वे न्‍्यायशील ओर द्यालु है। अपने वेसव पर उन्हे तनिक भी गदवें 
नहीं । सचमुच इस संसार मे सम्राट अकबर के समान प्रतापी, 
गुणवान, नीतिज्ञ ओर चतुर राजा नहीं है । 

रायसिंह--राजा साहब ! आप बिलकुल ठीक कहते हैं। मे 
आपकी बात से सोलह आने सहमत हूं । - 

पृथ्वीराज--उस जीवन को घिक्कार है, जो पराधीनता के सुख 
से मुक्त हो ! पराधीनता का सुख सचमुच बड़े भाग्य से मिलता है ! 
पराधीनता तो देवों के लिए भी दुलेभ है |! आप लोगों के अहो- 
भाग्य हैं कि आप लोग पराधीनता का आनंद लूट रहे हैं. ! धन्य 
है, आप लोगों को ! 

मानसिंह--इस प्रकार व्यंग्य कसने से कोई प्रयोजन सिद्ध नही 
होगा, कवि जी | कृपया आप ही बताइएगा कि--जो देश सैकड़ों 
राज्यों में बैँटा हुआ हो ओर जिसका निवासी प्रत्येक प्राणी एक 
दूसरे को नीची निगाह से देखता हो, उसकी उन्नति कब संभव है। 
स्वार्थी लोगों ने धर्म-शास्तरों तक को भ्रष्ट कर डाला है। उनमे भी 
अपने अतलब की बातें घुसेड़ दी हैं । भला, आपा मनाने वाले 
म॑नहूस लोगों से खचाखच भरा हुआ देश कभी सुद्न देखने का 
पात्र हो सकता है? कभी नहीं। आप सच मानिए, में दिल से 
“चाहता हूँ कि भारत का कोई एक सम्राट हो, कितु मुझे राजपूतों 
में ऐसा कोई भी पुरुष नजर नहीं आता, जो भारत के सूखे कंकाल 

मे फिर से जान फुँककर उसे हरा-भरा कर दे ओर उसका एकच्छत्र 
शासन कर सके । राजराजेश्वर अकबर ही ऐसे कुशल व्यक्ति हैं, 
जो समस्त देश की बागडोर अपने हाथों मे सँभाल सकते हैं और 
सैंभाले हुए है। 

पृथ्वीराज--राजा साहब ! आप केसी बाते कर रहे हैं ? 
आप ज्ञत्रिय हैं। आप जब अपनी मातृ-भूमि का ही विदेशियों 
से त्राण नहीं कर सकते, तो आप क्षत्रियत्व के अधिकारी 
कैसे बन सकते है ? मेने माना कि यहाँ का अत्येक प्राणी 
एक दूसरे को नीची निगाह से देखता है ओर में तो यहाँ 
त्तक कहने का साहस करूँगा कि दूसरों की तो बात ही 
क्या, भाई भाई तक का खून पीने को तैयार बेठा है, परंतु 
इन सब बातों की ओर से उदासीन होकर यत्न-शून्य हो, शत्रुओं 
के पेर चूमने मे कहाँ तक पुरुषत्व है, यह आप लोगों को सोचना 
चाहिए। सच्चे पुरुषों का कतेंव्य है कि वे व्यक्तिगत राग-ह्वेष को 
छोड़कर अपने वास्तविक लक्ष्य की ओर सदा दृष्टि रक्खे। दूसरों 
के मुकाबले में अपने संगठन को ऐसा दृढ़ बनाएँ कि शत्रु लोग 
हाथ मलते ही रह जायें । आपका यह कहना कि राजपूतों में ऐसा 
कोई पुरुष नही दीख पड़ता, जो भारत के कंकाल में फिर से जान 
फूँक सके, सवेथा अयुक्त है | सीसोदिया-कुल-भूषण महाराणा 
प्रताप के रहते हुए आपको ऐसी बात कभी मुँह से न निकालनी 
चाहिए थी । राजा साहब ' क्या आप राणा प्रताप की प्रतिज्ञा 
को केवल हँसी-मज़ाक ही सममते हैं 

मानसिंह--क्यों, कवि जी ! यदि प्रताप की प्रतिज्ञा केवल 
हँसी-मज़ाक न होती, तो हल्दी घाटी के युद्ध मे उन्हें मुँह की क्‍्यें. 
खानी पड़ती ? बेचारे अपना-सा मुँह लेकर मेदान छोड़कर भाग 

गए ! भला ऐसे भी व्यक्ति कभी किसी विशाल देश की बागडोर 
संभालने के योग्य समझे; जा सकते है ? 


पृथ्वीराज़--राजा साहब ! आप महाराणा प्रताप के साथ 
यह सरासर अन्याय कर रहे हैं। जानने वाले जानते है कि रण-भूमि 
इकर वे स्वयं भागे या पूँछ कटा हुआ घोड़ा उन्हे, उनके हजार 
यत्न करने पर सी, मैदान से लेकर भाग गया ! फिर ओर कोई 
यह बात कहता तो कहता, आप तो स्वयं उनके आगे से मैदान 


छोड़कर भाग आए थे ! कम-से-कम आपको तो यह बात न कहनी 
चाहिए, राजा साहब ! 


मानासिह--- पृथ्वीराज की ओर बड़े ज़ोर से घुरने लगता है ) 
रायसिह--भाई प्रथ्वीराज ! आपको राजा साहब के प्रति 
ऐसे वचन कभी न कहने चाहिएँ । आप जिस अवस्था में यहाँ 
रहते हें, आपको उस पर विचार करना चाहिए। ( मानसिह से ) 
राजा साहब ! कवि लोग कभी कभी भावुकता के शिकार हो जाते 
। आप विचारशील व्यक्ति है । इसलिए भाई प्रथ्वीराज की 
बात पर ध्यान न दीजिए । वे स्वयं ही अपने कहे पर, बाद मे, 
पछताएँगे | 
मानसिंह--( कोषपूर्तक ) इन्हे प्रताप की शक्ति पर बड़ा गये 
हे ! में भी मानसिंह नहीं, यदि उसे बंदी बनाकर न दिखा दूँ। 
पृथ्वी राज--प्रताप को बंदी बनाना बच्चों का खेल नहीं है, 
मलसिंह जी ! आप किस भूलसुल्तेया मे फँसे हे ? सूर्य का पश्चिम 


दिशा में उदय होना और प्रतापी प्रताप का बंदी होना एक ही 
बात है । क 


मानसिह--बस, अधिक शेखी न बघारो, प्थ्वीराज ! जो कुछ 

होना है, तुम्हारी आँखों के आगे आ जायगा । मै जल्दी ही उसके 
वंश के लिए दावापि बनकर धघकूँगा । 


पृथ्वीराज--ठीक है, तुम महाराणा के वंश के लिए दावाप्ि 
बनकर धघकोगे, कितु याद रक्खो, वे उस दावाप्ि को अपनी 
तलवार के पानी से सदा के लिए शांत कर देगे। अपने विशाल 
सैन्य पर गबे मत करो, मानसिह ! भला सूर्य की प्रखर किरणों के 
आगे मेघ-साला कब तक टिक सकती है ? बह भले ही सुहृतमात्र 
के लिए उसमे अंतर्हित हो ज्ञाय, पर अंत ग्रे उसका प्रचंड तेज 
सघन घन-मंडली को विघटित कर अपने प्रबल पराक्रम का परिचय 
दिए बिना नहीं रहता । 


मानखिह--तुम-सरीखे लोग सिर्फ गाल बज्ाना ही जानते हैं । 
रस्सी जल गई, पर ऐंठन न गई | सम्राद के बंदी बनकर किसी 
प्रकार दिन काट रहे हो, फिर भी सम्राट्‌ की राज-सभा में सम्राट्‌ 
के शत्रु प्रताप की प्रशंसा कर रहे हो। जरा सँमल कर बाते 
किया करो। 


पृथ्वीराज--गाल बजाते हो तुम । कितनी डींगे मारा करते थे 
कि--मै प्रताप के घमंंड को चूर कर दूँगा, उसे हथकड़ी-बेड़ी पहना 
कर सम्राट्‌ के संमुख ला उपस्थित करूँगा ओर उसे सम्राट को अपनी 
कन्या देने के लिए बाध्य कर दूँगा ! इसी लिए तो तुमने, सारी 
लज्जा को एक ताक मे रखकर, हल्दी घाटी का युद्ध छिड़वाया था ! 
पर उसका परिणाम क्या हुआ, यह तुम्हारा मन जानता है| सम्राट 
को भी अब पता लग गया कि तुम कितने वीर हो । रही मेरी बात। 
मे सम्राट के यहाँ बंदी की हैसियत से नहीं? राजकवि की हैसिद्यत्‌ 
से रहता हूँ । अपमानित होकर नहीं, सम्मानपूर्वक रहती हूँ । 

रायसिंह--भाई ! इन बातों को छोड़ो । सम्राद सुनेगे तो क्‍या 
कहेगे | हमें आपस में ऐसी कोई बात न करनी चाहिए, जिससे 
सम्राट अग्रसन्न हों ओर हमें उसका बुरा फल झुगतना पड़े। राजा 
साहब | आप समभदार है। आप ही इस अशुभ कथा का अंत 
करने के लिए चुप हो जाइए ओर इनके कहने का बुरा न मानिए । 
क्योंकि कवियों का हृदय देश-भक्ति के रंग मे रँगा हुआ होता है। 
वे परिस्थिति के अ्रतिकूल भी कुछ कहने के लिए बाध्य हो जाते 
है । ऐसा उनका स्वभाव है। 


मानखिंह--नही, में इनके कहने का बुरा नहीं मानता, क्योंकि 
में अच्छी तरह जानता हूँ कि प्रताप अरावली पर्वत को छोड़ कही 
अन्यत्र चला गया है। अथवा निराश हो, वन-पवेतों मे घूमता- 
फिरता, भूखा भटकता परलोक सिधार गया हो, तो इसमे भी कुछ 
आश्चये नहीं है। आखिर हमारी फोजों से बचकर वह जा कहाँ 
सकता था * 


पृथ्वी राज--यह्‌ समझना आप लोगों की भारी भूल है। आप 
लोग देखेंगे कि राणा प्रताप कुछ ही दिनों मे अनुकूल समय पाकर 
अचानक ही हथियार हाथ मे लिए रोद्र-रूप मे आपसे भेट करेंगे। 
राणा प्रताप कुछ ही दिनों में मर मिटने वाले प्राणी नहीं है। 
राजा साहब ! आप क्‍यों दुःस्वप्न देखा करते है ? 

मानसिंह--कदाचित्‌ अब की बार मुझे वह युद्ध में मिल जाय 
तो अब्य्य बंदी बनाकर छोड़ें ! ओर सूद-सहित बदला चुका लूँ ! 


( सहसा अकबर का प्रतेश। सब एकदम खड़े होकर सिर झुकाते दे ) 


अकबर--रहने दो, राजा साहब ! अधिक बातें न बनाओ। 
हमने हल्दी घाटी केश्युद्ध में आपका पराक्रम देख लिया । 

( शक्षसिंह के साथ सलीम का प्रवेश । दोनों अकबर को सिर झुकाते है ) 


मानसिंह--कितु जहाँपनाह ने यह न सुना होगा कि इसमे 
अपराध किसका है ओर मुग़ल-सेना की भारी क्षति होने का 
उत्तरदायित्व किस पर है ! 


सलीम-- मानसिंद की ओर आँखे फाड़कर देखता है ) 

मानसिंह--क्यों, शाहजादा साहब ! शाहंशाह क्‍या कह रहे 
है, सुना आपने 

अकबर--क्यों, सलीम ' कया राजा साहब ठीक कहते है ! 

सलीम--हाँ, जहॉपनाह ! मै मानता हूँ कि कुछ जल्दबाजी 
की वजह से हमारी फोज को ज्यादा नुकसान उठाना पड़ा, पर'' 
( कहता कद्दता चुप हो जाता है ) 

अकबर--कहो, कहते क्यों नहीं ? 

सलीम-- अकबर के कान में धीरें से ) राजा साहब भी तो 
बाल-बाल बचकर मैदान छोडकर भाग आए थे । 

मानसिंह--( बड़े ध्यान से सुनता हुआ ) ओर शाहजादा साहब 
आप तब बंदूक चला रहे थे ! 

अकबर--अच्छा, हम सब समझ गए। आप लोग अपनी 
अपनी जगह बेठ जाइए । 

( सब यथास्थान बैठ जाते हैं । अकबर भी अपने 
सिंहासन पर बेठ जाता है ) 

अकबर--( चारो ओर दृष्टि डालकर ) क्यों खुरास्म ओर 
मुलतान के दोनों राजा कहाँ हैं ? उन दोनों का राज-दरबार में न 
आने का क्‍या कारण है * हे 

सलीम--( शक्कसिद्द की ओर उप्र दृष्टि क्षे देखकर-) क्‍यों आपे 

चुप क्‍यों बैठे हैं ? जहाँपनाह की बात का जवाब क्‍यों नहीं देते ९ 

शक्तलिह--जहाँपनाह जब मुझ से पूछेगे, तो में उनकी बात 
का उत्तर ठीक-ठीक दे दूँगा । आप मेरी ओर इस प्रकार क्‍यों घूर 
रहे हैं, शाहज़ादा साहब ? 


सलीम--देखिएगा, जहॉपनाह ! उल्टा चोर कोतवाल को 
डाटे! वाला मामला है ! खुरासान ओर मुलतान के दोनों राजाओं 
को जान से मारकर चाहते है कि इनकी ओर कोई देखे तक नही ' 
आप ही ने इन्हे पनम्ह दी थी, आप ही इनका फेसला करेगे, मेने 
इसी लिए इनकी बाबत खुद कुछ फेसला नहीं दिया ओर इन्हे 
आपके पास ले आया हूं । 


शक्तसिंह--जहाँपनाह ! यह ठीक है कि मेंने ही उन दोनों 
सेनापतियों को मारा है। किंतु में बेसा करने को विवश हो गया था । 
अकबर--सब बाते साफ़ साफ़ कहिए, आपने ऐसा क्‍यों किया ? 
शक्तसिह--सुनिएगा, जहाँपनाह ! हल्दी घाटी के युद्ध मे जब 
मैंने, राजा साहब ओर शाहजादा साहब दोनों के घायल होकर 
भाग जाने पर, राणा प्रताप को एकाएक महावतखाँ सहित हजारों 
सेनिकों से घिरा हुआ देखा, तो कुछ ही क्षण बाद में क्‍या देखता 
हूँ कि--मालापति पन्ना जी, स्वयं राज-चिह् धारण करके, प्राणों को 
हथेली पर रखकर, मुगल-सेना से जूझ रहे है! ओर राणा प्रताप 
को उनका घोड़ा, जिसकी कि पूँछ से बराबर खून बह रहा था, 
बढ़े वेग से भगाए ले जा रहा है । उसी समय मेने देखा कि 
मालापति अपने स्वामी के ज्ञिण अपनी जीवन-लीला समाप्त कर चुके 
>हैं ओर युद्ध भी प्राय: समाप्त हो चुका है । ऐसे समय पर में फिर 
क्या देखता हूँ कि थके-माँदे राणा प्रताप के पीछे दो घुड़सवारों 

ने अपने घोड़ों को तीर की तरह छोड़ रक्खा है । उस समय 
मेने सोचा कि--जब भालापति राणा प्रताप के लिए अपने प्राणों 
की आहुति दे सकता है, तो मे उनका सगा भाई होते हुए क्‍यों 
न इस आपत्ति-काल मे उनके काम आऊँ ! यह सोचते ही मे, 
एक दम पवेत-शिखर से उतर, उन दोनों के पीछे हो लिया। ओर 
मैने जोर से पुकार कर कहा कि युद्ध की समाप्ति पर लोट कर 
जाते हुए थके-माँदे शत्रु पर हमला करना अन्याय है, पाप है। 
जब उन्होंने मेरी इस बात पर ध्यान न दिया ओर वे दोनों, वीर 
प्रताप पर, जिसका कि घोड़ा मर चुका था, हमला करने के लिए 
तैयार हो गए, तो मैने उन्हे युद्ध के लिए ललकारा ओर दोलों 
को तलवार के घाट उतार दिया । सत्य यह है। अब आपकी 
इच्छा है, जो चाहे दंड दे सकते है। 

अकबर--( स्वगत ) इस बेचारे का कया कसूर है ! मे भी 
ऐसी हालत मे यही करता, जो इसने किया है । आखिर खून तो 
एक ही है ! (प्रकट ) मगर यह तो सरासर दग्राबाज़ी का 
काम है ! 

शक्तसिंहद--जहाँपनाह क्षमा करे । बुरा न माने तो एक 
बात कह दूँ ! 

अकबर-- स्वगत ) ऊपर से चाहे में कुछ ही ज़ाहिर करूँ, 
पर मेरा दिल तुमसे बहुत खुश है | ( प्रकट ) हाँ, कहो | 

शक्तसिंह--आप जानते हैं कि आपने दण्ाबाज, को ही 
शरण दी थी | फिर आपको ऐसा कहने का क्‍या अधिकार” है, 
जहाँपनाह ? ु 

5०0०७ ! ये आपके आगे किस तरह बचत 
रहे है! 

अकबर--इनका दिमाग़ दुरुस्त नहीं है । तुम चुप रहो, 
सलीम ' 


शक्तसिह--जहाँपनाह ! यदि मेरा दिमाग ठीक होता, तो 
में उन दोनों मुगलों को मारकर उधर से उधर ही भाग सकता 
था। किंतु मेंने ऐसा करना राजपूती शान के प्रतिकूल समझता । 
इसी से में आपकी सेवा में न्‍याय के लिए उपस्थित हुआ हूँ। 
मैं देखना चाहता हूँ कि हिंदू-मुसलमानों को एक दृष्टि से देखने 
वाले यवन-सम्राट सचमुच कितने न्‍्याय-परायण है ' 


अकबर-- स्वगत ) यह वही आदमी है, जिसकी लकड़ी ने 
नोरोज के मेले मे मेरी बेइज्ज़ती की थी ! ओर यह वही आदमी 
है, जिससे उस बेइज्ज़ती का बदला लेने की मेने दिल मे ठान 
रक्‍खी थी ! मगर आज इसकी इन बातों को देख-सुनकर मेरा 
दिल तबदील-सा हुआ जा रहा है | ( प्रकट ) वीर राजपूत ! राज- 
नीति का तकाजा तो यही है कि मे तुम्हे फॉसी का हुक्म दूँ । 
कितु मै आज धमे-विरुद्ध राजनीति को तुम्हारे साथ नहीं बतूगा। 
तुम अगर न्याय के लिए मेरी सेवा मे आए हो, तो में भी तुम्हारे 
साथ अन्याय न करूँगा | संभव है, में भी ऐसी दशा मे यही करता, 
जैसा कि तुमने किया है। हाँ, मुकमे ओर तुममे इतना फ़के 
ज़रूर होता कि में किसी के पास न्याय के लिए न जाता और 
उधर से उधर ही अपना रास्ता पकड़ता । परंतु तुमने ऐसा न 
करके मेरे दिल मे उथल्-पुथल मचा दी है । मेरी आत्मा कह 
रही हूँ कि ऐसे सच्चे बहादुर मोत के नहीं, पूजा के पात्र है । 
पर ऐसी हालत में में तुम्हे अपने यहाँ भी नहीं रख सकता, 
क्योंकि ऐसा करना राजनीति के बिलकुल खिलाफ़ समझा जायगा 
ओर लोग मुझे; दोष भी देगे । इसलिए, जाओ, में तुम्हे क्षमा 

करता हूँ ओर दुनिया को यह दिखा देना चाहता हूँ कि हम मुगल 
लोग निरे खून के प्यासे ही नहीं होते, हमारे भी दिल होता है; 
हम भी गुणों की क़॒द्र करना जानते हैं ओर वक्त आने पर विवेक 
से काम लेते है । 
शक्तसिंह--में यवन-सम्राट्‌ का अत्यंत अनुगृहीत हूँ । 

( अभिवादन करके प्रस्थान ) 
सब--( अकबर की ओर आश्च्यंमर्यी दृष्टि से देखते रहते है ) 
अकबर--ेरी तबीयत बेचेन है | में छारास करना चाहता 

हूँ । आप लोग भी अपने अपने घर जा सकते हैं। 


4५ २. [ 


( अकबर के पाछि-पीछे सब का प्रस्थान ) 








पट-परिवतंन 


दूसरा दृश्य 
स्थान--अरावली पवेत 
समय+--- प्रभात 


( महाराणा प्रताप एक भरने के किनारे बृत्ष के तले 


तृणासन पर विराजमान हैं ) 
प्रताप--हा दुर्देव ! तू यह क्‍या करा रहा है ? चित्तौड पर तो 
विदेशी विधर्मियों का अधिकार हो ही चुका था, किंतु झब मेरे 
देखते ही देखते अति रमणीय उदयपुर भी शत्रुओं के हाथ आ 
गया ' ओर मुझे; विवश होकर अरावली-पवेत को अपना आश्रय- 
स्थान बनाना पड़ा है ! प्रतीत होता है कि आज भारत का भाग्य-_ 
काश सघन अंधकार से आच्छन्न हुआ चाहता है” यवनों की 

विजय-पताका, इस छोटे-से पबतीय प्रदेश को छोड़कर, प्राय: 
संपूर्ण राजपूताने पर फहराने लगी है। सूर्यबंशी नीच सागर ने 
विधर्मियों का साथ देकर मेरे हृदय को चलनी बना दिया है । अरे 
कुल्लांगार |! परलोक में तेरी कया गति होगी ? सूयवंशी होकर 
विधर्मियों के चरण चूमने में तुके कुछ भी लज्जा तथा कुलामिमान 
का अनुभव नहीं हुआ | छिः छिः | घिक्कार है तुके ! हत-भाग्य 
भारत-भूमि ! तू ऐसे कुल्ांगार एवं देश-द्रोही को जन्म न देती तो 
भला था ! ( कुछ सोचकर धीरे से ) अच्छा, सागर ! इसमे तुम्हारा 
ही क्या दोष है ! भारत के सभी ज्ञत्रियों की यही अवस्था है।न 
जाने, अकबर ने इन लोगों पर क्या जादू फेरा है! सब के सब 
अंधे होकर उसके जाल में फँसे जा रहे हैं। किसी को अपने 
हिंदू-धरमं की सुध-बुध तक नहीं रही । अभागे भारत ! तू पहले सब 
देशों का सिर्ताज था। अब विदेशियों से पद-दलित होना तुमे 
क्यों नहीं अखरता ? जरा अपने पूर्व गोरब का स्मरण कर ! 
कायरता का गला घोट दे ! ओर स्वातंत््य की ज्योति पर प्राण 
निछावर करना सीख ! फिर देखें, कोई भी विदेशी किस प्रकार 
तुमे; पदू-दुलित करने का साहस करता है ! अभागे ! भाई को 
भाई समझ, मित्र को मित्र ओर शत्रु को शत्रु ! बिना ऐसा किए 
तेरा उद्धार असंभव है । ( चिंता-मग्न हो जाते है ) 
( मंत्री का प्रवेश ) 

प्रेंजी-( प्रशामपूवेक ) आज आपकी इस विषण्णता का क्‍या 
कारण है, राणा जी ? आप इतनी चिंता मे क्यों डूबे हुए है ? 
देखता हूँ कि चिंता की भट्टी पर आपका शरीर भीतर ही भीतर 
“जला जा रहा है। मेरी आपसे कर-बद्ध ्राथेना है कि आप कृपया 
अपने अर्मूल्य प्राणों को इस चिता-जनित अकाल मृत्यु का शिकार 

न बनाइएगा । देश की आशा के आप ही एकमात्र केद्र हैं, कृपया 
यह न भूलिएगा । 

प्रताप--नहीं, मंत्री जी ! ऐसी बात नहीं है । भय, चिता को 
तो मेने तभी तिल्लाजलि दे दी थी, जब कि मेने देशोद्धार का प्रण 
लिया था । में तो केवल यही सोच रहा था कि--हमारे इतना यत्ल 
करने पर भी देश परतंत्रता की बेड़ियों मे जकड़ा जा रहा है ! ओर 
उसमे कारण बने हुए हें--हमारे अत्यंत निकटवर्ती आत्मीय जन ! 
यह कैसे दुर्भाग्य की बात है ! मंत्री जी ! मेने अनेक बार मुद्ठी भर 
सेना लेकर असंख्य शत्र-सेना के साथ युद्ध किया है। ओर में अब 
भी यही कहता हूँ कि--यह नितांत असंभव है कि मेरे जीवित रहते 
विदेशी विधर्मी लोग हमारी जन्म-भूमि मे सुख-चन की बंसी बजाएँ ! 

मंत्री-महाराज ! मे भली भाँति जानता हूँ कि आप निराश 
होने वाले व्यक्ति नहीं हैं । मुझे पता लगा है कि आपके इस दृढ़ 
विचार से प्रभावित होकर अनेक राजा ओर सामंतगण शीघ्र ही 
संगठित होकर विधर्मियों से लोहा लेने के लिए आ रहे है। में आपको 
एक ओर शुभ समाचार सुनाए देता हूँ । आगामी युद्ध में 
भीलराज भी अपने साथी हजारों भीलों के साथ आपकी 
सहायता करंगे। 

( भीलराज का प्रवेश ) 

भीलराज--( प्रणामपूवक ) मंत्री जी ! मेरे कुछ बहादुर भील 
अभी आपकी सेवा में आ रहे हैं, उनके योग्य जो सेवा होगी 
वे सदा करने के लिए तत्पर रहेंगे ओर शेष आवश्यकता 
पड़ने पर पहुँच जायेंगे। ( राणा प्रताप की ओर देखकर ) कया ये ही 
हमारे राणा हैं 

मंत्री-हाँ, ये ही हमारे पूजनीय महाराणा हैं | इन्हीं के 

मंतरी--राणा जी ! देश-भक्तों का भविष्य सचमुच बड़ा कंटका- 

कीणों एवं दुःखमय होता है । कभी उन्हे अपने बंधुओं से हाथ धोना 
पड़ता है ओर कभी अपनी जीवन-संगिनी ओर बाल-बच्चों तक से 
वियुक्त होना पड़ता है। कितु कत्तेव्य का ध्यान उन्हें अपने पथ से 
विचलित नही होने देता । उन्हे ये सब दु.ख भेजने ही पडते हैं। 
संसार का नियम ही कुछ ऐसा है। इसमे किसी का क्या दोष | माता- 
पिता, बंधु-बाधव, स््री-मित्र ये सब इस संसार-पथ के पथिक हैं। 
मांगें मे ही हमारा ओर इनका मेल होता है। फिर वे कहीं चले 
जाते है ओर हम कही । इसलिए ऐसी बाते” सोचकर मन को 
विचलित होने देना आप-जेसे धीर पुरुषों को नही सुहाता । ओर 
फिर जो घटना अभी तक घटी ही नहीं, उसकी पू्े-चिता कैसी ? 
महाराज ! राजपूतों मे आप ही केवल शत्रुओं के लिए कालानल 
के तुल्य हैं। भारत-माता आप ही की ओर एकटक हो करुणाभरी 
दृष्टि से देख रही है । केवल आप ही मे उसे आशा का प्रतिबिब 
दिखाई दे रहा है। आशा है, आप अपनी उस पूजनीया परम-देवता 
को निराश न होने देगे--उसके आशा-तंतु को निरदेय होकर न 
मंटक देंगे। महाराज ! जिस प्रकार भयंकर दावाम्मि वृक्षों को अपनी 
विकराल लपटों से भून डालती है, ठीक उसी प्रकार शत्रु-गण आपकी 
लपलपाती हुईं भीषण, असि-ज्वाला में भस्मसात्‌ हो जायेंगे । 
ओर जेसे मध्याह-मात्तेड-मंडल अपनी उम्र किरणों से जीव-लोक 
को उत्तप्त कर त्राहि, त्राहि मचा देता है, बेसे ही आपके निरंतर एवं 
प्रचंड कुंत-प्रहारों से सारी शत्रु-सेना त्राहि, त्राहि! कर उ्ेगी,। 
आप अपने स्वरूप को न भूलिएगा, राणा जी ! 


प्रताप-- हँसता-सा हुआ ) आपने तो बड़ी लंबा-चोड़ा उपदेश 
दे डाला, मंत्री जी ! अच्छा, आइए, चलें | बहुत दिन हुए, सागर 

के व्यापारों को जानने के लिए चित्तोड़ दूत भेज रक्खा है। 
देखें, वह समाचार लेकर आया कि नहीं । ( मीलराज तथा भीलो से ) 
आप लोग भी चारों ओर जाकर पता लगाएँ कि शत्रु-सेना तो 
कही आस-पास नहीं है। 
ब--जो आज्ञा । 
( सब का प्रस्थान ) 
प<ट-परिवतेन 





तीसरा दृश्य 
स्थान--अरावली पवेत, प्रताप की कुटी 
( रानी ओर राजकुमारी का प्रवेश, राजकुमारी 
इंदुमती रो रही है ) 

रानी--बेटी इंदुमती ! क्‍यों, रोती क्‍यों हो ? 

राजकुमारी--[ सिसकती हुई ) माँ ! जल्दी ही कुछ खाने 
को दो, बडी भूख लगी हे । 

रानी--बेटी ! कुछ देर ठहरो, भोजन हो रहा है। 

राजकुमारी--( मारे भूख के व्याकुल हो उठती दे ओर रोते- 
रोते बेसुध हो जाती है ) 

रानी--( राजकुमारी की ओर बड़े ध्यान से देखकर आखो से 
टपटप आँसू गिराती हुई ) एं ! यह क्‍या ! अरे मेरा तो स्बेस्व लुट 
गधा | जल्दी आओ, प्राणनाथ ! जल्दी | तुम कहाँ हो ? यह 
देखो, तुम्हारी इंदु तुमसे सदा के लिए रूठना चाहती है 
(>भाटपट जल-पात्र में से पानी लेकर इंदु के मुंह मे डालती है ओर 
उसे बार बार हिलाती-डुलाती है; फिर ) हाय ! मेरा भाग्य फूट 

खजसर: 


गया ! यह तो टस से मस नहीं होती ! आँखें पथत्ती जा रही हैं! 
जल्दी करो, प्राणेश्वर | जल्दी करो । ( घुटनों के बल खड़ी दो, 
दोनो हाथ जोड़कर ) हे सबिदानंद अभो ! तुम सत्‌, चित्‌ और 
आनंद-रूप हो ! किंतु तुम्हारी यह खष्टि असत्‌ , अचित्‌ और 
निरानंद ! यह कैसी विषमता है ! यहाँ चैतन्य का आभास भी 
अचेतनता से अभिभूत ही दीख पड़ता है ! ( फिर सिसकियाँ भरती 
हुई ) प्यारी इंदु ! क्या मुमसे बिलकुल ही रूठ गई ? बेटी ! 
मुझसे क्‍या अपराध हुआ ? बताओ, बताती क्‍यों नही ? 
( ध्यान से देखकर ) अरे ! थह बेचारी तो निश्चेष्ट पड़ी हुई है ! 
भगवन्‌ | क्षमा करो, क्षमा करो । यह किन कर्मो का फल भुगता 
रहे हो ? देवेश ! दया, दया, दया। मुझ अभागिनी पर दया करो 
करुणा-सागर ! ( इस प्रकार विलाप करती-करती अचेत हो जाती है) 


( सहसा भीलराज के साथ प्रताप का प्रवेश ) 
प्रताप--ऐ ! यह क्‍या ! भीलराज ! जल्दी पानी लाओ। 


( भीलराज जल-पात्र मे से पानी लेकर देता है। प्रताप रानी के मुँह पर 
जल छिंडकते है ओर अंचल से हवा करते है, साथ ही भीलराज 
भी जतल्-सिंचनादि द्वारा इदुमती की सेवा करता है । रानी 
सचेत हो जाती है, किंतु इंदुमती अभी अचेत ही पड़ी है। 
रानी राणा से लिपटकर फूट-फूट कर रोने लगती है। 
भीलराज मटपट दोड़कर बाहर से शीघ्र ही कमल-पत्र 
ओर एक बूटी उखाड़ कर ले आता है, बूटी को 
पत्थर पर पीस उसका रस निचोड़ इंदु के सुंदद 
में डालता है और कमल-पत्र से हबा करता 
है। सहसा इंदु सचेत द्वो जाती है ) 

चित ही, 





भीलराज---( एकदम प्रसन्नता से उछल कर ) राणा जी ! रानी 
जी ! अपनी इंदु की तो खबर लो | देखो, आप दोनों की ओर 
कैसे टुकुर-ठुकुर देख रही है ' 

( राणा ओर रानी दोनों एक साथ इंदु को गोंद मे 
उठा लेते है और बार-बार उसका 
सिर चूमते है ) 

प्रताप--( भीलराज की ओर देखकर करुण-स्वर मे ) भीलराज ! 
मे आजन्म तुम्हारे ऋण से उऋणा नहीं हो सकूँगा । 

रानी-( भीलराज की ओर ज्लेह ओर ऋृतज्ञता-भरी दृष्टि से देखती 
हुई ) भीलराज ! में किस प्रकार तुम्हारे प्रति कतज्ञता प्रकट करूँ ? 
( पत्थर पर लगी हुई हरी बूटी की ओर देखकर ) भीलराज ! तुम बड़े 
गुणी हो । तुम धन्य हो ! जंगल की जड़ी-बूटियों से भी तुम्हारा 
परिचय है | मुझे; दुःख है कि हम तुम्हारे इन उपकारों का बदला 
न चुका सकेगे । तुम जैसे सच्चे साथियों को पाकर इस कष्टावस्था 
मे भी हम अपने को धन्य सममते है। 

भीलराज--( दोनों हाथ जोड़कर ) यह सेवक किस योग्य है, 
रानी जी !' आपको ऐसी बात नहीं कहनी चाहिए | जब आप 
लोग अपने देश के लिए सब भोग-विलासों को लात मार कर 
इस प्रकार बीहड़ वन-पवेतों की खाक छानते फिरते हैं, तो क्‍या 
हमारा इतना भी कर्तव्य नहीं कि अपने स्वामी के दुख-ददे मे 
उसकी कुछ सेवा करे ? रानी जी | कृपा करके ऐसी बात अब न 
कहना । मुझे; ऐसी बातें सुनकर हार्दिक दुःख होता है। 

रानी--अच्छा, भीलराज ! जैसी तुम्हारी इच्छा। भीलराज ! 
कसा तुम इस ओषधि का नाम बता सकते हो? 

भीलराज--क्यों नहीं, रानी जी ! इसका नाम 'मूर्च्छाहारिणी' है। 

रानी--तुम्हे इसका ज्ञान कैसे हुआ ? 


भीलराज--बेसे तो हम जंगली लोग अपनी आवश्यकता के 
अनुसार सभी जड़ी-बूटियों को जानते हैं, पर इस बूटी का पता 
मुझे एक महात्मा जी से मिला था। रानी जी ! आप भी इसकी 
पहचान कर लेना । 


प्रताप--भीलराज् ! अवकाश के समय यह सब हो जायगा । 
अब तो शीघ्र ही इंदु की भूख का प्रबंध करना चाहिए। ( रानी से ) 
देवी ! जाओ, बहुत जल्दी भोजन तयार करो। (इंदुसे ) इंदु ! 
तुम भी अपनी माता जी के साथ जाओ । ( प्रताप इंढुमती को 
गोदी से उतार देते है ) 

( रानी ओर इंडुमती का प्रस्थान ) 

प्रताप--भीलराज | दुर्भाग्य से आज यह ऐसी घटना घट 
गई कि ध्यान आते ही हृदय धड़कने लगता है, कलेजा कॉप जाता 
है । में पहाड़ से कूद सकता हूँ। नदी-नालों को लॉघ सकता 
हूँ । आवश्यकता पड़ने पर हवा से भी डड़ सकता हैँ । 
सॉप की तरह कोसों पेट के बल सरपट दोड़ सकता हूँ ओर 
शत्रुओं से घिरा हुआ सूर्य-मंडल के समान शत्रु-सेना के घोर 
तिमिर को तितर-बितर कर सकता हूँ, कितु"*'( कुछ सोचकर गहरी 
सॉस लेकर ) बच्चों की दुदशा देखकर मेरे ग्राण सूखे जाते हैं. । 
आँखे पथराई जाती है! अंग-अंग ढीला पड़ रहा है |! ओर ऐसा 
प्रतीत होता है कि मानों कुटिल काल, अपना विकराल मुँह बाए, 
सामने खड़ा हुआ, मुझे मरने का अभ्यास करा रहा हो* ! 
( चिता-निमम्न हो जाता है ) ु 

भीलराज--महाराज ' में तुच्छ सेवक सूयये को दीपक दिखाने 
का दुःसाहस केसे कर सकता हूँ! फिर भ्री आप जो कुछ कर 

रहे हैं, वह आप-जैसे मातृ-भूमि के एकमात्र रक्षक को नहीं 
सुहाता । स्वदेश की बलि-वेदी पर वीर पुरुष को सभी कुछ निछावर 
कर देना पड़ता है। देश-भक्ति की भभकती अप्नि मे उसे संपूर्यो 
कोमल भावों की आहुति दे देनी होती है | महाराज ! शोक 
न कीजिए । जरा अपने पूवेजों की ओर दृष्टि डालिएगा । 
प्रात:ःस्मरणीय श्रीरामचंद्र जी महाराज चोद्ह साल तक वन-बन मे 
भटकते फिरे । उनकी सती साध्वी धर्मपल्ली का अपहरण हुआ। 
दुष्ट रावण के चंगुल से उसे छुड़ाने मे उन्हे कितना पुरुषार्थ करना 
पड़ा ' ओर फिर कुछ ही दिनों बाद लोकापवाद के डर से अथबा 
अपनी प्रजा के चरित्र-निर्माण के नाम पर उस निरपराधिनी को 
छोड़ दिया गया ! क्या संसार के इतिहास मे ऐसी करुण कहानी 
कहीं अन्यत्र भी मिल सकती है ? ओर अकारण ही न जाने 
कितने वर्षो का वनवास भोगकर ओर अनेक यंत्रणाएँ सहने के 
बाद पांडवों को राज्य मिलने के पहले उनका अभिमन्यु उनसे 
सदा के लिए छीन लिया गया था | यह सब संसार की गति-विधि 
है। इस पर किसका बस चलता है ! इसलिए शोक न कीजिएगा। 
महाराज ! महापुरुषों का कुटुंब बड़ा विस्तृत होता है। हम सेवकों को 
भी आप अपने सुख-दुःख का साथी अथबा कुदुंबी सममिएगा । 

( यह कहकर चरणों में कुक जाता है ) 
( सहसा नेपथ्य मे ) 


माँ ! जल्दी दोड़ो, जल्दी । वन-बिलाब मेरी रोटी छीनकर 
नें गया | ( चिंघाड़ पाड़कर रोती है ) 


प्रताप--( चौक कर नेपथ्य की ओर देखने लगते दे ) 
( फिर नेपथ्य में ) 

बेटी |! रोओ मत, मत रोओ | तुम्हारा यह कष्ट मुझसे नहीं 
सहा ज्ञाता । देखो, अपनी इस हत-भागिनी माता का तो कुछ 
खयाल करो । रोओ नहीं, प्यारी इंदु | मत रोओ । मेरा कलेजा 
निकला जाता है। 

प्रताप--भीलराज ! कितने यत्न से इंदु की प्राण-रक्ता कर सके 
थे | अब फिर बेचारी पर यह विपत्ति | ( स्वगत ) बच्ची | सत रोओ, 
प्यारी बच्ची | तुम्हारा भाग्य कठोर है । 

( इंदुमती को गोद मे लेकर पुचकारती हुई रानी का प्रवेश ) 

प्रताप-- इंडुमती को एकदम गोद में छेकर ) कहो, बेटी | क्‍या 
हुआ ? क्यों रो रही हो ? ( यह कहकर इंदुमती के आँसू पोंछता है ) 

इंदुमती--( सिसक-सिसक कर रोती हुई ) पिता जी ! बन- 
बिलाव''' *'( कंठावराध; फिर कुछ क्षण बाद ) पिता जी ! वन- 
बिलाबव मेरी रोटी'*'**( फिर कंठावरोध, दो-तीन छाण बाद ) 
पिता जी ! वन-बिलाव मेरी रोटी छीनकर ले गया । 

प्रताप--रोओ नहीं, पुत्री | मे अभी तुम्हारे लिए फल मेँगाए 
देता हूँ। ( भीलराज से एक ओर को ) भीलराज ! इस सूखे पवेत पर 
कोई फल भी तो ढूँढे नहीं मिलेगा | फिर भी जो कुछ भी मिले, इंदु 
के लिए ले आओ 

भीलराज--जो आज्ञा | अभी लीजिएगा। 

घताप--भीलराज |! बहुत जल्दी लोटना । इंदु बहुत 


भूखी है । क 
( भीलराज का शीघ्रतापूवक प्रस्थान ) » 
प्रताप--( स्वगत ) हृदय | अब धीरज घर । इन सुकुमार भावों 
को एक ओर रख दे । अब तो प्राणों की बाजी है । देखें, अदझ 
किस करवट बेठता है ! जननी जन्म-भूमि की इक्ता के लिए अभी 

न जाने हमें कितना पुरुषाथे करना है ! कितने ही दुःख क्यों न 
भोगने पड़ें, कितनी ही यंत्रणाएँ क्‍यों न मेलनी पढ़ें, शत्रु के आगे 
कऋकना महा-पाप है | चाहे सर्वेस्व स्वाहा हो जाय, विदेशियों को 
देश से निकाल कर ही दम लेंगे ! यह ठीक है, हम सासारिक 
परिभाषा मे साधनहीन है, असहाय हैं, दुबेल हैं, कितु साहसी 
पुरुषों की परमात्मा सदा सहायता करता है, उन्हे बल-बुद्धि एवं 
घेये प्रदान करता है, जिनके द्वारा वे मांगे के कंटकों को--माड- 
भंखाड़ों को--डखाड़ते हुए अपने निर्दिष्ट स्थान की ओर अविराम 
गति से बढ़ते चले जाते हैं ! दुरात्मा यवन ' ज्ञत्रियों से लोहा लेना 
कोई हँसी-खेल नही है! 


रानी--( घबराकर कटपट इदुमती को अपनी गोद में लेती हुई ) 
नाथ ! आप किस विचार मे मम्न हो गए ? देखो, इंदुमती की 
विकलता फिर बढ़ने लगी ! यह देखो, इसकी तो फिर आँख 
मिची जाती हैं! 

इंदुमती--( यत्न से ऑख खेोलती हुई ) हाय ! पिता जी ! कुछ 
खाने को दो । 

प्रताप--बेढी ! धीरञ् धर । भीलराज अभी तुम्हारे लिए फल 
लिए आते हैं । ( स्वगत ) में कितना कोमल भावों पर विज्ञय 
पाना चाहता हूँ ! परंतु, बच्चों का करुण-विलाप मेरी हृदय-बीणा 
को बलात्‌ टूक-टूक किए डालता है ! न जाने, ईश्वर को क्‍या 
अभीष्ट है ! 


( भीलराज का कुछ बेर हाश्ष मे लिए हुए प्रवेश ) 


भीलराज--( देता-हुआ ) लो, राजकुमारी ! थे चार बेर हैं, 
“इन्हे खाकर ऊपर से पानी पी लो। कल से सब प्रबंध ही क्ञयग़ा । 

ज्वार, मटर, कंगनी, समक आदि बहुत तरह के अन्न इकट्ठे कर 
ला दूँगा । आप अधीर न हों । 

इठुमती--[ झटपट बेर खाकर ओर पानी पीकर ) भीलराज ! 
ये ज्वार, मटर, केंगनी आदि कैसी चीजे होती हैं ? 

भीलराज--राजकुमारी ! तुम इन चीजों को कया जानो ! ये 
चीजे तो हम गँवार जंगली लोगों के खाने की हैं, परंतु आज मेवाड़ 
की राजकुमारी को भी" “(रो पड़ता है; कुछ सेमलकर गदूगद स्वर 
में ) आज मेवाड़ की राजकुमारी को भी इनसे पाला पड़ा है ! 
ईश्वर ! ईश्वर ! अच्छा, तुम्हारी इच्छा | तुम्हारी लीला 
अपरंपार है । 

प्रताप--भाई भीलराज ! बस, अधिक दुखी सत होओ । तुम 
तो हमे ही धीरज बँधा रहे थे । उलटे तुम्हीं बालकों की 
तरह रोने लगे ! 

भीलराज--क्षमा कीजिएगा, महाराज ! इस धृष्टता के लिए 
क्षमा कीजिएगा । 

प्रताप--( खगत ) आज, न जाने क्यों, मेरे मन मे भाँति भाँति 
के विचार तरंगित हो रहे हैं। दुष्ट सागर ! तूने ज्षत्रिय-कुज्ष को तो 
कलंकित किया ही है, अभी पता नहीं, तू ओर क्या २ करने पर 
तुला हुआ है। ( प्रकठ ) देवी ! तुम इंदु के साथ ज्ञाकर विश्राम 
करो । कल से सब ठीक हो जायगा। 


रानी--जो आज्ञा । 
( इंदुमती-सहित रानी का प्रस्थान ) 


प्रताप--भीलराज ! आज सावधान होकर भीलों के साथ 
शिविर की रक्षा करना । जाओ | 

भीलराज--महाराज की आज्ञा सिर-साथे । 
( प्रस्थान ) 
प्रताप--( विचारपूषेक ) भीलराज़ भी कितना गुणी पुरुष है। 
इसने आज इंदु की जान बचा ली | इसके ऋण से मुक्त होने की 
एक ओर चिता ने मुझे! आ घेरा । 
( सोचते-सोचते प्रस्थान ) 
पट-परिवतेन 





चोथा दृश्य 
स्थान--अरावली पचेत, राणा का वास-स्थान 
( दासी-सहित रानी और राजकुमारी का प्रवेश ) 
( सहसा नेपथध्य मे बहुत धीमे स्वर में ) 
यार ! पता तो लगाओ कि प्रताप घर पर है या नही ? 
रानी--( कान लगाकर धीरे से ) दासी ! ये कोन लोग है, जो 
इस प्रकार चुपके-चुपके बातचीत कर रहे हैं ? 
( फिर नेंपथ्य में ) 
अजी ! प्रताप को घर पर टिकने की कब फुरसत मिलती है। 
वह जरूर किसी धुन में कहीं बाहर गया होगा । 
दासी--रानी जी ! कुछ दाल में काला मालूम देता है । 
( फिर नेपथ्य में ) 

“यार | घबराते क्‍यों हो ? जल्दी करो । रानी और राजकुमारी 
को पकड़कर जल्दी ही सागर जी के हवाले करें। देर हो जाने 
परन्‍कोई न कोई आ जांयगा ओर हमारा यहाँ से निकलना मुश्किल 
हो जायगा ।'यह तो हसारी खुशकिस्मती है कि प्रताप यहाँ नहीं 

मालूम देता । आओ, चलो, जल्दी अंदर चलें। 

रानी--( दासी के कान में धीरे से ) ये तो नीच यवन प्रतीत 
होते हैं, जो हमें पकड़ने का विचार रखते हें । ( इंदुमती से ) पुत्री ! 
भीतर से शीघ्र मेरी तलवार ले आओ। .... 

( एक ओर से इदुमती का प्रस्थान। दूसरी ओर से कुछ यवन 

सैनिकों का अवेश । सब इधर उधर देखते हैं ) 

दासी--[ कड़क कर ) अरे ! कोन लोग हो तुम ? तुम यहाँ 
क्यों आए हो ? तुम नही जानते कि यहाँ हमारी महारानी रहती 
है ? इस जनानखाने मे तुम्हारे यहाँ आने का क्‍या मतलब है? 
भाग जाओ यहाँ से | महाराणा जी आ गए तो तुम्हारे अभी 
टुकड़े-टुकड़े कर डालेगे | 

सेनिकगणु--( इधर उधर देखकर गुर्रते हुए ) क्या, कया ? 

दासी--क्या, कया के बच्चो ! निकल जाओ यहाँ से । 

पहला--[ विकट हँसी हँसकर ) हम यहाँ भागने के लिए आए हैं ? 
देख, हम अभी रानी को पकड़कर सागर जी के पास लिए जाते हैं। 

( अध्हास करता है ) 
( रानी सैभलकर खड़ी हो जाती है ) 

दासी--जाओ कायरो ! चुल्लू भर पानी मे डूब मरो। यदि 
ऐसे ही बहादुर थे तो राणा जी के आगे आए होते। न मार- 
मारकर तुम्हारा कचूमर निकाल देते तो बात थी। बेशमो,! यदि 
तुम्हे अपने प्राण प्यारे हैं, तो भाग जाओ यहाँ से एकदम ! नहीं 
तो लेने के देने पड़ जायेंगे ! 

दूसरा--रानी से कहो, सीधी तरह हमारे साथ, हो ले* 
बाहर डोली खड़ी है । नहीं तो हम ज़बरद्स्ती उठा ले जायँगे। 


जनक, 

( आँचल में तलवार छिपाए हुए इंदुमती का शीघ्रतापूर्वक प्रवेश ) 

रानी--( इंदुमती के आँचल से एकदम तलवार खींचकर ) क्यों, 
जबरदस्ती ” आओ, कोन-सा बहादुर है, जो मुझे; लेने आया है ? 

( सब आश्चये-चकित होकर पीछे हट जाते है ) 

तीसरा--( कॉपता हुआ ) तोबा, तोबा, यह रानी है या भूखी 
बाधिन ? 

चोथा--अरे डरा क्‍यों जाता है ? आखिर स्त्री ही तो है । 

( दलवार लेकर आगे बढता है ) 

रानी--( यवन सैनिक के ऊपर हटती हुई ) सेमलना, नर-पिशाच ' 
आज स्त्री के ही हाथ से मर ! ( यह कहकर तलवार से एकदम सिर 
काट डालती द्वे। शेष सैनिक अल्ला हो अकबर” कहकर रानी की ओर 
बढ़ते है ) 

( नेपथ्य में ) 

अरे रे ! यह कैसा कोलाहल मच रहा है! चलो, जल्दी चलो । 

मालूम होता है, मुगलों ने महारानी पर हमला कर दिया है ! 
( यह सुनकर सब मुगल घबरा जाते है ) 


( भीलराज के साथ कुछ भालों का प्रवेश ) 
भीलराज-- कड़कती हुई वाणी में मुगलों को ललकारता हुआ ) 
स्‍्लेच्छो | तुम्हारी इतनी हिम्मत कि महारानी पर वार करो। 
ठहरो, हम अभी तुम्हे इस दुःसाहस का मजा चखाए देते है । 
( भर्यंकर युद्ध, यवन सेनिक हताहत होकर भागने 
लगते हैं। भीलों-लहित भीलराज का यवनों 
का पीछा करते हुए श्रस्थान ) 
रानी-न स्वगत ) हाय ऋर विधाता ! क्‍या मेरे ललाद में यही 

लिखा था कि में भीषण वन-पवेतों मे अपने स्वामी ओर अबोध 
बच्चों के साथ मारी-भारी फिरूँ ओर यवनों के द्वारा विडंबित की 
जाऊँ ? कया में सदा ऐसे ही दिन देखती रहँँंगी और कभी भी 
सुख का मुंह न देख सकूँगी ? ( प्रकट ) नीच सागर ! वामन होकर 
ऊँचे फल को तोड़ने की इच्छा रखता है ? अरे दुबुद्धि | तू 
ज्षत्रिय-वंश मे उत्पन्न होकर भी ज्ञत्राणियों के स्वरूप को नहीं 
पहचानता ? आश्चये है, तेरी मदांधता पर ! घिक्कार है, तेरे 
दुःसाहस को | अरे ज्ञत्रिय-कुल-कलंक | याद रख, पाप का फल 
बड़ा तीखा होता है। ( कुछ सोचकर, स्वगत ) प्यारी इंदु ! परमात्मा 
न करे, कदाचित्‌ तुम यवनों के हाथों पड़ गईं, तो न जाने तुम्हारी 
क्या गति होगी ! ( माथा पकड़ कर फूट-फूट कर रोने लगती है, फिर 
जानुओं के बल खडी हो दोनो हाथ जोड़कर आतेंस्वर में ) भगवन्‌ ! 
दीनबंधो ! हे अनाथों के नाथ! अशरण-शरण ! बस, अब अधिक 
नही सहा जाता। हमारी लाज तुम्हारे हाथ है । तुम्हीं हमारी 
नेया को मँँवर से पार उतारोगे। 


( एक मुगल-सैनिक को घसीठते हुए भीलराज का प्रवेश ) 





भीलराज---[ झुगल को दाढी को जोर से कटकता हुआ ) बोल, 
बोलता क्यों नही ? तू ही महारानी को लेने आया था ? तू ही 
आतताइयों का सरदार बनकर आया था ? ले, अब इसका मजा 
चख । ( यह कहकर बड़े ज्ञोर से ठोकर मारता है ) 

मुगछू--[ गिड़गिड़ाता हुआ ) न मारो, न मारो, भाई $ अब 
न मारो । इसमे हमारा कसूर नहीं है । 

भीलराज--ओर क्‍या मेरा है ? ( फिर कनपणी पर एक चेँँसा 
जमाता है । मुगल चक्कर खाकर गिर पड़ता है ) 

मुगल--( कराहता हुआ ) अपने मालिक सागर जी के हुक्म 
से ही हम लोग यहाँ आए थे । बस, अब न मारो, अब माफ करो । 
आगे से कान पकड़ता हूँ, ऐसी बात कभी मन में भो न लाऊंगा । 

रानी--भीलराज ! इसे छोड़ दो | इसे अपनी करनी का पर्याप्त 
दंड मिल चुका । 

भीलराज--जो महारानी जी की आज्ञा । 

( मुगल को छोड़कर अलग खड़ा हो जाता है ) 

मुगछल--रानी-मों ! अल्ला करे, तुम्हारा सुख-सुहाग सदा 

बना रहे । 
( प्रस्थान ) 

भीलराज--रानी जी ! यह सागर कोन है ? कहाँ का है? 
यह तो आप लोगों के पीछे बुरी तरह पड़ा है! 

रानी--( दु.खी-सी होकर ) भीलराज !' यह जान कर क्या 
करोगे ? यदि ज्ञानना ही चाहते हो तो सुनो । यह हमारे राणा जी 
का भाई है, जो जरा-सी बात पर पऐंठ कर अकबर से जा 
मिला । अकबर ने इसे चित्तोड़ का राजा बना रक्खा है। 

भीलराज--रानी जी ! इन हिंदुओं का दिमाग़ न जाने कब 
ठिकाने आयगा । ये आपस मे जरा जरा-सी बात पर मगड़ बेठते है 
ओर दूसरों से जाकर मिल जाते हैं। यह नहीं सोचते कि इसका 
परिणाम क्या होगा । ये यह नहीं समझते कि दूसरों के मुकाबले मे 
संगठित होकर रहने मे ही भलाई है । न जाने, इनके दिमाग का 
यह भूत कब उतरेगा। क्‍या आप बता सकती है कि महाराणा 
की ओर से कितने मुगल मुगलों के विरुद्ध लड़ने के लिए उतावले 

- हो रहे हैं ? पर ये हिंदू-परमात्मा इन्हे सुबुद्धि दे-अपने ही 

भाइयों का खून पीने एर उताहू हो रहे हैं। भाई, भाई की खी 

को हर कर, मुगलों के सुपुदें करने के लिए लालायित हो रहा है । 
हिदुओ ! तुम्हारा नाश निकट है । तुमने तो अपने राम, कृष्ण 
की भी मिट्टी पलीद कर दी | भीम, अजुन के विक्रम को भी मिट्टी 
मे मिला दिया। तुम्हे अपनी कन्याएँ ही यवनों को देनी आती 
5 ! हर तुम्हे भी कभी अकबर ने यवन-राज-बंश की कोई कन्या 


रानी--भीलराज ! समय आयगा कि इनकी भी आँखे 
खुलेगी । अभी इनके दिमाग्ों पर यह भूत ,सवार है कि यवन 
लोग स्लेच्छ हैं, हमे इनकी कन्या न लेनी चाहिए । बेसे तो संपूर्ण 
मनुष्य जाति एक है। न कोई म्लेच्छ ओर न कोई देवता । गुण, 
कर्मा के अनुसार ही मनुष्यों के भिन्न-भिन्न विभाग हो जाते है। 
कोई दाढ़ी रखता है, कोई दाढी न रखकर केवल मूँले ही रखता 
है ओर कोई दोनों का ही सफ़ाया कर डालता है। परंतु परमात्मा 
के यहा से आते है सब एक ही रूप मे । ओर यदि उन्हे म्लेच्छ 
मान भी लिया जाय, जैसा कि आज-कल हिंदुओं का विचार बना 
हुआ है--यद्यपि यह विचार थोड़े ही दिनों का मेहमान है--फिर 
भी स्‍्त्रीरत्न॑ं दुष्कुलादपि” नीति कहती है कि--स्त्री-रत्न चाहे 
नीच कुल मे ही क्यों न उत्पन्न हुआ हो, उसे ग्रहण कर लेना चाहिए। 

भीलराज--रानी जी ! आप यही तो कहना चाहती हैं न 
कि हिंदू-युवकों को यवन-युवतियों के साथ शादी करने के लिए 
तैयार हो जाना चाहिए ओर उन्हें झूठे धर्म के फंकट मे न पड़ना 
चाहिए । किंतु हिंदू लोग अभी हिदूमात्र के साथ ही संबंध नहीं 
जोड़ना चाहते, फिर आप कैसे आशा करती हैं कि ये लोग इतने 
आगे बढ़ जायगे ? । + 

रानी-में मानती हूँ, भीलराज ! हिंदुओं में अभी उतना 

साहस नहीं, जितना होना चाहिए । ओर में यह भी मानती हूँ 
कि बड़े बड़े हिंदूनेता तक भी अपनी बहन-बेटियों को यवनों 
के साथ ब्याह देते हें और स्वयं कोई भी हिंदू-नेता यवन-कुमारियों 
से विवाह करता हुआ नहीं पाया ज्ञाता। पर अब आगे आगे 
ज्यों ज्यों पुराने संस्कार उनके दिलों से हटते जायेंगे, वे इस बात 
की आवश्यकता भी अनुभव करने लगेगे। 

भीलराज--अच्छा, रानी जी ! यह समय इन विषयों पर 
विस्तारपूवेक बातचीत करने का नहीं है । यह संकट-काल है। 
हो सकता है कि ओर सेकड़ों, हज़ारों यवन मोका पाकर थहाँ 
आ धमके ओर आत्म-रक्षा करनी कठिन हो जाय । इसलिए 
आइए, यवन लोग जो डोली छोड़कर भाग गए है, उसी पर संवार 
होकर, किसी सुरक्षित स्थान मे चलिए | मे अभी भीलों को डोली 
तैयार रखने के लिए कहता हूँ । 

( प्रस्थान ) 

रानी--दासी ! भीलराज ठीक कहते हैं | हमे अवश्य किसी 
सुरक्षित स्थान की शरण लेनी चाहिए | जाओ, कह दो, हम 
जाने के लिए तैयार हैं । 

( भीलराज का प्रवेश ) 


दासी--भीलराज ! हमारी महारानी सुरक्षित स्थान पर जाने 
के लिए तैयार हैं। डोली मँगवा लीजिए । 


- भोलराज--जो आज्ञा | मे अभी डोली लिवाए लाता हूँ । 
( प्रस्थान ) 
“ ( भीलराज भीलो के द्वारा डोली उठवा कर ले आते दै ) 


रानी--दासी * सब बच्चों को भी बला लो । 

( दासी बाहर जाकर बच्चों को ले आती है ) 


भीलराज--रानी जी ! जल्दी ही बच्चों सहित डोली में 
बैठ जाइएगा । मै भी राणा जी को अपने निर्दिष्ट स्थान की सूचना 
देकर अभी लोटता हूँ । 
( रानी बच्चो सहित डोली में बेठ जाती है । भील 
डोली उठाकर चल देते हैं । स्रब का प्रस्थान ) 


पठ-परिवतेन 





पॉँचवों दृश्य 
स्थान--आगरा, अकबर का मंत्रणागृह 
समय--तीसरा पहर 


( अकबर अपने आसन पर बेठा हुआ है । अबुलफजल, 
मानसिंह ओर पृथ्वीराज का प्रवेश । सब विधि- 
पूवंक अभिवादन' करके बैठ जाते है ) 

अकबर--मंत्री जी ! मेवाड़ से कोई नया समाचार आया 
कि नही ! 

अबुलफजर--जहाँपनाह ! आजकल में तो कोई खबर 
नहीं मिली, मगर कुछ दिन हुए एक दूत ने खबर दी थी कि 
प्रताप अब भीलों की मॉपड़ियों में अपने बच्चों सहित दिन, काट 
रहा है, ओर यह अफवाह सुनी है कि वह अब मेवाड़ के इलाके 
मे ज्यादा दिन नहीं ठहरेगा, किसी ओर जगह चला जायगा | 

अकबर--क्यों राजा साहब ! आप क्या सोचते है,? प्रताप 
अब क्या कर रहा होगा ? न्‍ 

मानसिंह--जहाँपनाह ! मेरे विचार मे तो वह हमारी फोजों 
से तंग आकर या तो कहीं भागने की सोच रहा होगा ओर यह 
भी संभव है कि बच्चों सहित भूखा-भटकता कहीं आणों से ही 
हाथ न धो बैठा हो ! 

पृथ्वी राज--नही, यह कभी नहीं हो सकता। वह तपस्वी 
जंगली फल-मूल ओर केवल भरनों का कसेला पानी पीकर 
भी वर्षो काट सकता है । में उसके कठोर कत्तेव्यमय स्वभाव को 
अच्छी तरह जानता हूँ । ऐसी-ऐसी बातों से वह कदापि सार 
खाने वाला नही | राजा साहब ! आप है किस होश मे ? 

अकबर--कवि जी ! मुझे आपकी बात बहुत कुछ जँचती 
है। प्रताप-जेसा अक्खड़ आदमी कभी भी मेवाड़ छोड़कर जाने 
वाला नही । लड़ता-भिड़ता भले ही मर जाय, पर वह ऐसी इरादे 
की कमजोरी कभी नहीं दिखा सकता । 


( द्वारपाल का प्रवेश ) 
द्वारपाल--( अभिवादनपूवंक ) जहॉपनाह ! चित्तोड़ के 
महाराज सागरसिह आपसे मिलना चाहते हैं, दरवाजे पर खड़े 
हुए हैं। 
अकबर--जाओ, उन्हे जल्दी भेजो । 


( द्वारपाल का प्रस्थान ) 
( खागरसिंह का प्रवेश ) 
अंकबर--कहिए, राणा साहब ! कुशल तो है ? 
सागरखिह---( राजोचित आअभिवादनपूर्वक ) जहॉपनाह ! सब 
फ्रापकी कृपा है । आज में जिस लिए आपकी सेवा से आया हूँ, 
प्राज्ञा हो तो निवेदन करूँ ? 

रसिजररीयिकरी पर 











अकबर--क्‍्यों नहीं, राणा साहब | जरूर कहिएगा। 

सागरखसिह--जहॉपनाह ! राणा प्रताप आजकल भीलों 
की म्रींपडियों ओर पहाड़ी गुफाओं मे अपने बाल-बच्चों 
को छिपा-छिपा कर दिन काट रहा है ओर गुप्त-रूप से 
युद्ध की तेयारी भी कर रहा है। उसने हजारों भीलों की सेना 
इकट्टी कर ली है ओर उसने, भीमसिह को छोड़कर, अपने अन्य 
सरदारों को मेवाड़ मे गुप्त-रूप से संन्‍्य-संग्रह करने के लिए भेज 
रक्खा है । अपने आप भी कभी कभी, रात के समय, अपने ख्री- 
बच्चों को भीलों की संरक्षकता मे छोड़कर, बाहर मेदान में उतर 
आता है ओर राजपूतों को उत्तेजित कर अपनी सेना मे भरती 
कर लेता है। अब, जब तक कि वह अपनी तंयारी पूरी नही कर 
पाता, उसका इलाज जल्‍दी ही हो जाना चाहिए। अन्यथा बाद 
मे कठिनता का सामना करना पड़ेगा । 


मानलिंह--जहॉपनाह ! मेरे विचार मे तो जब तक प्रताप 
के सरदार सेनन्‍्य-संग्रह करके नही लोटते, तब तक उस पर शीघ्र 
ही हमला बोल दिया जाय ओर एक दम उसे पकड़ था मार 
डाला जाय । 


अकबर--बहुत अच्छा, मंत्री जी ! अब की बार अब्दुरहीम 
खानखाना से कहो कि जल्दी ही जाकर अरावली को घेर ले ओर 
प्रताप को कैद कर मेरे सामने हाज़िर करे ओर मोका लगे तो रानी 
को भी कैद कर ले | पचास हजार फोज साथ लेता जाय । * 
अबुलूफजल--जो हुक्म, जहॉपनाह ! 
* ( प्रस्थान ) & 
अकबर--बाकी सलाह-मशबरा फिर किसी दिस होगा । 

आज अल आज सर सर सा चग औन 


अब आप लोग जाकर आराम करें । 

सब--जो हुक्म, जहॉपनाह ! 

( यह कहकर अभिवादनपूवक सब का प्रस्थान ) 

अकबर--प्रताप | तू सचमुच बड़ा बहादुर है । तू भी अजीब 
इरादे का आदमी है | जो अकबर सबको अपने जाल मे फँसा 
लेने के लिए मशहूर है, वह भी तुमसे तंग आ गया। पता नही, 
तुममे यह हिम्मत कहाँ से आकर इकट्री हो गई है | शाबाश है 
बहादुर ' शाबाश है' तुमे । तू शाहबाज़ की रपट में भी एक बार 
नहीं आया । बेचारा तुझे; पकड़ने के लिए दो-तीन बार चट्टानों 
से टक्कर ले हार कर लोट आया । 


( प्रस्थान ) 
पट-परिवतेन 


छुठटा दृद्नय 
स्थान--अरावली, प्रताप का वास स्थान 
समय---संध्या 
( भीलराज महारानी पद्मावती के आगे दोनो हाथ 
जोड़े खड़ा है ) 
-  भीलराज--रानी जी | ओर किसी चीज़ की आवश्यकता 
हो तो आज्ञा कीजिएगा, वह लाई जाय ' 


“ रानी--नहीं, भीलराज ! तुम्हारी कृपा है। सब कुछ विद्यमान 
है । जब आवश्यकता होगी, देखा जायगा । 

( सहसा खेलने गए हुए बच्चों का भागते हुए प्रवेश ) 

सब--माता जी ! माता जी ! ( कोलाहल वाली दिशा की ओर 
इशारा करके ) यह केसा कोलाहल मच रहा है ? मालूम होता 
है कि इधर कही बड़े जोर की लड़ाई हो रही है। 

रानी--[ ध्यान लगाकर खुनने लगती है ) 

भीलराज--[ कान लगाकर, सुनकर ) रानी जी ! मुमे तो 
ऐसा जान पड़ता है कि इधर कही राणा जी और यवनों की 
आपस में बज उठी है। थ 

( सहसा हॉफते हुए एक दूत का प्रवेश ) 
दूत--भीलराज ! ग़ज़ब हो गया ! अब के तो बढ़े जोर की 
| 


( सब दूत के चारों ओर इकटठ्ठे होकर 
ध्यान से सुनने लगते हैं ) 

रानी--कहो, दूत ! ठीक ठीक कहो, क्‍या बात है ? 

दूत--+ रानी की ओर सुह मोड़ भमिवादन करके ) रानी जी 
सुन सकती हे । 

भीलराज--जल्दी कीजिए । पहले यह बता दीजिए कि 
राणा जी का क्‍या समाचार है ? 

दूत--मत पूछो, भीलराज ! राणा जी का समाचार मत 
पूछो । अकबर ने अब की बार पठान अब्दुरेहीम खानुखाना 
को बड़ी भारी फोज के साथ राणा जी को पकड़ने भेजा था, पर 
राणा जी ने वे हाथ दिखाए कि बेचारा आगे से कभी इधर को 
नही भॉकेगा | " 


रानी--तो क्‍या युद्ध समाप्त हो चुका ? * 

आह की आम जी आम जा जी मी 6 थी न 


दूत--हाँ, रानी जी ! युद्ध समाप्त हो चुका । राणा जी ने 
मुझे जल्दी इसलिए भेज दिया था कि कहीं भयंकर युद्ध-कोलाहल 
को सुनकर आपके मन में चिता न उत्पन्न हो जाय । 

( प्रताप का प्रवेश ) 

सब-- हाथ जोड़ते है ) 

प्रताप--भीलराज ! मुगलों की कोई टुकड़ी इधर तो नहीं 
आई ? 

भीलराज--नही, राणा जी ! इधर मुगलों की कोई टुकड़ी 
नहीं आई | पर, राणा जी !' आप अकेले क्यों हैं ? कुमार 
अमरसिह और भीससिंह भी तो आपके साथ गए थे, वे 
कहाँ रह गए ? 

प्रताप--वे लोग शत्रु पर दूसरी ओर से आक्रमण करने 
के लिए गए थे। कया वे अभी तक नही आए ! 

भीलराज--नहीं, राणा जी !«वे अभी तक तो यहाँ आए 
नहीं । 

रानी-नाथ ! वे थे भी आते होंगे; आप स्नान, संध्यादि 
से निवृत्त हो लीजिए । में तब तक भोजन का ग्रबंध किए लेती हूँ। 
भीलराज ! तुम भी बच्चों को पहाड़ी भरने के किनारे घुमा-फिरा 
लाओ | देखो, संध्या का समय कितना सुहावना हो रहा है। ऐसे 
रूमय घर मे कभी न रहना चाहिए। 

( सब का प्रस्थान ) 


पट-परिवतेन 

सातवां दृश्य 
स्थान--एक पहाड़ी करना 
समय--संध्या 
( प्रताप ्लान के अनंतर एक शिला पर आसन लगाकर बेठे 
हुए संध्या कर रहे है । सध्याकालीन अनुराग चारों ओर 
छाया हुआ है। वर्धा-जल से घुले हुए इच्तों के पत्ते 
मंद वायु से हिल-जुल रहे हैं । अमरसिंह और 
भीमसिंह का एक सुंदरी के साथ प्रवेश ) 

प्रताप-- संध्या से विरत हो अंखें खोल सामने देखकर दूसरी 
ओर सुंह करके ) क्यों अमर ! ये पूजनीया कोन हैं? इन्हे तुम 
यहाँ कैसे ले आए ? 

अमरसिंह--महाराज ! ये यवन-सेनापति की बेगम साहिबा है । 
इल्हे हमने युद्ध के समय केद किया था । ये आपके सामने 
उपस्थित है। जैसी आपकी आज्ञा हो, वेसा किया ज्ञाय । 

प्रताप-- क्रोधपूवेक ) अमर | जाओ. इन्हें एकदम यवन- 
सेनापति के पास लोटा दो । देखो, आगे से कभी किसी 
निरपराधिनी के साथ ऐसा व्यवहार न करना । हमारी शत्रुता 
विदेशियों से है, न कि उनकी निरपराध खियों से । 

भीमसिंह--किंतु विधर्मी लोग भी तो हिंदू-खियों को पकड़ 
कर उनके साथ मनमाना अत्याचार करते है 

प्रताप--कितु विधर्मियों की सत्रियाँ तो अत्याचर नहीं 
करती । फिर उस अत्याचार का दंड उन्हे क्‍यों मिलना चाहिए 

भीमसिंह--फिर भी, राणा जी ! हिंदू-खियों पर होने वाले 
अत्याचारों का कुछ न कुछ प्रतिकार तो होना ही चाहिए । 

प्रताप--इसका प्रतिकार उल्नटा यवन-स्नरियों पर अत्याचार 
करना या उन्हे बंदी बनाना नहीं है। कितु ज्ञो विधर्मी, आततायी 
मातृ-जाति पर अत्याचार करते है, उन्हे उचित दंड देना ही 
उसका उचित ग्रतिकार है । मूखे, अशिक्षित, असभ्य जाति के 
मनुष्य ही प्राय: इस प्रकार के अत्याचार किया करते हैं । उनकी 
प्रवृत्ति पशुओं के समान होती है। अन्य जाति की ख्लियाँ तो 
एक ओर रही, वे अपनी मॉ-बहनों की भी प्रतिष्ठा का ध्यान 
नही रखते । सभ्य समाज का कत्तेव्य है कि ऐसे जघन्य जन- 
समुदाय को समभ्यर्ता का पाठ पढ़ाए ओर उनमे मनुष्यत्व उत्पन्न 
करे | तभी ऐसे अवांछनीय अत्याचारों का अंत हो सकता है। 
सममे, भीमसिह ? 


भीमसिंह--हाँ, महाराज ! आप बिलकुल ठीक कहते हैं । 
अब मेरा सब संदेह दूर हो गया। 


प्रताप--( उत्तेजित होकर ) अमर ! तुम क्‍या खड़े सुन रहे 
हो ? ज्ञाओ, जितना जल्दी हो सके, इन्हे यवन-सेनापति के 
समीप पहुंचा दो। 

अमरसिह--जो आज्ञा, महाराज ! 


प्रताप--भीमसिंह ! तुम भी साथ जाओ । देखो, इन्हे किसी 
ग्रकार का कष्ट न होने पाय । 


॥.चँ 
( अमरसिंद और भीमसिंह का सुदरी के साथ प्रस्थान ) 


“प्रताप-- ( विचारपूर्वंक ) अमर्रसह भी अल्हड़ है ! इसमे अभी 
” व्यावहारिक बुद्धि की. बहुत कमी है ! अच्छा, संभव है, आगे 


आजम ही] 

चलकर ठीक हो ज्ञाय ओर सब बातों का आगा-पीछा ठीक-ठीक 
समभकने लगे | 
( शिलातल से उठकर धीरे-धीरे अ्रस्थान ) 


पट-परिवतेन 





आठवों दृश्य 
स्थान--पृथ्वीराज का गृहोधान 
समय---तीसरा पहर « 
( एथ्वीराज आरामकुर्सी पर आराम से लेटे हुए कविता कर 
रहें है । धथ्वीराज की पत्नी किरणमयी का प्रवेश ) 
किरणमयी--नाथ ' इतने तल्लीन होकर आज आप क्‍या 
- लिख रहे है १ 
पृथ्वी राज--आओ, प्रिये ! ( कुरसी की ओर इंगित करके ) बेठो, 
मैं आज एक कविता लिख रहा हूँ । 
किरणमयी--क्या आप ब्नता सकते हैं कि आपने यह कविता 
किस विषय पर लिखी है ? 
पृथ्वीराज-क्यों नहीं प्रिये ! तुम्हे न बताऊँगा तो किसे 
बताऊँगा ! ( विचार-निमम्न हो जाता है ) 
किरणमयी--( स्वगत ) वह स्री सचमुच धन्य है, जिस पर 
पति प्रसन्न हो ओर सदा जिसका उचित ध्यान रखता हो। सोभाग्य 
से मुझे! ऐसे ही पति मिले है । मेरे हृदय-सम्राद ज्षत्रिय हाँते हुए 
भी कितने सहदय, कितने दयालु ओर केसे भाव-प्रवण है ! में 
इनके कवि-हृदय पर लट्ट हूँ। आज, न जामे, किस समस्या क़ो 
सुलमाने पर तुले हैं ! ( प्रकट ) प्राणनाथ ! तो क्‍या में आपके इन 

भीठे वचनों से प्रेरित होकर यह पूछने की 'बृष्टता कर सकती हूँ 
कि--आजञ आपके मुख पर उद्धिम्नता, नराश्य, वीरत्व तथा 
कतेव्य-परायणता का भाव क्‍यों नृत्य कर रहा है ? 


पृथ्वीराज--मेरे सामने आज एक विचित्र समस्या उपस्थित 
है, प्राणेश्वरी ! सुना है, भारत का भाग्य-रवि आज अस्त हुआ 
चाहता है ! वह अपनी समस्त किरणों को सिकोड अस्ताचल पर 
कूदने की तेयारी कर रहा है ! भारत का नाविक आज क्षुब्ध सागर 
में भारत की नेय्या को धोखा देने पर तुला है ! मेरे हृदय मे एक 
टीस है, जो हजारों बिच्छुओं के डंकों से भी कहीं भयंकर है ! कया 
तुम कुछ समभती हो, प्रियतमे ? 


किरणमयी--में सब सममती हूँ, हृदयेश्वर | आपके साथ 
रहकर मे गूढ से गृढ़ रहस्य को भी सममने में समथे हो सकी हूँ । 
मे खूब जानती हूँ कि आप पूजनीय राणा प्रताप को लक्ष्य करके 
ये बाते कह रहे है। मुझे भी राजनीति से प्रेम है । मेरे भी अंतरंग 
मित्र मुझे सब खबर देते रहते हैं । मेने सुना है कि एक वन-बिलाव 
की ऋरता ने पत्थर को मोम बना दिया है। बच्चों के करुण-विलाप 
ने उल्टी गंगा बहा दी है। स्वदेश के एकमात्र गोख हिंदूषति राणा 
प्रतापसिंह अपने बच्चों की दुदेशा से घबराकर (क्रोध से कॉपती 
हुई ) कामी अकबर के पास एक संधि-पत्र भेज बेठे है| ( बहुत गहरी 
साँस लेकर चुप हो जाती है ) 


» प्रथ्वीराज--प्रिये | बात तो सचमुच यही है, उनके इस क्षणिक 
मोह को दूर करने के लिए ही मेने यह कविता लिखी है। कितु तुम्हे 
अचानक क्रोध ने कैसे आ घेरा ? ओर यह तुमने इतनी लंबी साँस 
क्यों खींची है ? क्‍या इसका कारण बता सकती हो ९ 

किरणुमयी-- उत्तेजित होकर ) नाथ ! इसका कारण मत 
पूछी । यह समय इसके लिए उपयुक्त नहीं है । मेरे हृदय मे एक 
ज्वाला है | उसकी लपटों को अभी भीतर ही छिपी रहने दो ! 
मुझे सूक रहा है कि अब बहुत दिनों तक मुगलों का राज्य भारत 
मे नहीं रह सकेगा ! जिस राज्य के कणेघारों ओर कामी कुत्तों में 
कुछ भी अंतर न हो, वह कब तक अपनी कुशल मना सकता है ! 
दूसरी ओर परम पूजनीय हिंदूषति महाराणा प्रताप है, जिन्होंने, 
एक यवन-सुंदरी को बंदी-अवस्था भे अपने सामने खडी हुई 
देखकर, उधर से एकदम मुँह मोड लिया ओर "उसे बंदी बनाने वाले 
अपने पुत्र अमरसिह को, एकदम, उसे उसके पति के समीप लोटाने 
की आज्ञा दे दी । प्राणेश्वर ! मेरे मन से भयंकर प्रतिहिसा की 
आग सुलग रही है । वह अब मुझे! यहाँ अधिक दिन नहीं 
ठहरने देगी । 

पृथ्वीराज--प्राणप्रिये ! ऐसा प्रतीत होता है कि तुम्हारे 
आत्माभिमान को किसी ने भयंकर ठेस पहुँचाई है। पर बिना ठीक- 
ठीक बात बताए उसका क्‍या अतिकार हो सकता है !' ठीक-ठीक 
बात क्‍यों नही बताती ९ 


किरणमयी--नाथ ! में कह चुकी हूँ कि उस विषय मे में 
आपसे फिर किसी समय बातचीत करूँगी। रंग में भंग हुआ जाता 
है । अब आप अपनी कविता के विषय मे बातचीत कीजिए | 

पृथ्वीराज-हाँ, प्राणेश्वरी ! में, इस समय, उसी संधि-पत्र 
की उल्लमन को सुलमाने मे लगा हूँ | तुम-सरीखी अनुरूप पी 
को पाकर इस बंदी-जीवन में भी में अपने को सोभाग्यशाली 
सममभता हूँ । मेरे इस बंदी-जीवन में एकंमात्र प्राणों का संच्चार 
करने वाली तुम्ही हो । तुम्हारा देश-प्रेम अनुकरणीय है '। आख़िर 

हो तो महाराणा प्रताप की भतीजी ही । प्रिये |! याद रक्खो, ईश्वर 
ने चाहा तो में भी इस संधि-पत्र की उल्कन को ऐसा सुलका 
दूँगा कि अकबर, सलीम, मानसिह आदि सब देखते के देखते ही 
रह जायेंगे । 
किरणमयी--ईश्वर आपकी अभिलाषा पूर्ण करे, यही हार्दिक 
इच्छा है । आपकी कविता में वह दिव्य शक्ति हो, जे भारत के 
सुप्त भाग्य मे पुनः जान फूँक दे ! उसकी छटपटाती आत्मा मे एक 
बार फिर नव-चेतना का संचार कर दे ! ओर संसार उस कविता के 
प्रभाव को आश्वर्येमय नयनों से देखे ! 
पृथ्वीराज--देखो, प्रिये | भगवान ने चाहा तो ऐसा ही होगा । 
घायल सिह फिर अगड़ाई तोड़ता हुआ उठ खड़ा होगा। और 
अपने प्रतिपक्षी पर ऐसे वेग से कपटेगा कि वह किकतेव्य-विमूढ 
हुए बिना नही रहेगा । 
किरणमयी--( कुछ सोचती-सी हुई ) परंतु नाथ ! मुझे; तो यह 
बात भ्रूठी उड़ाई हुईं जान पड़ती है ! जो वीर सोलह सतरह साल 
से एक विशाल साम्राज्य के विरुद्ध निरतर लोहा ले रहा है, जिसने 
अभी तक अपनी जान हथेली पर रखकर आत्म-प्रतिष्ठा को स्थिर 
बना रक्खा है, जिसने भोग-विलास के जघन्य जीवन को तिलांजलि 
दे स्वेच्छा से तपस्वी-जीवन अंगीकार किया है, वह भला कब इस 
प्रकार का ऊट-पटाँग पत्र लिख सकता है ! कम से कम मुमे तो 
इस बात पर बिलकुल भी विश्वास नहीं है । 
ू पृथ्वीराज--्रिये | मेरा भी ऐसा ही विचार है । मुझे भी 
जब यह पता लगा कि राणा ग्रताप के पास से कोई पत्र आया है, 
तो मैंने सम्राट अकबर" से वह पत्र दिखाने के लिए कहा । किंतु 
उन्होंने वह बात बातों मे ही टाल दी । 

किरणमयी--अच्छा नाथ | कोई हानि नहीं । आपको फिर 
भी उन्हे सावधान करने के लिए उस पत्र का उत्तर लिखना ही 
चाहिए था | अच्छा हुआ, लिख दिया । तो क्या मै इतनी सोभाग्य- 
शालिनी हूँ कि मै आपकी उस कविता को, जो भारत के इतिहास 
मे स्वर्णाज्ञषरों मे लिखी जायगी, सुन सक्ूँ 

पृथ्वीराज--क्क्यों नहीं, प्राणेश्वरी ! ( कविता-पन्र देता हुआ ) 
लो, यह वह कविता है। तुम इसे अपने निसगे-मधुर स्वर मे पढो, 
मै सुनूँगा | किंतु यह गुप्त-पत्र है; जरा धीमे स्प्र मे पढ़ना | यह 
वीणा उठा लो। 

किरणमयी--जो आज्ञा । 

( घीमे स्वर में वीणा बजाती हुई गाती है) 


( गीत ) 
उठो, उठो, ऐ वीर महान ! 
क्यों वह त्यागा पाला-पोसा सहसा हा | अभिमान ? 


एक तुम्हीं तो थे अक॑बर से टक्कर लेने वाले; 
उसकी कुटिल कुचालों का बस उत्तर देने वाले । 
हिंदू-पति ! हा | आज हुआ यह क्या तुमको अमभिमानी ? 
हाय | नहीं कया रहा तुम्हारी भीषण असि में पानी 7 
तुले मिटाने जो सम्मान । उठो० 
संधि-पत्र छिखकर क्या तुमने है निज्ञ मन में ठानी- 
में भी दूँगा अकबर को अब अपनी कन्या, रानी ? 
व्यथे हुआ तब तो वह सारा ओह | प्रयत्न तुम्दाराः 
बलि-बेदी भी चीख उठेगी, कह तुमको 'हत्यारा' | 
भूल गए सब का बलिदान | डठो० * 

सोच-सोचकर यह अति मुभको है अचरज होता-- 
आरेगा अकबर-जलनिधि में मेवाड-कमल गोता/! 
कभी न सरसिज को देखा है, जल में गोता खाते, 
पर आज असंभव संभव होगा, केसी ये बाते! 

सुन यह निकले जाते प्राण | उठो० 
स्रोते हैं हा! राजपूत खुख की दखय्या पर सारे; 
अकबर-निजेन-वन में फिरते, स््री-दल, लुटते, मारे । 
आग लूगाएगा उस वन में कौन, लगाने वाले-- 
तुम ही हा जब शांत हुए, हा ! सॉप मुझे तो खा ले ! 

स्वप्न हुआ अब तो उत्थान ! उठो० 
अकबर-रजनी-लीन हुए सब, तुम ही पहरा देते, 
प्रभु-इच्छा, फिर भी जाभंगे, वे सब करवट लेते । 
हुंकार तुम्हारी गज रही है अरि के महलों में 
जाने दो, कया रक्‍खा है कायरता के खेलों 

अब भी कर लो निञ्र-पहचान | उठो० 


कायरता के खेल सभी ने" खेले, तुम भी खेलो; 
अपनी कन्या, रानी देकर तुम भी यश अब के लो। 
पूछेगा पर कोन तुम्हे फिर, सब ही घिक्कारेंगे-- 
'घिक्‌, धिक्‌, धर्म-ध्वजी | ओ ढोंगी !' यों ताने मारेगे । 
क्यों बनते हो आये | अजान ? उठो० 
मेरे बंदी जीवन से होड़ तुम्हे तो आ जाओ 
ग्रार्थी हँ में, बदला कर लो, मेरा पिंड छुड़ाओ 
फिर में ही देखगा रिपु को, यही प्रतिज्ञा मेरी 
आओ ., आओ, ' शीघ्र यहाँ पर, मुझे अखरती देरी ।-- 
तज़कर राणा | अपनी आन। उठो० 

यद्यपि आये ! नहीं हूँ में, हतनसंधि-पत्र-विश्वासी; 

अकबर को भी कहा-- लिखे क्‍यों ऐसा दल अविलासी ! 

कहा-'दिखाओ' मोन हुए, बस लाज तुम्हारे हाथों में, 

मूंछ मरोड़ें ऊपर को या खज्न घुसे गातों में ? 

मिटा दो अब सारा अज्ञान | उठो० 

पृथ्वीराज--प्राणेश्वरी | तुम गा क्‍या रही थी, कोयल कूक 
रही थी ! तुम्हारी रसीली वाणी ने मेरी नीरस कविता को सरस 
बना दिया । $ 

किरणमयी--नाथ | आपकी यह कविता अनंत काल तक 
वायु के स्वरों मे गूँजा करेगी ओर परतंत्र भारत के नैराश्यमय 
जीवन में आशा का संचार करती रहेगी। 

पृथ्वीराज--आरणेश्वरी | अनंत काल तक प्रतिष्ठा पाने की 
इच्छा से मेने यह तुकबंदी नहीं की है, मेने तो केवल अपने सीधे- 
सादे ठेस पाए हुए उद्विम्त मनोभावों को इस रूप में रख दिया है। 
अधिक प्रशंसा की आवश्यकता नही । 

किरणमयी--नाथ ' में अधिक प्रशंसा कुछ भी नहीं करती। 
मेरे तो आप ईश्वर हैं ही; कितु सच पूछे तो, संसार के लिए भी 
आप ईश्वर ही है। कवि ओर ईश्वर में भेद ही क्या है, | 'कविमेनीषी” 
इस मंत्र मे ईश्वर को कवि कहा गया है। ओर फिर कवि की कल्पना 
ईश्वर की रचना से कुछ कम सोद्रयेमयी भी नो नही होती । 

( दासी का प्रवेश ) है 
दासी--महाराज ! सम्राट का एक सेवक आपको खोज रहा है। 
पृथ्वीराज--उससे कहो कि अभी आते'हे । 


( दासी का जस्थान ) 

पृथ्वीराज़-:प्रिये ! में ज्ञाता हूँ | अकबर ने न जाने क्‍यों 
बुलाया है । जाओ, तुम भी विश्राम करो | 
( किरणमयी जाने लगती है ) 

पृथ्वी राज--जरा ठहरो, प्रिये | देखो, यह्‌ पत्र किसी विश्वस्त 
व्यक्ति के हाथ राणा प्रताप के पास शीघ्र ही भिजवा देना । 

किरणमयी--जो आज्ञा | मे अभी इसे भेजने का प्रबंध किए 
देती हूँ । ( स्वागत ) अथवा मे स्वयं ही यह कृत्य संपन्न करूँगी । 

( एक ओर स्रे पृथ्वीराज और दूसरी ओर से किरणमयी का प्रस्थान ) 





पट-परिवतेन 





नवों दृश्य 
स्थान--अरावली पवेत, प्रताप की कुटी 
सस्य---प्र भात 
( एक वृक्ष पर लाल भझडा फहरा रहा दै ) 
( राणा प्रताप, चूड़ावत कृष्ण, भामाशाह, शोशिगुरु सरदार आदि 
परस्पर बात्चात कर रहे हैं ) 

प्रताप--आज आप लोग चित्तोड़ की ओर खूब जी भरकर 
देख लीजिए। हो सकता है कि हमे*आरज मेवाड़ को अंतिम प्रणाम 
करना पड़े | अकबर कितना हृदय-शून्य ओर कुटिल है, यह 
अच्छी तरह जानता हूँ । वह अवश्य किसी ओर सेनापति की 
अज्यक्षता से बड़ी से बड़ी सेना भेजेगा। मुझे दुःख है कि में 
धअश्ली तक जननी जत्प-भूमि का उद्धार नहीं कर सका। अब तक 

तो हम मेवाड़ होकर जाने वाले विदेशी माल को लूटकर अपने 
सैनिकों का खर्चे चलाते रहे | ओर बहुत कुछ धन हमारे पृवेञ 
छोड गए थे । इस प्रकार सोलह सतरह साल तक तो काम चल 
गया । अब आगे काम कैसे चलेगा । क्योंकि अब मेवाड़ होकर 
जाने वाला विदेशी माल भी इधर से जाना बंद हो गया है। मुझे 
यही चिंता है। वीर सरदारो | इसका अमिप्राय यह कदापि नही कि 
मे शत्र के आगामी आक्रमणों से भयभीत होकर ऐसा कह रहा 
हूँ । सूयेबंशी, भय किस चिड़िया का नास है, यह जानते ही नही । 
निराशा की घोर निशा मे दीन-हीन के वेश में स्तब्ध एवं निश्चेष्ट 
होकर बैठे रहना उनके स्वभाव के विरुद्ध है। जीवन क्‍या वस्तु है, 
यह वे समझते है | संसार में आकर मनुष्य का क्‍या कठब्य है, 
यह वे जानते हे । राजा को ईश्वर का अंश क्‍यों कहा गया है, 
इसके रहस्य को वे पहचानते है। भयंकर से भयंकर विपत्ति-काल 
मे भी दीनता उन्हे नहीं सुहाती | कापेण्य क्या वस्तु है, इसका 
उन्हे तनिक भी आभास नही होता । श्रीराम के चरित्र से हमने 
यही सीखा है । कितु सीता लक्ष्मी की खोज ओर सागर-बंधन के 
लिए उन्हे भी सहायता की आवश्यकता प्रतीत हुई थी। मे भी 
यदि स्वातंत्र्य-लक्मी की ग्राप्ति के लिए धन, बल को अपेक्षा करू 
तो क्‍या हानि है ! बिना साधन के सिद्धि कहाँ | इसलिए मेरी 
इच्छा है कि कुछ समय तक, जब तक हम धन, बल एकत्रित नहीं 
कर लेते, अपने काये को स्थगित कर दे | आप लोगों का इसमें 
क्या मत है १ 





भामाशाह--महाराज ! यदि आप केवल धन, बल के अभाव के 
कारणा ही सारा काये स्थगित करना चाहते है, तो इस सेवक ने अब ठक 
जितना धन मेवाड़ के महाराणाओं की सेवा मे.रहकर संचित किया 


द्श्य ] चौथा अंक १७५ 

प्रताप--( एकाएक उठकर बाहे फैलाकर ) आओ, भाई शक्त ! 

आओ | इतने दिन कहाँ लगा दिए ? 
( दोनों गले मिलते है ) 
प्रताप--( प्थक्‌ होकर ) बेठो, भाई शक्त ! बेठो । 
शक्तसिह-- प्रणामपूवक ) जो आज्ञा । 
( दोनो तृणासनो पर बेठ जाते है) 

प्रताप--कहो, भाई ! इतना विलंब केसे हों' गया ? 

शक्तसिह--राणा जी ! मेने मांगे में सैन्य-संग्रह करते समय 
यह जान लिया कि आपके नाम मे एक विचित्र जादू है। मेवाड़ का, 
बच्चा-बच्चा आपके लिए मर मिटने को तेयार बैठा है । मेने बात की 
बात मे यह कहकर कि--मे महाराणा ग्रतापसिह का भाई शक्तसिह 
अपने पुराने पापों के प्रायश्रित्त-स्वरूप अपनी जननी जन्म-भूमि 
मेवाड़ के लिए प्राणों की बलि देने आया हूँ, ओर मै अपने देवता- 
स्वरूप भाई महाराणा ग्रतापसिह की शरण मे जा रहा हूँ, जो चाहे, 
मेरे साथ हो सकता है / यह सुनते ही एकद्म हजारों वीर बालक, 
युवक ओर बृद्ध, जो जिस अवस्था मे था उसी दशा में केवल 

बिक ६ »_ 

हथियार हाथ मे लेकर मुकसे आकर मिल गए। मेने मागे मे एकदम 
भीम-सरोवर” पर हमला कर दिया ओर वहाँ से मुगल-सेना को 
मार भगाया । वह आपकी भेट है । बिना कुछ भेट दिए 
आपके दशेन करने मे मुझे; लज्जा प्रतीत होती थी । ( सिर नीचा 
कर छेता है ) 


( सब शक्कसिंह की ओर ख्लेहमयी दृष्टि से देखने लगते है ) 
शक्तर्सिह--मैने शत्रु के मालपुर नामक प्रसिद्ध नगर को भी 

लूट लिया है । उसका सारा धन किले मे सुरक्षित है | वह भी 
आपको भेट है। 


प्रताप--भाई शक्त ! में आज तुम्हे पाकर अपने को क्ृत-कृत्य 
समभता हूँ । 
( द्वारपाल का प्रवेश ) 


द्वारपाल--( प्रणामपूर्वक ) महाराज ! कोई घुड़सवार युवक 
आपसे मिलने के लिए आया हे । 
प्रताप--जाओं, जल्दी लिवा लाओ ॥। घोड़ा वृक्ष के तले 
बाँध देना । 
( द्वारपाल के साथ युवक-वेश मे किरणामयी का पन्न लेकर प्रवेश ) 
द्वारपाल--( प्रताप की ओर इंगित करके ) ये हैं राणा जी । 
इनके पास चले जञाइएगा । 
( द्वार॒पाल का प्रस्थान ) 
प्रताप--आओ, युवक ' कहो, कहाँ से ओर क्यों आए हो ? 
सुवक--( अभिवादन करके ) महाराज ! सर्वेश्री राजकवि 
प्रथ्वीराज ने मुझे यह पत्र लेकर आपकी सेवा में भेजा है। 
( पत्र देता है ) 
( शक्कसिंह युवक की ओर बड़े गोर से देखते है ) 

प्रताप--- पत्र पढ़कर ) अच्छा युवक ! राजकवि प्रथ्वीराज से 
कह ट्रेना कि घबराने की कोई बात नहीं । आप किसी प्रकार की 
जता न करे । राणा प्रताप शीघ्र ही शत्रु-सेना मे विद्युत के समान 
कड़केगा । मंत्री जी ! यह इन्हे लिखकर दे दीजिए । मे हस्ताक्षर 
किए देता हूँ।.. 


भामाशाह--(“लिखकर प्रताप के हस्ताक्षर करवाने के अनतर ) यह 

अपने पत्र का उत्तर ले जाओ | ( पत्र देने लगता है ) 


युवक--( अपना हाथ एक ओर हटाकर ) कितु राणा जी ! में 
लोटने के लिए तो नही *'( रुक जाता है ) 

प्रताप--ठीक ठीक कहो, क्या कहते हो ? कहते-कहते 
रुक क्‍यों गए ? 

युवक-में कहती--नही, नहीं-मे कहता हूँ कि में आपके 
पास लोटने के लिए नहीं आई । ( स्वगत ) ओह '! में फिर यह 
क्या बोल गई ! अच्छा, सोच लिया ! ( प्रकट ) क्षमा कीजिए, 
राणा जी ! नाटक में स्री-पार्ट खेलने के कारण में अपने लिए 
स्वीलिंग का प्रयोग कर बेठती--ओह्‌ ! फिर वही “--नहीं, नहीं--_ 
कर बेठता हूँ ' 

( सब युवक की ओर सदेह की दृष्टि से देखते है ) 


शक्तसिह-- स्वगत ) हो न हो, यह अवश्य कोई लडकी है ! 
ओर मुझे तो यह किरणमयी ही मालूम देती है। अन्यथा मेरी 
अंतरात्मा इसके प्रति इतनी स्नेहाद्रे क्यों हो रही है !' मन चाहता 
है कि इसे एकदम गोद मे बैठा लूँ ! अच्छा तो यों पूछूँगा । 
( प्रकट, युवक से ) युवक ! क्‍या तुम बता सकते हो कि प्रथ्वीराज का 

ओर तुम्हारा क्‍या संबंध है ? 

युवक--वे मेरे प्राणे “नहीं, नहीं-मेरे स्वामी है । 

शक्तसिह--बेटी | किरणमयी ! क्‍यों मुकसे छल खेल रही 
हो ? तुम्र॒ क्यों अपने को छिपा रही हो ? ( यह कद्दकर युवक को 


गोद में लेने के लिए एकदम आगे बढ़ता है ) 


युवक--पिता जी ! (यह कहते द्वी अपना पुरुष-वेश हटा 
शक्कसिंह के चरणों में गिर पडती है ) 

लिए में आपसे क्षमा चाहती हूँ | मै आपसे पहले ही कह चुकी 
थी कि मेरा मन अब वहाँ से उखड़ चुका है। आपने उसका कारण 
पूछा था, किंतु मेने, तब न बताकर, फिर बताने के लिए कहा 
था । आज वह दिन आ पहुँचा है, जब कि मे राणा जी, पिता 
जी, सब राजपूत सरदारगण ओर आपके संमुख अपने मन 


उखड़ने का कारण बताऊँगी ( यह कहती-कहती मारे क्रोध के थरथर 
कॉपने लगती दे ) 


प्रताप--( स्वत ) प्रतीत होता है कि कोई बहुत बडी बात 
हो गई है ! अन्यथा यह ग्रतिहिंसा का भाव इसके चेहरे पर एकाएक 
ही क्‍यों कलकने लगता ! ( प्रकट ) बेटी ! प्रतीत होता है कि 
तुम्हारे हृदय पर कोई बहुत गहरी चोट लगी है, जिससे कि तुम 
क्रोधावेश में थर्थर कॉपने लगी हो । 

( किरणमयी अंगारे के समान लाल-लाल अरोखें निकाले 
गंभीर-सुद्रा घारण किए चुपचाप खड़ी रहती है ) 

शक्तखिह--किरणमयी ! इस तरह कब तक चुप खडी रहोगी ? 
ठीक-ठीक बताओ, तुम्हारे मन उचटने का क्‍या कारण है ? 
कही तुम नोरोज के मेले मे तो नहीं चली गई थी ? 

( 'नौरोज” का नाम सुनते ही सब के कान खडे हो जाते हैं ) 

किरणमयी--+ मारे क्रोध के होठ चबाती हुई प्थिवी पर पैर 
पटक कर ) पिता जी ! मत पूछो, मुमसे, उस दिन को बात ! 
( कटि में से एकदम कठार खीचकर ) यदि यह मेरी ( कटार को चूमती 
हुई ) प्यारी कटार मेरी सहायता न करती, तो में भी, अपनी 
भाभी की तरह, संभव है, अपने धर्म से हाथ-घो बैठती । 


( शक्तसिह् क्रोध में एकदम उछलकर तलवार खीच लेता है ) 


१४० प्रताप नाटक [ नवों 





शक्तसिह--क्यों प्रथ्वीराज ' आपने इस अपमान को केसे 


सहा ? अच्छा ! आपको तो अपनी कविता से ही अवकाश नही 
मिलता होगा ! 


प्रथ्वीराज--आपको बिना सोचे-सममझे; ऐसा व्यंग्य नहीं 
कसना चाहिए ! इनके मुँह से तो मेने भी अभी यह बात सुनी 
है | इतने दिनों तक इन्होंने यह बात अपने हृदय में ही छिपाए 
रक्खी ! मेने इन्हे कभी-कभी उदास देखकर उसका कारण पूछा 
भी, कितु ये सदा टालती ही रही । मुझे कदाचित्‌ इस बात का 
कुछ भी ज्ञान होता, तो मे अवश्य इसका अभी तक कुछ न कुछ 
उपाय कर डालता | 
_ प्रताप--भाई शक्त ! इसमे किसी का दोष नहीं। यह सब 
हमारे संगठन की कमी है । यदि हम सब राजपूत परस्पर संगठित 
होते, तो हमे ऐसी नीचता-पूणें बाते कभी भी सुनने को न 
मिलती और हम एक नए ही संसार मे विचरण कर रहे होते ! 
परंतु अब तो दुःख के साथ केवल यही कहना पड़ता है कि शायद 
देव को ऐसा अभीष्ट नहीं था ! यह*सब हमारे कर्मा का ही फल 
है ! हम बबूल बोकर आम खाने की इच्छा रखते है ! कुकर्मों की 
हिम-वर्षा में सुफल-कमल की अभिलाषा करते है ! असदूभावना 
की पतमड़ में पल्नवित होना चाहते है ! भला, यह कब हो सकता 
है ! भगवान न्‍्यायशील है, वह अन्याय क्‍यों करने लगा ! कितु 
अब निराश होने की कोई बात नही है । यह जीवन एक संघषे 
है । संघथ ओर उत्ताप की अप्नमि मे उत्तप्त होकर जीवन स्वण्ण के 
समान चमक उठता है । शन्नु-मंडल में बसकर मनुष्य को अपने 
पराये का सेद-ज्ञान हो आता है। सृष्टि का यह एक नियम है कि 
जो बस्तुएँ, लिनमें कुछ भी तरी वतेमान है, परस्पर टकराकर, 

प्रथक्‌ प्रथक्‌ होकर, इधर उधर चक्कर काटकर जितने वेग से आकर 
आपस से मिलेगी, उनका संगठन उतना ही सुदृढ़ हो जायगा ओर 
वह फिर सहज ही हिलाए नही हिलेगा। 

पृथ्वीराज--राणा जी ! मे प्रण करता हूँ कि अपने कवित्व 
की संजीवनी से मे मेवाड़ की स्त-देह मे फिर से प्राणों का संचार 
करने मे ही अपने जीवन की भेंट चढ़ा दूँगा ! 

शक्तलिह--( तलवार उठाकर ) यह सेवक भी पापी अकबर 
को अब शाति की साँस नहीं लेने देगा ! 


कष्ण--मुझे; यदि यह पता हो जाता कि--दुद्चेत्त अकबर 
का इतना होंसला बढ गया है कि राणा के कुल की बालिका 
को भी उसने ध्म-भ्रष्ट करना चाहा था, तो में सच कहता हूँ क्रि- 
प्राणों की बाजी लगाकर, क्षत्रियों के स्वभाव के विरुद्ध छत्न-कपट 
खेलकर भी, उसका सिर काट कर दिखा देता ' 


भामाशाह--बूढ़ा भी कुछ उपद्रव किए बिना न रहता ! 

शोणिगुरु--कितनी लज्छा की बात है कि इस दुराचार का 
अभी तक बदला नही लिया गया ! 

किरणमयी--मै अपने धर्म की शपथ खाकर कहती हूँ कि 
यदि मुझे; पूजनीयों की आज्ञा मिले, तो मे समस्त यवन-साम्राज्य 
को चंडी बनकर विध्वस्त कर सकती हूँ ओर यह सिद्ध करके 
दिखा सकती हूँ कि हम ख्रियाँ अबलाएँ नहीं, साक्षात्‌ शक्ति- 
स्वरूपिणी है ' हि 

प्रताप--वीर पुत्री ! प्रताप जब प्रताप-हीन हो जायगा, तो 


ऐसा भी कर लेना । कितु यह हमारे लिए कलंक की बात है 'कि 
हस ज्ृत्रियत्वाभिसानियों के होते हुए एक *क्षत्रिय-बालिका को 

इस प्रकार का इरादा करना पड़े । कहिएगा, आप लोगों की इसमे 
क्या राय है ? 

सब--हम लोग अपना अपना विचार प्रकट कर चुके हे । 
अब तो बस हम आपकी आज्ञा के भूखे हैं । 

प्रताप--जैसी आप लोगों की इच्छा । 


सब--जय, राणा प्रतापसिह की जय | 
( सब का भ्रस्थान ) 


2३५ 
पटाक्षप 


रध ू/ $ 
पाचवा अंक 
पहला दच्य 
स्थान--देवीर के समीप का वन, क्षनत्रिय-शिविर 
( कमर में तलवार बंघि और हाथ मे भाला लिए प्रताप 
तथा शब्त्रास्त्र-सुसज्जित सरदारों का प्रवेश ) 


प्रताप--वीर सरदारों |! आज वह दिन आ गया, जिसकी हम 
चिरकाल से प्रतीक्षा कर रहे थे | आज ही के लिए हमने अपनी 
वीर माताओं का दूध पिया था। “बीर राजपूतों के रहते विदेशियों 
ने मातृ-भूमि पर अधिकार कर लिया! आओ, आज इस अमिट 
कलंक को ग्राणों पर खेलकर अपने रक्त से सदा के लिए धो डाले । 
वीरो ! आते हुए आततायी को देखकर बिना विचार किए ही 
मार डालना चाहिए' आओ, इस नीति का आज दिल खोलकर 
पालन करे । आज हम सब को, इस नश्वर शरीर का मोह छौंडकर, 
उसकी एक एक बूँद विधर्मी विदेशियों को मार भगाने में व्यय 
करनी होगी । तभी हम मातृ-भूमि का उद्धारू कर सकेगे । 


सब सरदार--हम सब विदेशी राजा «के विशाल साम्राज्य 

की नीब उखाड़ फेकने की शपथ लेते हैं । 


प्रताप-प्यारे सरदारों ! क्या आप लोग स्वदेश पर यवनों 
के अत्याचारों और कुल-ख््रियों को नष्ट होते देखते रहेंगे ? क्‍या 
आप लोग सहस्नों निरपराध युवक-युवतियों के अकारण खून 
को आँखे फाड़ फाड कर देखते रहेगे ? 

सब सरदार-- क्रोवोन्मत्त होकर ) नहीं, कभी नहीं | हम 
आज सूद-सहित इन सब अत्याचारों का बदला चुका लेगे । 
अथवा रण-यज्ञ मे इस तुच्छ जीवन की आहुति दे देगे। 

प्ताप--( पुलकित हो, आँखों मे हे के ऑसू भर कर ) वीरो ! 
आप लोगों के इन डत्साह-पूणें बचनों को सुनकर मेरा रोम रोम 
हँस रहा है! आज आप लोगों को मेवाड़ के गोरब-रवि को 
विडंबित करने वाली यवन-मेघमाला को शबस्त्रास्त्रों के प्रभंजन 
से छिन्न-मिन्न कर देना होगा । तभी आप लोगों को मातृ-भूमि 
अपने अंक मे स्थान देगी ओर मेवाड की जनता आनंद-सागर 
मे गोते लगाती हुई दृष्टि-गोचर होगी । 

सब सरदार-- तेजी से तलवार ख्वीच कर ) जय हो मातृ-भूमि 
की । जय हो महाराणा प्रताप की । 

प्रताप--बीरो ! महाराणा प्रताप की जय की आवश्यकता 
नहीं । सब एके बार ऊँचे स्वर मे बोलो--जननी जन्‍्म-भूमि 
की जय! । 


सच--जननी जन्म-भूमि की जय । 


( सब का प्रस्थान ) 
| ७० लि ५ 
पट-पारवर्तेन 

दूसरा दृद्य 
स्थान--देवीर के समीप एक गाँव की गली 
समय--संध्या 
( कवि प्रथ्वीराज गाते हुए चले जा रहे है ) 
( गाना ) 


वीरो ! रख लो मां की लछाज | 

टूट पड़ा हैं इस सोने की चिड़िया पर हा बाज ॥ 
चलो समर में साथ हमारे सजकर सब रख-साज | 
मात-भूमि भी बुला रही हैं निज्र सिंहों को आज ॥ 
बाप्पा राव कुंभा जेसे यहाँ हुए मसुग-राज। 
तुम भी तो संतान उन्हीं की करो उन्हीं-से काज ॥ 
मातृ-भूमि का डोल रहा है डगमग हाय जहाज | 
मिलकर सब ही पार रूगाओ, तजकर सारे व्याज्ञ ॥ 
अकबर-सेना-नलिनी-कुल, को दल दो बन गज़-राज | 
नेता तुम्हे प्रताप मिले है, उठ ओ ! झ्यूर-समाज ॥ 

( राणा प्रताप का नाम सुनते ही सैकड़ों ग्रामीण अपनी रोटियों 
छोड-छोड कर घरो से बाहर आ जाते हैं ओर उनकी 
तलवारे म्यान से बाहर निकल आती हैं । सहसा 

उनका प्रधान पृथ्वीराज को पुकारता है ) 


प्रधान--कवि जी ! जरा सुनिए तो । कहाँ हैं, हमारे राणा 
हमे कहाँ उनसे जाकर मिलना चाहिए ? 


पृथ्वीराज- समीप आकर ) 


न, ह क 
१७५ 


चढ़ जाओ, देवीर पर, इन असियों के साथ । 
वहीं मिलेंगे वे तुम्हें, हिंदूकुल के नाथ॥ 


( सब का 'राणा प्रतापसिंह की जय! कहते हुए प्रस्थान ) 


पठ-परिवतेन 





तीसरा दृश्य 
स्थान--देवीर की रण-भूमि का एक भाग 


५ 6 ७ 


( भीमसिंह का कुछ सनिकों के साथ प्रवेश ) 


. भीमसिह-आज का आक्रमण भी खूब रहा ! हजारों विदेशी 
प्राथवी पर पड़े छटपटा रहे है! वीर राजपूतों की तलवारों ओर 
भीलों के ममे-भेदी बाणों से सब वेरी छिन्न-छिन्न हो गए | ( नेपथ्य 
भ ओ्रोर देखकर ) ज़रा आप लोग उधर तो देखे--उघर तो हमारी 
अब तक दृष्टि ही नहीं गई थी-“भीलों की वीर स्त्रियाँ ओर 
राजपूत वीरागनाएँ विदेशियों पर केसी भयंकर पाषाण-वृष्टि कर 
रही है ! ओर वह देखो, राजकुमारी किरणमयी वीर-वेष मे घोड़े 
पर चढ़ी हुईं सब को युद्ध के लिए प्रोत्साहित कर रही है ! सैकड़ों 
वीर भोंचके होकर उनके युद्ध-ताडव को देख रहे है ! कितनों 
के ही सिर फट गए, कितने ही सदा के लिए सो गए ओर सहतसोंं 
प्रथिवी पर पड़े थिरक रहे हें! ( गौर से देखकर ) ओ ! बह देखो, 
विदेशियों की नवीन सेना आ पहुँची ! चलो, जल्दी चलो । हम 
च्म्तकर उसके वेग को रोकते हैं ! बोलो, जननी जनन्‍्म-भूसि 
की जय । 

सब--जननी जन्म-भूमि की जय । 

( सब का शीघ्रतापूर्वक प्रस्थान ) 
पटठ-परिवतेन 


चौथा दृद्य 
स्थान--रणभूमि का एक अन्य भाग 
( सैनिको सहित हताश शाहबाजखों का प्रवेश ) 


शाहबाज़खा--काफ़िरों ने अचानक ही हमला कर दिया! 
हमारी सारी फोज तितर-बितर हो गई ! छाता टूटकर एक ओर” 
ज्ञा पड़ा ' ओर मुझे ज्ञान बचाने के लिए इधर भाग कर आना 
पड़ा ! ओह ! यह स्याही का धब्बा अब केसे मिटेगा !' इससे 
अच्छा तो में मेवाड मे आता ही नहीं ! लेकिन मुमे; इस बात का 
स्वप्न मे भी खयाल नही था कि राजपूतों की ओरते भी इतनी 
दिलेर होती हैं । उन्होंने तो बात की बात में हमारे हजारों फोजियों 
के सिर फोड डाले । पर बहादुरों | इस तरह केसे काम चलेगा ! 
अब भी वक्त है। आओ, लोट चले ओर दुश्मनों का डटकर 
मुक़ाबला करे | ऐसे जीने से मर जाना बेहतर है। ' 


सेनिकगण--सिपहसालार साहब ! आपका फर्माना बिलकुल 
ठीक है । आइए, एक बार जान लड़ाकर राजपूतों से लोहा ले । 


( सब का अज्ञाह हो अकबर! चिल्लाते हुए प्रस्थान ) 
पट-परिवतन 

पॉचवाँ दृद्य 
स्थान--रण-भूमि का एक अन्य भाग 
( गोविंद्सिह ओर चूड़ावत कृष्णसिह का क्षत विक्षत वेष में प्रवेश ) 
गोविंद्सिह--कष्ण जी ! यह आपके बाएँ हाथ में तो बड़े 
जोर से खून निकल रहा है ! 
कृष्णुसिह--हों, गोविद्सिह जी ! इसमे मुगलों की एक गोली 
लग गई थी । 
गोविंद्सिह--तो आप इसके पट्टी क्‍यों नही बॉध लेते ' 
क्रष्णसिह--अभी पट्टी बॉचने का अवकाश कहाँ ? में तो 
_इधर राणा जी को देखने आया था। बहुत देर से उनका कुछ 
समाचार नहीं मिला । 5 
गोविंद्सिह--ऐसा जान पडता है कि वे शाहबाज़खाँ को 
ढूँढते हुए किसी ओर निकल गए है ! 
( गुप्तचर का प्रवेश ) 
कृष्णसिह--कहो, गुप्तचर ! महाराणा का क्‍या संवाद है ? 
गुप्तवर--( अभिवादनपूर्वक ) वीर सरदार ! काली घटा का 
आवरण सूये-मंडल को चारों ओर से घेर ही लेता है, कितु वह 
शीघ्र ही उस सघन घन-घटा को अपनी तीक्ष्ण रश्मि-साला 
से विच्छिन्न कर अपने पूर्णो प्रकाश का विस्तार करता है। ठीक 
इसी प्रकार महाराणा को भी विदेशी विधर्मियों की घोर घटा 
बार-बार ढक लेती थी, पर महाराणा के उम्र प्रताप के आगे 
वह अधिक समय तक टिक ही नहीं पाती थी । 
“” गोविंद्खिह--इसका अभिप्राय तो यह हुआ कि महाराणा 
पत्रिरियों के व्यूह में फँस गए थे ! 

शुप्तन्रर--ठीक है, परंतु वे कुछ ही क्षणों मे उस व्यूह को 
तोड़कर बाहर आ गए ओर यवन-सेना उनके रोद्ररूप को देख 
भाग खड़ी हुई । 

कृष्णुसिह--अच्छा, आगे ? 

शुप्तचर--तब, ज्यों ही यवन-सेनापति शाहबाजखाँ ने अपनी 
भागती हुई सेना को ललकार कर यह कहा कि--कायरो ! किधर 
भागे जा रहे हो ? या तो आज काफिर प्रताप को पकड़ लो या 
मार डालो, नही तो तुम्हे फॉसी पर लटका दिया जायगा---उसी 
क्षण सारी की सारी यवनसेना अल्लाह हो अकबर” की भीषण 
गजेता करती हुई एक साथ उस देदीप्यमान तिजोराशि” को बुझाने 
के लिए टूट पडी । 

गोविद्र्सिह--अहह ! तब फिर ? 

गुप्तवर--तब फिर कया था ? बस, जब महाराणा ने भत्ती 
भाँति यह समझ लिया कि बिना शाहबाजखों का संहार किए उन 
की जय दुलेभ है, ती वे उम्र विद्युतुख्ंड के सहश कडकते हुए, 
यवन-सेना को मध्य से चीरतें हुए, सीधे शाहबाजख्ों को लक्ष्य 
करके अति तीत्र गति से आगे बढ़े | 

कृष्णुसिह--कहते जाओ, रुको नही। 

गुप्ततर--उसके अनंतर जब विदेशी सैनिकों” ने देखा कि 
महाराणा उनके सेनापति की ओर सिंह-गति से बढते जा रहे हे, 
तो उनके '्ंड के 'ंड महाराणा पर टूट पड़े । 

दोनों--ओह ! तब फिर ? 

गुप्तचर--डसके अनंतर ज्यों ही राजपृत-सेनिकों की दृष्टि उस 
दृश्य की ओर गई, तो वे भी “हर हर महादेव” 'जननी जन्‍्मभूसि 
की जय” 'हिंदूषति महाराणा ग्रतापसिह की जय!” इस प्रकार 

भयंकर ध्वनि करते हुए महाराणा की सहायता को एकदम 
आ पहुँचे । 

दोनों--( उत्सुकतापूबवंक ) तब फिर ? 

गुप्तचर--बस, फिर कया था ! विदेशी-सेनिकों से राजपूत- 
सेनिक मिड गए ओर महाराणा के वजञ्न-तुल्य खड्ठ की असह्य चोट 
ओर भाले के निरंतर प्रहार से शरत्रु-सेना मे हाहाकार सच गया 
ओर वह शीघ्र ही मेदान छोडकर भाग पड़ी । 

दोनॉ---( इषेफ्त्रंक ) फिर क्‍या हुआ ? 

गपचर--इतने मे ही कवि प्रथ्वीराज के भेजे हुए नवीन सेनिक 
भी भीलों के साथ आ पहुँचे । उन्होंने आते ही हथियारों ओर तीखे 
सीरों की मार से असंख्य वेरियों को मृत्यु की गोद मे सुला 
दिया । ओर अंत में महाराणा शाहबाज़खाँ के संमुख पहुँच ही 
तो गए ! 

दोनॉों--तब फिर ? 

गुप्तवर--तब, राणा की लाल लाल आँखें, चढ़ी हुईं त्योरियाँ, 
द्मकता हुआ मुख-मंडल ओर हांथ मे लपलपाती तलवार को 
देखकर शाहबाजखाँ की रूह काँप गई !' ओर वह पीठ दिखाकर 
भागना ही चाहता था कि महाराणा ने उसे फिर युद्ध के लिए 
ललकारा ओर कहा--शाहबाजखाँ ' क्यों कायरों की तरह युद्ध- 
भूमि से भागने के लिए बेचेन हो रहा है ? कया तू भी मानसिह की 
तरह ,भागकर प्राण बचाना चाहता है ? इने-गिने राजपूतों के आगे 
से जान छिपाकर भागने में तुम लोगों के टिड॒डी दल को शरम नही 
आती ? जाओ, निलेज्नो ! नरक के कीड़ो ! तुम्हारा धर्म यदि तुम्हे 
धंही सिख़ाता है, तो भाग जाओ ओर इस वीर-भूमि को छोड़कर 
आओरतों के दामन मे जा छिपो ! तुम्हें बहिश्त मिलेगा ' 

दोनों--खूब, महाराणा ! खूब | अच्छा, फिर ? 


गुप्तचर--महाराणा के इन उत्तप् बचनों ने शाहबाजखाँ को 
युद्ध करने के लिए विवश कर दिया | ओर वह, आघात पाए 
हुए सप॑ के समान फुंकार भरता हुआ, वायु-वेग से महाराणा 
पर भमपटा ' 


दोनों--( चिंता का भाव प्रकट करते हुए ) अच्छा, फिर ? 


कर + 
( सहसा खून में लथपथ प्रताप 
का प्रवेश ) 


सब-- महाराणा की ओर देखकर सिर ऊुकाते है ) 


प्रताप--वीरो ! आज बहुत दिनों बाद देवीर के किले पर लाल 
राष्ट्रीय कंडा फहराने का सुअवसर मिला है ! ( नेपथ्य की ओर 
इशारा करके ) वह देखो, तुम्हारा अभिमान वायु-तरंगों मे किस प्रकार 
तरंगित हो रहा है ! दुष्ट शाहबाजखाँ जी तोड़कर लड़ा, पर अंत 
मे तलवार के घाट उतार दिया गया ! किंतु अभी हमे बहुत काम 
करना है! कमलमीर आदि अनेक दुगे हस्तगत करने है ! पर यह 
सब कुछ करने से पहले, आओ, एक बार सब मिलकर स्वातंत्ष्य- 
गान गाएँ, जिसका एक एक स्वर स्वदेश के समस्त वायु-संडल मे 
स्वतंत्रता की लहर उत्पन्न कर दे ! 


( राणा श्रताप सब के बीच मे दोनो द्वाथ जोड़े खड़े हैं । उनके 
दाएँ बाएँ सामंत, सरदारगण विश्वप्ान हैं । 
सब मिलकर गाते है ) 


१५६२ प्रताप नाटक | पाँचवोँं 


( गीत ) 


कर लो अपना देश स्वतंत्र । 
रहने पावे क्‍यों परूतंत्र ! 


मन में जिसके आग लगी हो माता के दुख हरने की , 
ठान रखी हो जिसने रण में उसके हित ही मरने की , 
आ जाबे वह साथ हमारे, तज्ञ खब दुनिया के थंघे ; 
भारत-माता दीन हुई है, बनते हो क्‍यों फिर अंधे ? 


फूँफकोी आजादी का मंत्र। 
रहने पावे क्‍यों पर-तंत्र ! 


दूर-देश से आकर लूटे हाय ! लुटेरे, तुम देखो ! 
फूटी क्‍यों न तुम्हारी आँखे, जो तुम जननी-दुख लेखो ! 
आओ, वीरो ! शीघ्र चले हम, कायरता का काम नहीं ; 
प्रण हे--अरि को बिना भगाए हमको भी आराम नहीं ॥ 


चाहे खंडित हो -यह यंत्र ! 
रहने पावे क्‍यों पर-तंत्र ! 


( दूत का शीघ्रतापूर्वक प्रवेश ) 


प्रताप--कहो, दूत ! इतनी शीघ्रता मे क्‍यों हो ९ 

दूत--( अभिवादन करके ) महाराज | महावतखाँ ने बड़ी भारी 
सेना फे साथ भीस-सरोवरः के दुर्ग पर आक्रमण कर दिया है । 
छोटे राणा के पास कुल एक हजार सेनिक हैं । उन्होंने अभिवादन- 
पूवक कहा है कि शीघ्र ही दुगे को रक्षा के लिए छुछ प्रबंध करे, 
तब तक में शत्रुओं के वेग को रोकूँगा । 

प्रताप--उनसे कहो कि हम अभी आ रहे है । घबराने की 


कोई बात नही। 
दूत--जो आज्ञा । 


( प्रस्थान ) 


प्रताप--गोविद्सिह जी ! आप चूड़ाबत कृष्ण जी के साथ 
दो हजार सेनिक लेकर चले जाइए । मे भी एक हजार सेनिक 
ओर कुछ सरदारों के साथ देवीर की रक्षा व्य प्रबंध करके अभी 
आता हूँ । एक ओर से आप आक्रमण करना, दूसरी ओर से 
में पहुँच जाऊँगा । 
( गोविद्सिह और चूडावत कृष्ण का प्रस्थान ) ” 
( भीमसिंह और भीलराज का प्रवेश ) 


दोनों--( अभिवादनपूर्वक ) महाराज ' सुना है, मुगलों ने दस 
बारह हजार सेना लेकर 'भीस-सरोवर” दुगे पर आक्रमण कर 


दिया है। * 


प्रताप--हाँ, ठीक है। शक्तसिह ने अभी दूत भेजा था। मेने 
गोविद्सिह और चूडावत क्ृष्ण को दो हजार सेनिकों के साथ 
वहाँ सेज दिया है। में भी अब एक हज़ार सेनिक लेकर है रहा 
हैँ । आप लोग यहाँ सावधान होकर दुगे ओर बाल-बच्चों को 
रक्षा करना । है 

भीलराज--महाराज ! रानी जी शाहबाजखाँ की झत्यु का 
समाचार पाकर बहुत प्रसन्न है । उसके कारण कई साल तक 
एक स्थान पर चैन से नहीं बेठ सके ओर कई बार तो बनी 
बनाई रोटी छोडकर तत्काल भागना पड़ा था । 


॥।॒ 


१६७ प्रताप नाटक | छुठा 

प्रताप--भीलराज ! देश-सेवकों के मार्ग मे काँटे ही काँटे 
होते हैं ! उन्हे निरंतर भयंकर अप्नि-परीक्षा मे होकर गुजरना 
पड़ता है ! आशा ओर निराशा के हिंडोले पर ही भूलते रहना 
पड़ता है ! अनेक बार तो ऐसा प्रतीत होने लगता है कि सदा 
संध्या-काल ही बना रहेगा ! कितु उन दुःखों मे, उन तपस्याओं 
मे, अत्यंत सूच््मरूप से--अज्ञातरूप से--सुख की पविन्न आभा 
छिपी रहती है, जिसका अनुभव करते हुए देश-भक्त अपने लक्ष्य 
की ओर अविराम-गति से बढ़ते चले जाते है ओर अंत मे एक 
सुंदर वासंतिक प्रभात का दशेन होता है। ( मीमसिद्द से ) अच्छा, 
भीमसिंह ! अब हम जाते हैं | तुम भीलराज के साथ देवीर की 
रक्षा मे तत्पर रहना । 


दोनों--जो आज्ञा | 


( सब का प्रस्थान ) 
पट-परिवतेन 





ही 


छुठा दृश्य 
स्थान--मेचाड का एक नगर, चतुष्पथ 
समसमय---प्रभात 


( कुछ कुमारो का परस्पर बातचीत करते हुए प्रवेश ) 


पहला--यार ! आज कल युद्ध का बड़ा कोलाहल मच रहा 
है. जिधर देखो, उधर खाते-पीते, उठते-बेठते युद्ध की ही चर्चा 
छिड़ी रहती- है ! 

दूसरा--क्‍्यों, तुम्हे यह चर्चा अच्छी नहीं लगती ? मुझे 
तो युद्ध की बाते सुनकर बडा आनंद आता है। 


तीसरा--आता होगा, हमने तो तुम्हे लड़ाई की चर्चा 
छिडते ही काँपते देखा है ' 

दूसरा--चाहे कोई किसी कारण से कॉपता हो ! चाहे उसे 
सरदी ही क्‍यों न लग रही हो | तुमने तो मुँह उठाकर कह दिया 
कि लड़ाई की चर्चा छिडते ही काँपते देखा है! सब को अपने 
जंसा ही समभते हो ? 

तीसरा--इसमे चिढने की कया बात है | जो सरदो के कारण 
कॉपा करता है, वह तो कँपकेपी के साथ 'सी-सी” किया करता 
है ! पर तुम्हे तो हमने 'सी-सी' करते कभी देखा नहीं ! 

दूसरा--बस, रहने भी दो ! अधिक बक बक नही किया 
करते 

तीसरा--बुरा मानो या अच्छा, में तो सच्ची बात कहा 
करता हैँ । 


पहला--अच्छा, सत्यवादी जी ! अब रहने भी दीजिए। 
युद्ध की बात करते-करते आपस मे ही लड़ने लगे ! 


तीसरा--चोर का भाई गठकटा !' तुम भी उसी का पत्ष 
लेने लगे ९ ॥॒ 

पहला--हमने तो भाई '! तुम्हे भी अब तक कहीं बीरता 
दिखाते नही देखा, जिससे कि इतनी बढ़-बढकर बाते कर रहे हो ! 

दूसरा--बच्च अपनी राजपूती के घमंड मे होगा, जिससे कि 
ऐसी बाते बना रहा है ! 


रद प्रताप नाटक | छुठा 








तीखरा--हॉ, राजपूती के घमंड में तो है ही । राणा प्रताप 
भी तो राजपूत ही हैं, जो विदेशियों से लोहा ले रहे हैं, ओर 
जिन्होंने उनके छक्के छुडा दिए है ! 

पहला--राणा ग्रताप या उनके इने-गिने सरदारों को छोड़कर 
ओर किसी का नाम भी बता सकते हो ? 

दूसरा--हाँ, हॉ, बताते क्‍यों नहीं ? चुप क्‍यों हो गए ? 

चो था--जब कोई है ही नहीं तो कया बताएँगे ' 

पॉचवॉ--भाई | सुसम भी इन दोनों की ओर ही हो गए ! 
राजपूत-भेय्या को अकेले ही छोड़ दिया ' 

चोथा--नहीं, अकेले क्‍यों ! तुम हो तो गए दूसरे ! 

“पहला--भाई ! अकेले छोड़ने का मतलब नहीं ! इन्होंने 

बात ही उलटी छेड़ दी ! आ गए मट राजपूती के घमंड मे ! ओर 
लगे आक्तेप करने |! आप ही बताइए, किसी पर व्यथे ही बात की 
बात मे आच्तेप करना अच्छा थोड़े ही है ! 


दूसरा--भाई ! आप आतक्षेप की बात जाने दे । आखिर 
इन्हें बताना तो चाहिए कि क्‍या एक के बहादुर होने से सभी 
बहादुर हो जाते है ! हो गए अकेले राणा प्रताप | हम उनका 
सम्मान करते हैं.! पर क्‍या अकेले वे ही राजपूत हैं ? राजपूत तो 
ओर भी राजपूताने मे लाखों, करोड़ों भरे पड़े हैं! ओर साधारण 
राजपूतों की भी बात जाने दीजिए । राजा भगवानदास, बिहारीमल, 
टोडरमर्ल, मारवाड़पति, बीकानेर-नरेश, ग्वालियर के राजा, 
चंदे्‌रीपति, मानसिह, शक्तर्सिह, सागरसिह और न जाने ओर 
किठने राजा और सिंह देश-द्रोही बने हुए हैं ओर विदेशी 
विधर्मियों के'हित-चितक़ बनकर उनके पेर चूम रहे हैं ! शक्तसिह 

की बात तो खर जाने दीजिए ! उन्हे तो भगवान ने समय पर 
सुमति प्रदान कर दी !' ओर वे अपने भाई से आ मिले ! पर 
ओर सब राजपूतों की दशा पर जरा विचार कीजिए कि वे कितने 
पतित हो चुके है ! अपनी बहन-बेटियों को किस तरह विदधर्मियों 
की बलि चढ़ा देते हे ! अदला-बदला हो, तब भी बात मान ली 
जाय ! पर यह तो एकपतक्षीय बात है ! ओर मानसिह ने तो 
अपनी बहन, अभी कुछ दिन हुए, सेकड़ों बेगमों वाले सलीम की 
भेट चढ़ा दी है ! े 

पॉचवॉ--पर भाई ! इसमे अपराध किसका है ? मेरे तुच्छ 
विचार मे तो इसमे भी अपराध राजपूतों का ही है! वे यवन- 
कुमारियों को लेना पसंद ही नही करते ' 


पहलछा--भाई ! यह फिलॉसफी हमारी समझ मे तो आती 
नही | तभी हिंदू कमजोर होते जा रहे है! इनसे नसल बनाना 
ही नहीं आया ! जितने दूर देश की ओर जितने विभिन्न रक्त की 
कन्या का पाणि-प्रहण किया जाय, मेरे विचार मे तो उतना ही 
अच्छा है | इसमे कोई हानि नहीं । इससे हम हिंदुओं में नव रक्त 
का संचार होगा ! भावी संतान सुंदर, सुडोल, सुदृढ, चतुर ओर 
कमंशील उत्पन्न होगी । जो जातियाँ, हमारे देश मे, अब भी 
व्यथे के मन-घडंत धर्म-बंधन का व्यथे विचार न करके विवाहादि 
संबंध स्थापित करती है, हम उन्हे अपेक्ताकृत उन्नत पाते हैं । 
ओर फिर यह कौन-से शाख्र मे लिखा है कि यवन-कन्या या 
स्लेच्छ-किशोरी का पाणि-प्रहरा नहीं करना चाहिए! शास्त्र तो 
उलटा यही कहता है कि--युवती-रत्न, चाहे नीच-कुल में ही क्‍यों 
न उत्पन्न हुआ हो, अहण करने योग्य है! | क्‍या इसी शास्त्र के 
अनुसार धीवर-कुमारी सत्यवती ओर राजा, शातनु «का परस्पर 





श्द्८ प्रताप नाटक [ छुठा 


हि 20 20000 00 0 020 0 200 +५धी मि/ #>, अ ७ 5ध 5८5४0 3०7१० ८७ 3 ८ध. 5.5. 5. धर 3 3० 3 32022 का कि 


विवाह नहीं हुआ था ? कोरबों, पांडबों को आज कोन वर्णे-संकर 
कहने का दुःसाहस कर सकता है ? ओर सतम्राट्‌ चंद्रगुप्त जैसा 
पराक्रमी ओर कोन हुआ है, जिसने विश्व-विजयी सिकंदर तक को 


परास्त किया था और उसका सेनापति सिल्यूकस जिसे अपनी 
कन्या तक दें गया था * 


पॉचवॉ--भाई ! बिलकुल ठीक कहते हो । भारत के भाग्य 
जागेंगे, तो फिर ये ब्यूथ के भेद-भाव सहसा विलुप्त हो जायँगे । 


तीसरा--भाई राजेश्वर ! तुम्हारी बात तो कुछ कुछ मेरी भी 
समझ में आने लगी | हम लोगों मे सचमुच ही परस्पर प्रेम-संबंध 
स्थीपित करने ओर दूसरों को अपने भीतर समा लेने की शक्ति नही। 
हम घृणा करना जानते हैं, प्रेम नहीं | सुना है, राजा बीरबल से 
अकबर ने अनेक बार हिंदू-धर्म मे दीक्षित होने का विचार प्रकट 
किया है, कितु उन्होंने माना ही नही | बसे अकबर के आगे प्रति 
दिन सिर कऋुकाते है ओर उनका अन्न ख़ाते हैं, पर वास्तव में समभते 
है उसे म्लेच्छ । हम हिंदुओं की यदि इतनी उल्टी खोपड़ी न होती, 
तो हमे कहता ही कोन !' भला आदमी यदि अकबर की बात मान 
जाता, तो राणा प्रताप भी, जो बीसों बषे से अपने बीबी-बच्चों के 
साथ अनेक कष्टों का सामना करते हुए भी देश की मान-रक्ता के 
लिए अकबर से युद्ध ठाने हुए हैं, विश्वाम करते, ओर चारों ओर 
महायुरहू के घुमड़ते हुए बादल न दीख पड़ते ! ओर भारत उन्नति के 
उत्तुंग शिखर पर आरूढ़ हुआ दृष्टिगोचर होता | चारों ओर ग्रेम का 
अद्भुत साम्राज्य फेला हुआ होता ! हिंदू ओर यवन दोनों एक ही 
पिंता के पुत्र समझे जाते ! और भविष्य मे भी किसी तीसरी शक्ति 
को बीच में हस्तक्षेप करने का अवसर हाथ न आता ! 

पॉचवबॉ--अच्छा भाई | अब इन बातों से क्या ल्ञाभ ? इनका 
तो अब समय ही निकल गया | अब तो हमने सुना है कि महाराणा 
प्रताप के दस-दस बारह-बारह साल के बच्चे भी शत्रुओं के विरुद्ध 
तलवार पकड़ने का निश्चय कर चुके है । हमे भी चाहिए कि हम भी 
उस बाल-सेना में भर्ती होकर स्वदेश की बंधन-शंखलाओं को तोड़ने 
मे उनकी सहायता करे ! यह समय भी बहुत उपयुक्त है। शत्रु भी 
इस समय पंजाब की लडाइयों में व्यस्त है । 


पहला-मैने सुना है कि महाराणा प्रताप ने, शत्रु की इस 
परिस्थिति से लाभ उठाने के लिए ही फिर मेवाड के किलों पर आक्रमण 
करके उन्हे एक एक करके जीतना प्रारंभ कर दिया है। हम कुमारों 
का भी कतेव्य है कि हम भी जननी जन्म-भूमि के अथे अपने प्राणों 
पर खेल जायें ओर जब तक उसका वेरियों से उद्धार न कर ले, 
शांतिपूबेक न बेठे ! आप लोगों की इसमे क्या राय है ? 


सब--हम सब सहमत हैं । 


पहला--अच्छा तो आओ, सब मिलकर एक स्वर में बोले-- 
जननी जन्‍्स-भूमि की जय। महाराणा प्रतापसिह की जय । 


सब--जननी जल्म-भूमि की जय | महाराणा गतापसिह को 
जय । 
( सब का भ्रस्थान-) 


पट-परिवतेन 

सातवां दृश्य 
स्थाननन-्खकबर का सह 
समय---दो पहर 


( अकबर चितित अवस्था मे आरामकुर्सी पर बैठा हुआ 
कुछ सोच रहा दे ओर बीच-बीच में कभी-कभी 
हुक्‍्का गुड़गुड लेता है ) 

अकबर--हुँ ! “सुना है, कोमल मीर का किला भी प्रताप ने 
जीत लिया !' ओर उसके हाकिम अब्दुल्लाखों को मार दिया! 
उसकी सारी फोज राजपूतों ने गाजर मूली की तरह काट डाली ! 
मानसिह का मशहूर व्यापारी शहर मालपुर भी लुट गया ' डद्यपुर 
पर भी प्रताप ने फिर से कब्जा कर लिया ! ( हुक्के की दो एक घूँट 
भर कर ) इस तरह उसने फिर तीसों किले जीत लिए ! सिफ चित्तोड, 
मंडलगढ़ ओर अजमेर ही बचे हें ! पहाड़ों, जंगलों का भिखारी फिर 
मेवाड का राणा बन बेठा ! में भी इसे दबाने के लिए सारी ताकत 
लगा बेठा ! राजा मानसिह, मगवानद/स, शाहबाज़खों, अब्दुरंहीम, 
महावतखाँ और राजा जगन्नाथ न जाने कितनों को सिपहसालार 
बना-बना कर सेकड़ों तोपों ओर लाखों फोज के साथ उस बागी को 
पकड़ने ओर हमेशा के लिए कुचल डालने के लिए भेज चुका ! पर 
सब बेकार! न जाने कहाँ छिपकर बेठ जाता है ओर फिर अचानक 
ही एकदम कही से निकल कर हमारी फोज पर सिह की तरह रपट 
पडता दे ओर उसकी जान तबाही मे ला देता है ! खुदा इस बला से 
बचाए ! मेरी तो अक्ल हैरान है | कया करूं ( कुछ क्षण ठहर हुक्का 
गुड़ शुड़ा कर ) उफ्‌ ! एक बात का तो मुझे; खयाल ही नही रहा था ! 
पृथ्वीराज की- उस औरत ने, सुना है, ऊधम ही मचा रकक्‍्खा है ! उसने 

भीलों ओर राजपू्तों की ओरतों की एक छोटी-सी टुकडी इकट्री 
कर ली है ओर खुद उनकी सरदारनी बन बैठी है ! सुना है, देवीर 
की लड़ाई में वह भी बिजली बनकर कडकी थी ओर हमारी कितनी 
ही फोज भस्म कर डाली थी ' और फिर मुझे! तो उसका खुद 
तजुर्बा है ! खुदा करे, ऐसी औरत से कभी पाला न पड़े ! वेसे है 
कितनी खूबसूरत ! कैसी गुलाब-सी | ( गहरी सास लेकर ) पर खुदा 
को मंजूर ही कुछ ओर था ! अच्छा ! ( हुक्का गुडगुड़ाता है। हथेली पर 
मुंह रख कुछ सोचकर ) ओर उसी ने मुझे नोरोज क़े मेले मे बदनाम 
किया है ! यही कारण है कि बहुत से स्वाभिमानी राजपूत मुझ से 
नफरत करने लगे है! ओर मेरे खिलाफ़ बगावत करने पर उतारू हो 
रहे है | ओर उधर पंजाब के झगड़े खड़े हो गए है ! ऐसी हालत मे 
मुझे; संभल कर चलना चाहिए ! और कोई न कोई ऐसी सूरत निकाले 
लेनी चाहिए, जिससे प्रताप की तरफ से तो मे बे-फिक्र हो जाऊँ ! 
( कुछ सोचकर ) अच्छा, मैने सोच लिया ! राजपूत लोगों को यह्‌ 
बात बहुत खटकती होगी कि मैं राजपूत राजाओं की लडकियाँ तो 
ले लेता हूँ, मगर अपने शाही ख़ानदान की लडकी उन्हें कभी नहीं 
देता ! मेने अब ते कर लिया है कि मे अपनी मेहर ओर दोलत को 
शाहजादा अमरसिह ओर छोटे राणा शक्तसिह के साथ ब्याह दूँ! 
राणा प्ताप इस संबंध को माने या न साने, यह तो उसकी इच्छा 
है | लेकिन इससे मेरे ऊपर कोई दोष नहीं रह जायगा ! अच्छा, में 
उस संबंध के बाबत अभी चलकर प्रताप को चिट्ठी लिखता हूँ ! 


( प्रस्थान 


पठ-परिवतेन 

आठवाँ दृश्य 
स्थान--उदयपुर, प्रताप का निवास-स्थान 


समय---रात के दस बजे 


( प्रताप ओर रानी पद्मावती का प्रवेश ) 


प्रताप--( करुण-स्वर मे ) प्रिये ! मैने तुम्हे भीषण वन-पवतों मे 
घुमा फिरा कर बहुठ कष्ट दिया है। आशा है, इसके लिए तुम क्षमा 
करोगी । है 


पद्मावती--नाथ ! आप केसी बात कहते है ! स्वदेश की रक्ता 

में यदि प्राण भी चले जाते, तो कोई बात नहीं थी ! फिर वन-पवेतों 

ई का स्वामी के साथ धूमते-फिरते रहने मे कोन सी बडी बात 
गह्ठे ! 


प्रताप--्रिये | तुम्हारी ऐसी बाते सुनकर मेरे मन को सात्वना 
कुछ अवश्य मिलती है, परंतु न जाने क्‍यों, जब कभी भी मेरा ध्यान 
तुम लोगों की दुर्देशा की ओर चला जाता है, तो मन में एक टीस 
सी उठ खड़ी होती है ओर में भीतर ही भीतर कुलसने लगता हैँ । 


पद्मावती:-प्राणेश्वर ! आपके मुँह से तो मेने अभी तक ऐसी 
बाते कभी नहीं सुनी | फिर आज सागर अपनी गंभीरता को क्‍यों 
त्यागने के लिए उत्कंठित हो रहा है, यह सोचकर मेरा हृदय भी 
अधीर हो रहा है । 


प्रताप--प्रिये ! मैंने अनेक बार चाहा कि में तुमसे तुम्हारे 
कष्ठों के विषय में कुछ बातचीत करूँ, पर बहुत चाहने पर भी ऐसा 
उपयुक्त समर्य कभी हाथ न आया। मेने कई बार सोचा कि मुझे 

क्या अधिकार है कि मे अपने अभिमान की रक्षा के लिए, देश की 
रक्षा का बहाना लेकर, अपने कुट्ुंबियों ओर संपूर मेवाड़-वासियों 
का जीवन संकट से डालूँ ! पर शत्रु की दोरंगी घातक नीति का 
ध्यान कर उसका अँहतोड़ उत्तर देने की धुन मे में अपने उस विचार 
को कार्यरूप मे परिणत नहीं कर सका । इसके लिए में तुमसे 
ओर उन सब मेवाड़-वासियों से, जिन्होंने अपना स्बेस्व बलिदान 
देकर भी इस महान युद्ध मे हमारा साथ दिया है, क्षमा-प्रार्थी हूँ । 


पद्मावती--( चरणों मे गिरकर ) ग्राणनाथ ८ में आज सचमुच 
आपकी मानस-तंत्री के इन सरल कोमल स्वरों को सुनकर गद्गद 
हो उठी हूँ । मे अपने भाग्य पर आज फूली नही समाती । अच्छा, 
आप बहुत थके हुए प्रतीत होते हैं! अब आपको विश्राम करना 
चाहिए | - 


प्रताप--होँ, प्रिये ! में आज बहुत दुबेलता अनुभव कर रहा 
हूँ । मुझे तुमले ओर भी बहुत सी बाते करनी थीं । वे कल होंगी । 
अच्छा, जाओ, तुम भी जाकर,सोओ | 


पद्मावती--जो आज्ञा । 
( दोनो का प्रस्थान ) 


पट-परिवतेन 

नवो दृश्य 
स्थान--उद्यपुर, प्रताप का मंत्रणा-गह 
समय--म ध्याह्योत्तर 
( चूडाबत कृष्ण का अन्य सामंत सरदारों के साथ प्रवेश ) 

क्ृष्णु--प्रिय सामंतगण ! आप लोगों के अधिक परिश्रम और 
भगवान भूतभावन की असीम अलुकपा से हसारे महाराणा ने प्रायः 
"समस्त मेवाड़ का दुद्धार कर लिया है । अब केवल दो-तीन दुगे 
ही विजय करने शेष है । ईश्वर ने चाहा तो यह काये भी पूर्ण हो 
जायगा । यदि वि्लासी जगमल मेवाड़ का राणा होता, तो मेवाड़ 
की न जाने क्या दुगेति होती । प्रजा के मन से स्वातंत्र्य की 
भावना ही उड़ जाती, संपूर्ण प्रजा त्राहि, त्राहि' कर उठती, क्योंकि 
विलासिनी-पुत्र जगमल विदेशी विधर्मी सम्राट के इंगित पर नृत्य 
कर रहा होता | अच्छा हुआ, हम सब लोगों की प्रार्थना को हमारे 
परम कृपालु महाराणा ने स्वीकार कर लिया था। अब प्रजा 
प्रसन्न है । मेवाड़ की भूमि फिर से उबेरा हो चली । स्थान-स्थान 
पर वापी-निर्माण हो रहा है । सुंदर उपवन लगाए जा रहे हैं। 
राष्ट-शालाओं का उद्घाटन हो रहा है ओर उनमे विधिपूवेक सैनिक 
शिक्षा देने के -लिए उचित प्रबंध किया जा रहा है । शिल्प-कला 
ओर ललित कलाओं के विशेष परिज्ञान के लिए भी उन उन 
विषयों के विशेषज्ञ भारत के कोने कोने से चुन-चुन कर बुलाए 
जा रह हैं | इधर यह सब हो रहा है । परंतु एक कसक अभी 
हमारे हृदय को सालती रहती है।हम अभी तक चित्तोड़ का 
ज़द्धर नहीं कर सके ' हमारा प्यारा चित्तोड़ अब भी विदेशियों 

के हाथ में है! उस पर अब भी विदेशियों का मंडा फहरा रहा है ! 


दृश्य ] पॉचवों अंक १७४ 


सामंतगण--मंत्री जी | हम तो स्वदेश ओर अपने मनोनीत 
नेता महाराणा के पद-चिहों पर चलने वाले सेवक है । हमारे 
महाराणा हमे जिस क्षण चित्तोड़-बिजय के लिए ग्रयाण करने का 
आदेश देगे, हम उसी क्षण उस ओर कूच कर देगे । 


कष्णु--सामंतगण ! आप ही मित्रों के भरोसे पर यह सब कुछ 
हुआ है ओर आगे भी आप लोगों की ही सहायता से ओर ईश्वर 
की कृपा से सब कुछ हो जायगा । ( कुछ क्षण सोचकर ) परंतु, पता 
नही, महाराणा अभी तक क्यों नहीं आए 4 भावी कार्यक्रम पर 
विचार करना आवश्यक था ! 


सामंतगणु--महाराणा तो नियमपूवेक सदा जागरूक रहकर 
अपना कतेव्य पालन करने वाले प्राणी है ! वे तो हम लोगों "के 
आने से पहले ही आ जाया करते थे! उनके इस विलंब में अवश्य 
ही कोई कारण होगा ! 


कृष्ण--मुझे; तो कल वे कुछ अधिक दुबल से दीख पड़ते थे। 
कदाचित्‌ अस्वस्थ न हो गए हो । 


सामंतगण--हो सकता है, ऐसा ही हो । 


( एकाएक दुबेलता का अभिनय करते हुए प्रताप का अवेश । 
सब उठकर प्रणाम करते है ओर प्रताप की आज्ञा पाकर 
अपने अपने स्थान पर बेठ जाते हैं ) 


प्रताप-पप्रिय सरदारगण ! आज मेरी प्रतीक्षा मे आप लोगों 
को कुछ देर के लिए बैठा रहना पड़ा, इसके लिए में आप लोगों 
से क्षमा-प्रार्थी हूँ । मेरा स्वास्थ्य कुछ दिनों से* ठीक नहीं है ओह 
कल्न तो मुझे; बहुत ही दुबेलता आ गई थी। इसी लिए - मुझे आज 

आने मे कुछ विलंब हो गया। आप लोगों को कष्ट तो हुआ होगा 
कितु मुझे पूरे आशा है कि आप लोग मेरी इस विवशता को क्षमा 
की दृष्टि से देखने की क्रपा करेगे । 

सब--आपके इन शालीनता-पूर्णो बचनों से हम सब अनु- 
गृहीत है । 

प्रताप--कहिए, ऋष्ण जी ! चित्तोड़ से अभी तक कोई 
समाचार आया कि नहीं ? 

ऋष्ण--महाराज | गुप्तचर देवेश्वर को वहाँ भेज रक्‍्खा है । 
उसका आज यहाँ पहुँच जाने का वायदा है | संभव है, आ ही रहा 
होगा । है. हु 

. च्ताप--अच्छा, इतना किसी ओर विषय पर विचार आरंभ 

कीजिए । 


ऋष्ण--जो आज्ञा । 


है 


( सहसा गुप्तचर का प्रवेश ) 
गुपतचर--( अभिवादनपूर्वक ) जय हो महाराज की । 
प्रताप--कहो, देवेश्वर ! चित्तोड़ का क्या संवाद है ? 


गुप्तचर-महाराज ! चित्तोड़ की सारी प्रजा सागर्रासह से 
असंतुष्ट हे । ओर'''*' ( कहते-कहते रुक जाता है ) 


” प्रताप--कहो, कहो, रुक क्यों गए ? 


_ » ग्रतचर-ओर ऐसा मालूम हुआ है कि यवन-सम्राट्‌ अकबर 
भी अब उससे अग्रसन्न हे। 


दृश्य ] पाँचवों अंक १७७ 

प्रताप--अच्छा ? 
सामंतगणु--क्‍्या बात ! 


कृष्णु--बात क्या ! मेरे विचार में तो भले आदमी ने 
अकबर से बड़े-बड़े वायदे किए होंगे ओर पूरा एक भी न कर 
सका होगा ' 

गुप्ततर-हाँ हाँ, मंत्री जी ! मेंने चित्तोड़ के अपने अंतरंग 
मित्रों से, जो कि सागरसिह से मिलते-जुलते रहते हैं, कुछ ऐसा 
ही सुना है । » 


कऋष्ण--विलासी पुरुष को अपने वचन का ध्यान कहाँ रह 
सकता है ! तब तो, भाई देवेश्वर ! ऐसा जान पड़ता है कि 
सागरसिह से चित्तोड़ अवश्य छिन जायगा । क्‍योंकि अकंबर 
जिससे एक बार क्रुद्ध हो जाता है, उस पर उसका थोड़ा बहुत 
नजला अवश्य ढलता है। 


गुप्ततर--आप बिलकुल ठीक कहते है, मंत्री जी ! मानसिह 
को जब गोगूंदे मे रहते चर मास बीत गए ओर वह हमारे 
महाराणा का बाल भी न बॉका कर सका, तो अकबर ने उसे 
तथा आसफ़खाँ ओर काजीखोँ को वहाँ से चले आने की आज्ञा 
लिख भेजी थी ओर उनकी वड्योढ़ी बंद कर दी थी। उसी क्रोध 
के कारण अकबर स्वयं शिकार का बहाना लेकर हमारे महाराणा 
का दमन करने के लिए गोगूंदे आया था, जब कि उसे भी निराश 
होकर लौटना पड़ा था। ओर हमारे महाराणा को बंदी नो बन 
सकने के कारण ही शाहबाजखाँ की अजमेर की सूबेदारी भी 
अकबर ने छीन ली थी ओर उसके स्थान में दस्तमखाँ को ब्रहाँ 
का सूबेदार नियुक्त किया था। 


के के खा 75/03/3८50 5/ 3 /5.7%./ के जता 

कृष्ण--तब तो ऐसा जान पड़ता है कि अकबर सागरसिह 
से चित्तोड़ छीनकर किसी ओर को अवश्य देगा। 


गुप्ततर--यह बात बहुत अधिक संभव है । 

कृष्ण--बहुत अधिक संभव क्या, निश्चित ही है । जब मानसिह 
आदि के साथ ही अकबर ने ऐसा व्यवहार किया है, फिर सागरसिह 
किस खेत का बथुआ है ! 

गुप्तचर--मेरा 'भ्री अमिप्राय यही है । 

प्रताप--अच्छा, अब आप जाकर विश्राम करे । 

( गुप्तचर का भ्रस्थान ) 
( द्वारपाल का प्रवेश ) 


द्वारपालू---[ प्रणामपूर्वंक ) महाराज | द्वार पर एक पुरुष 
खड़ा है । अपने को अकबर का दूत बताता है। महाराज से 
मिलना चाहता है । 


प्रताप--जाओ, जल्दी लिवा लाओ। 


कृष्णु--महाराज ! आज कई साल बाद अकबर का दूत 
आया है, इसमें कोई न कोई रहस्य अवश्य जान पड़ता है। 


प्रताप--जो होगा, सामने आ जायगा । 
( द्वारपाल का दूत को प्रताप के समीप पहुँचाकर भ्रस्थान ) 
दुत--( अभिवादनपूवेक ) मुझे; बादशाह ने ( पन्न देता हुआ ) 


दह्‌ पत्र आपके पास पहुँचा देने के लिए भेजा है और इसका 
जबाब जल्दी ही मॉग्स है । 


दश्य | पॉचचों अंक १७६ 

प्रताप--( पत्र पढकर चूड़ावत कृष्ण को देते हुए ) मंत्री जी ! 
यह्‌ पत्र लीजिए ओर पढ़ लीजिए । भोजनानंतर रात्रि के समय 
इस पत्र को लेकर मेरे पास आ जाना । मेरा मन इस समय 
अस्वस्थ है | मैं विश्राम करना चाहता हूँ । ( दूत की ओर इंगित 
करके ) ओर इनकी भोजनादि की व्यवस्था ठीक-ठीक कर देना । 
अतिथि-सेवा मे कोई त्रुटि न होने पाय ! अच्छा, अब सभा 
विसर्जित कीजिए । 


सै 
( चूड़ावत कृष्ण सभा को विसर्जित दौरते है। 
सब का अभिवादनपूर्वक प्रस्थान ) 


पठ-परिवतंन 





द्सवो दृश्य 
स्थान--अकबर का महल, राजोद्यान 
समय---प्रभात 
( अकबर आरामकुर्सी पर बेठा हुआ हाथ पर 
माथा टेके कुछ सोच रहा है)... 
अकबर--_ सहसा ऊपर सुंह उठाकर ) कोन है, यहाँ ? 
( पहरेदार का प्रवेश ) 
पहरेदार--( अभिवादनपूर्वक ) मे हूँ हुजूर | हुक्म कीजिए । 
अब मियाँ तानसेन को बहुत जल्द बुला 
लाओं | 


( पहरेदार का शीघ्रतौपूर्वक प्रस्थान ) , 

( मानसिंह का प्रवेश ) 


मानसिंह--( अभिवादनपूर्वक ) जहाँपनाह ! राणा प्रताप 
ने जयपुर पर चढाई करके अच्छा नही किया। इससे मेरी आत्मा 
को बड़ी ठेस पहुँची है । 

अकबर--तो फिर आप क्या चाहते हे ? 


मानसिंह--जहॉपनाह '! में चाहता हूँ कि एक बार ओर पूरी 
शक्ति लगाकर प्रताद को उसके इस दुःसाहस का मजा चखा 
दिया जाय । 

अकबर--- नैराश्य का भाव सूचित करता हुआ ) बस रहने दो, 
राजी साहब ! न जाने कितनी बार पूरी शक्ति आजमा ली गई, 
मगर फिर भी तुम उस वीर का कुछ भी न बिगाड़ सके | अब ऐसी 
बाते करनी फ़िजूल हैं । 

मानसिंह--_ स्वगत ) हजरत ख़ुद भी तो शिकार का बहाना 
लेकर उसे कैद करने गए थे ! पर ,ख़ुद ही जाकर उसका क्‍या 
बिगाड़ दिया ! 

अकबर--राजा साहब !' अब आप मेहरबानी करके जाइए 
ओर बाहर किसी से कहुँते जाइए कि सलीम को मेरे पास भेज 
दे। मेरा सिर इस वक्त चक्कर खा रहा है ! 


म्सनसिह--( अनमना-सा होकर ) जो आज्ञा । 
( अभिवादनपूर्वक प्रस्थान ) 


अकबर--हुनिया कितनी मतलबी है ! मेरी सारी बादशाहत 
मट्टी मे मिली जा रही है ! उसकी तो इसे कुछ परवाह नहीं ! 


ड्श्य ] पॉँचवों अंक श्दर्‌ 

लेकिन जयपुर की बड़ी फ़िक्र है ! मानसिह ! अगर मुझे यह 
पता होता कि कांधार से बंगाल तक ओर इधर गुजरात को 
जीतने वाला आदमी इस छोटे से मेवाड के राणा के आगे इस 
तरह भीगी बिल्ली बन जायगा, तो में शेर की माँद में हाथ ही * 
न डालता ! प्रताप के खिलाफ़ तुम्हारी डीगे सुनकर ही मेंने तुम्हे 
उस पर चढ़ाई करने को भेजा था ! उसमे कोई मेरा खास 
मतलब नही था ! 
( मियां तानसेन का सितार हाथ में लिफुहुए प्रवेश ) 

तानसेन--[ अ्रभिवादनपूर्वक ) जहॉपनाह ने मुझे! स्मरण 
किया था। सेवक हाजिर है । 

आझकबर--हाँ, मैने आपको याद किया था | मन कुछ बेचैन 
सा हो रहा है। कोई सुंदर गाना गाओ। 


तानसेन--जो आज्ञा । ( गाता है ) 


( गीत ) 

कर लो जग में सब से प्रेम । 
एक पिता के खुत हम खारे' यह जो रखते ध्यान, 
ध्यान सदा उनका रखता हैं एक वही | भगवान | 
करता है जो आ इस जग में वेंमव पर अभिमान, 
कितने दिन तक मिलता रहता उसको जन-सम्मान ? 
अपने और पराये में जो करता सेद महत्म#« 
कर देता है मानवता का सहसा ही अबसान ॥ 

चाहो सबका कुशछ-त्षेम | 

कर लो जग में खब से प्रेम ॥ 


श्दश्‌ प्रताप नाटक [ दसवाँ 





दो दिन की इस दुनिया में जो आकर नर हैं लड़ते, 
ओर परस्पर बात-बात में मद-भूले भिड़ पड़ते, 
कभी किसी से कभी किसी से है ज्ञो मतवाले अड़ते, 
भूल न जाना, निश्चय ही वे घोर नरक में सड़ते। 
पान किया है जिसने निर्मल प्रेमास्रत का प्यात्ा, 
कभी न उसको सता सकेगी ठुःख-ताप की ज्वाला ॥ 
बन जाबे यह जीवन हेम। 
कई लो जग में सब से प्रेम ॥ 
अकबर--मियाँ तानसेन ! तुम्हारे गान ने आज् मेरे दिल को 
काफ़ी तसल्ली दी है । 
( पहरेदार का प्रवेश ) 
पहरेदार--[ अभिवादनपूवक ) जहाँपनाह '! हुजूर का दूत, 
जिसे हुजूर ने मेवाड चिट्ठी लेकर भेजा था, दरवाजे पर खड़ा है । 
अकबर--- उत्सुकतापूर्वक ) जाओ, उसे जल्दी भेजो । 
पहरेदार--जो हुक्म । 


( अभिवादनपूवेक प्रस्थान ) 
( दूत का प्रवेश ) 


दूत--( अभिवादन करके राणा प्रताप का पत्र अकबर के हाथ में 
देता, हुआ ) जहाँपनाह ! लीजिए, यह प्रताप का जबाब है। 


अकबर--+ पत्र द्वाथ मे लेकर ) अच्छा, अब आप लोग जा 


सकते है । 


( तानसेन ओर दूत का श्रस्थान ) 


दृश्य ] पॉचवॉँ अंक श्८३ 

( सलीम का प्रवेश ) 


सलीम--( अभिवादन करके ) जहाँपनाह ने मुझे! याद 
फरमाया था ! 





हीियीच 


अकबर-हाँ, सलीम ! मेंने तुम्हे बुलाया था | लो, यह 
प्रताप का जबाब पढ़ी । (पत्र देता है ) 


सलीम--( कुछ चोक कर ) ऐ! प्रताप का जबाब | तो क्या 
जहॉँपनाह ने उसके पास कुछ लिख भेजान्था ? 


अकबर--इन बातों को फिर पूछना । अब तो तुम्र खत 
पढ़ो । 


सलीम-- पढ़ता है ) 


४“, % » » आपका सहृदयतासूचक पत्र मिला । आपकी 
सहृदयता की में सराहना करता हैँ । मुझे सचमुच स्वप्न में 
भी यह ध्यान नहीं था कि आप विदेशी होकर भी इतने उदार 
हो सकते है ! किंतु मुझे रुख के साथ लिखना पड़ता है कि 
आपकी इच्छा पूर्ण न हो सकेगी । क्योंकि राजकुमार अमरसिह 
का विवाह हो चुका है। ओर भाई शक्तसिह ने पर-तंत्र मेवाड़ 
मे विवाह न करने का प्रण किया हुआ है। यदि न भ्री हुआ होता, 
तो भी मेरे जल्िण एकाएक ऐसा करना कठिन ही होता । क्योंकि 
राजपूत लोग इस विषय मे बढ़े कट्टर हैं । उनकी इच्छा के विरुद्ध 
ऐसा करने मे प्रजा मे असंतोष ओर विश्व की भावना*को , 
जागृत ही करना होता ! ओर विशेषकर ऐसी अवस्था मे जब कि , 
उन्होंने, पश्चीस वर्ष तक, आपके विरुद्ध रण-भूमि मे, अपना 
सबेस्व स्वाहा करके मेरी सहायता की है ! 


श्८छ प्रताप नाटक [ दसवाँ 

मा महक नी न जा मा आज जी न शी और 


“एक बात ओर है। यदि हमने आपके राज-कुटुंब की कन्याओं 
का पाणि-ग्रहण किया, तो इसका यह अभिप्राय होगा कि हमें भी 
सहृदयता के नाते, अपने राज-घराने की कन्याएँ आपको देने मे 
संकोच न करना होगा । परंतु इसके लिए लोक-मत को सहसा 
अपने अनुकूल बनाने की इच्छा भी कितनी भयावह सिद्ध हो 
सकती है, इस पर आपको गंभीरता से विचार करना चाहिए। 
ओर जो राजा लोक-मत की अवहेलुना करके मनमाना किया 
करता है, वह अंत मे, धोखा खाया करता है, यह आप भी भत्नी 
भाँति जानते हैं । 

“अब एक ही बात शेष रही है। आपने लिखा है कि-- 
में आपसे इस बात से बहुत प्रसन्न हैँ कि आपने मिर्जा 
अब्दुरेहीमखों की बेगम को इज्जत के साथ उसे लोटा दिया। आपके 
इन पाक विचारों ने मुझ पर बड़ा गहरा असर डाला है, ओर मेंने 
ते कर लिया है कि सागरसिह से चित्तोड़ छीन कर आपको दे दूँ? । 
इससे यह विदित होता है कि आपने अभी सच्चे राजपूतों के 
चरित्र का ठीक-ठीक अध्ययन नहीं किया है। चाहे संसार इसे 
उनकी नीति-हीनता ओर कहानी ही क्‍यों न समभे, कितु, सच्चे 
क्षत्रिय कभी भी इस प्रकार दी हुईं वस्तु को स्वीकार नहीं कर 
सकते । भगवान ने चाहा, ओर यदि मेरा स्वास्थ्य ठीक रहा, तो 
मे स्वयं ही उसे लेने का यत्न करूँगा । इति ।--राणा प्रतापसिह ।” 

अकबर--( सुनकर उदास हो सिर नीचा करके बैठ जाता है ) 
“ सलीम-- कुछ कुद्ध-सा होकर ) अब्बाजान | आपने उस 
काफिर को क्या-क्या लिख मारा था ? 

» “अकबर--सलीर्म ! मुँह बंद करो, वह काफिर नहीं, देवता 
है देवता “--सममे “९ 


हा 





द्श्य | पाँचवों अंक श्द५ 








सलीम--अब्बाजान आज आपको क्‍या हो गया है ? 
दुश्मन को आप देवता बना रहे हैं ! 


अकबर--सलीम ! तुम नादानों की-सी बात करते हो । 
तुम्हीं बताओ, एक खूबसूरत ओरत को सामने देखकर भी जिसका 
दिल काबू से बाहर नही होता, वह कौन होता है * और जरा 
अपने ऊपर गोर करके इसका जबाब दो ! 


सलीम-- सिर नीचा कर लेता हैं ) 


अकबर--ओर सुनो, मेंने जिस लिए प्रताप को वह खत 
लिखा था। मैं चाहता था कि हिंदू ओर मुसलमान मिलकर, दूध 
ओर पानी की तरह एक हो जाये । इसी लिए मैने मुल्लाओं ओर 
पंडितों का खयाल न करके 'दौन इलाही” मत चलाया था । पर 
मेरी इच्छा, जैसा कि में चाहता था, पूरी न हो सकी । वक्त 
आयगा, जब कि हिंदू और मुसलमान दोनों इस बात को महसूस 
करेगे ओर जब तक कि पझुसलमान मक्का, मदीने का खयाल 
छोड़कर हिंदुस्तान को ही अपना मुल्क नहीं समभेगे, तब तंक 
हिंदुस्तान की तरक्की मे कोई न कोई रुकावट पड़ती ही रहेगी । 
ओर बिल्लियों की लड़ाई का हमेशा बंदर .फेसला किया 
करेगा ! 


( पहरेदार का प्रवेश ) 


पहरेदार--हुजूर | खाना तैयार है। 


( यह कहकर प्रस्थान ) 





दृश्य | पॉँचवों अंक श्द्छ 

प्रताप--देवी |! तुम शायद नहीं जानती कि अव्यवस्थित 
जीवन ओर अति कठिन परिश्रम के कारण मेरा शरीर जजेरित हो 
चुका है । 

रानी--हाँ नाथ ! सो तो में जानती हूँ, परंतु “(गला रुँध आता 
है । फिर सेभल कर गद्गद स्वर मे ) मुझे पता नही था कि आप एकदम 
इतने गिर जायेंगे। ( सहसा प्रताप के चेहरे की ओर देखकर ) ऐ 
प्राणनाथ ! प्राणनाथ ! आप गिरे-से क्यों पड़ते है ! 


प्रताप--[ सेभल कर क्ञौण-स्वर मे ) हॉ, देवी ! न जाने क्‍यों, 
चित्तोड़ की ओर देखकर मेरा प्राण-पक्ती ( अपनी ओर इंगित करके ) 
इस ज्षीण पींजड़े को छोड़कर अनंत मे स्वच्छंद विहार करने के लिए 
उत्सुक हो रहा है ! * 

रानी-- चौक कर ) प्राणेश्वर ' आज अकस्मात्‌ ही यह आपके 
मुँह से मे क्या सुन रही हूँ ? भला, समस्त मेवाड़ को जीतकर एक 
चित्तोड विजय करने से आपको क्या कठिनता हो सकती है ? ऐ वीर 
प्राणपति ! इस हृदय की ढुबेलुता को छोड़िए ओर चित्तोड़गढ़ की 
अंतिम विज्ञय के लिए शीघ्र ही समर का आयोजन कीजिए । 


प्रताप--देवी ! मुझे दुःख है कि मेरे जसे कठोर व्यक्ति को 
तुम्हे युद्ध के लिए उत्तेजित करने की आवश्यकता ग्रतीत हुई ! 
तुम नहीं जानती, मेरा सिर घधूमा जा रहा है ! हृदय डूबा जा 
रहा है । 

( राणा प्रताप चित्तौड़ की ओर फिर देखते हैं ओर एक अपूव वेदेनी 
पूवेक ठोबी साँस खीचकर गिरने रूगते है । रानी उन्हें बड़ी 
शीघ्रता से सँभालती है और घीरें धीरे भ्रीतर कुटिया में 
ले जाकर शबय्या पर लिटा देती हैं ) 


श्ष८ प्रताप नाटक [ ग्यारहवाँ 

( सहसा अमरसिद्द का प्रवेश ) 

अमरसखिह---[ शब्या पर पड़े प्रताप के सुंह की ओर देखकर 
स्तब्ध सा होकर ) माता जी ! पिता जी को आज अचानक यह 
क्या हो गया ? 


रानी--( दुखी सी होकर ) बेटा | कुछ पता नहीं । केवल 
इतना ही जानती हैँ कि अकस्मात्‌ चित्तोड की ओर देखकर 
मूच्छित हो गए। _ हे 

अमरसिंद-ये भी अपनी धुन के पक्के है ! भला, संपूर्ण 
मेवाड़ को जीत कर सिर्फ चित्तोड़ के लिए इतनी वेदना ! आखिर 
चित्तोड़ ईट-पत्थरों का बना एक तुच्छ भूमि का टुकड़ा ही तो है ! 


रानी--हाँ, बेटा ' अपना अपना दृष्टिकोण ही तो है ! 
तुम्हारे लिए ईट-पत्थरों का बना एक तुच्छ भूमि-खंड ओर इनके 
लिए एक अलोकिक-छटा-चर्चित स्वगे-खंड ! 

अमरसिंह--ठीक है, माता जी ! मै मानता हूँ--चित्तोड़ 
“0 स्वर्गीय चीर आत्माएँ वास करती हैं ! पर वास्तव में देखा जाय, 
तो है तो एक तुच्छ भूमि-खंड ही | फिर इसके लिए अपने अमूल्य 
ग्राणों को क्‍यों खो रहे हैं ? 

रानी--बेटा ! राणा जी के आगे चित्तोड़ को एक तुच्छ 
भूमि-खंड बता रहे हो ! तुम्हारे ये शब्द कदाचित्‌ राणा जी ने 
सुचजिए हों, तो तुम क्‍या उत्तर दोगे ? कुछ गंभीर होकर 
बातचीत करो, बेटा ! 


प्रताप--( आँखे खोलकर ) अमर ! तुम्हारे मुंह से ओर ऐसी 
बात ? ( इतवा कहकर फिर अचेत हो जाते हैं ) 

अमरसखिंह--माता जी ! पिता जी की अवस्था सचमुच 

चिता-जनक हो गई है ! कोन है, यहाँ ? 
( द्वारपाल का प्रवेश ) 

द्वारपाल--( प्रणामपूर्वक ) यह में हूँ । छुँवर जी ! क्‍या 
आज्ञा है ? 

अमरसखिंह--जाओ, बेद्य जी को एकदम बुला लाओ। उनसे 
कहना, राणा जी की दशा अत्यंत चिता-जनक है। 

दारपाल--जो आज्ञा । 

( प्रस्थान ) 
( भीलराज तथा चदावत कृष्ण का प्रवेश ) 

भीलराज-- राणा के मुंह की ओर देखकर ) ओह | यह क्‍या ? 
सूये-मंडल एकाएक ही अस्ताचल पर लटक पड़ा ! 

कृष्णु--( विषण्ण-भाव से ) महाराज ! जरा आँखे तो 
खोलिएगा ! अपने सेवकों को कुछ बातचीत करने का अवसर 
तो दीजिएगा ! निज सेवकों के साथ आप सरीखे महापुरुषों 
के इस कठोर व्यवहार को कोन सराहेगा ? ( दोनो हाथ जोडकर)] 
नाथ ! बस, एक बार तो हमे फिर अपनी पावन तेजोमयी दृष्टि 
से कृतकृत्य कीजिए ! बस, एक बार इस रूठने क्रा कारण तो 
बता दीजिए ! ( गहरी सॉस लेकर सिर नीचा कर बैठ जाता है ) 


(सब लोग कुछ देर तक चुपचाप बेठे रहते है । 
सहसा वेद जी का भ्वेश ) 


वेद्य--६ नाड़ी-परीक्षा के अनंतर निराश-भाव से ) कृष्ण ज्ञी ! 
( इतना कद ठंढी साँस ले माथे पर अगुली लगाकर कुछ सोचने लगते हैं ) 

कृष्ण--( अधीर-सा द्वोकर ) कहिए, बद्य जी ! आप कहते-कहते 
क्‍यों रुक गए ? 

रानी-- ग़दुगद स्वर मे ) बद्य जी ! जो कुछ कहना हो, शीघ्र 
ही कह दीजिए । 


वेंच--रानी जी ! आप अधिक अधीर न हों ! राणा जी को 
बाह्य रोग कुछ भी प्रतीत नही होता । कितु ऐसा जान पड़ता है 
कि कोई अपूवे हृदय-वेदना इनके ग्राणों को चिपटे हुए है ! 

रानी--( आँखों में ऑसू भर कर करुणा-भरी वाणी में ) 
जीवितेश्वर ! ( दोनों द्वाथ जोडती हुई ) क्पा करके वह प्राण-घातिनी 


मनो-व्यथा प्रकट तो कीजिए ! संभव है, उसका कुछ उपचार 
हो सके !' 

प्रताप--( अपनी संपूणा प्राणशक्ति संचित कर सहसा ओखे खोलकर 
ज्ञीण स्वर मे ) असंभव है, देवी ! सवेथा असंभव है ! ( अमरसिंह 
की ओर देखकर ) क्‍यों अमर ! अब फिरें ऐसा कहोगे ? चित्तोड़ 
ओर एक तुच्छ भूमि-खंड ! क्‍यों ऐसी ही बात है न ? ( फिर अचेत 
से-नेने लगते हैं ) 

रानी-- सिसकती हुई ) ओ वीर ! स्वातंत््य-ज्योति के पतंग !. 
युवक से भूल हुई | क्षमा करो, क्षमा करो ' 

अमरखिह-- घुटनो के बल गिर प्रृथ्वी पर माथा टेक अजलि 
बाँध कर ) क्षमा कीजिए, पिता जी | क्षमा कीजिए । मुझ से अपराध 
हुआ रे 

प्रताप--/ सेमल कर अत्यत क्षीण-स्वर मे ) अमर ! परमात्मा 


तुम्हे सुबुद्धि दे ! तुम्ह्शा कल्याण करे | ( चूड़ावत कृष्ण से ) अन्य 
सरदार कहाँ 

( अन्य सरदारो के साथ गोविंद्सिह का शीघ्रतापूरवेक 
प्रवेश । सब प्रणामपूर्वक राणा की शोचनीय 
दशा देखकर स्तब्ध हो जाते है ) 


प्रताप--( सरदारों की ओर देखकर ) प्यारे वीरो ! देखो, 
स्वतंत्रता की बलि-वेदी को कभी सूनी न होने देना और 
( अमरसिह की ओर देखकर ) इस अल्हड़ युवक को मागे सुमाते रहना । 

सब सरदार--जो अक्ज्ञा । स्वतंत्रता का संग्राम अवश्य 
स्वतंत्रता के चरण चूमेगा, राणा जी ' 


प्रताप-- विषादमय मुसकराहट के साथ अंतिम स्वर में ) ठीक 
है, प्यारे वीरो ! ( एक बार फिर अमरसिह ओर बड़े यत्न के साथ 

चित्तोड़ की ओर देखकर अचेत हो जाते है ) 


वैद्य--[ नाड़ी देखकर ) स्वर्गीय ग्राण ! तुम्हें हजार बार प्रणाम 
है ! तुम्हारा यश स्वर्णाक्षरों मे लिखा जायगा ओर अराबलीं 
का कोना-कोना तुम्हारी यशो-गाथा गाया करेगा ! 


( सब प्रणाम कहते है ) 


हल 
पटाकझ्षप 





